



BAMI(N)-301

हिन्दुस्तानी संगीत का शास्त्रीय सिद्धांत— स्वरवाद्य एवं प्रयोगात्मक पंचम सेमेस्टर



संगीत— स्वरवाद्य में स्नातक (बी०ए०)
संगीत, नृत्य एवं कला प्रदर्शन विभाग
मानविकी विद्याशाखा
उत्तराखण्ड मुक्त विश्वविद्यालय, हल्द्वानी

BAMI(N)-301

हिन्दुस्तानी संगीत का शास्त्रीय सिद्धांत – स्वरवाद्य एवं
प्रयोगात्मक
संगीत— स्वरवाद्य में स्नातक (बी०ए०)— पंचम सेमेस्टर
संगीत, नृत्य एवं कला प्रदर्शन विभाग
मानविकी विद्याशाखा



उत्तराखण्ड मुक्त विश्वविद्यालय,
तीनपानी बाईपास रोड, ट्रान्सपोर्ट नगर के पीछे,
हल्द्वानी – 263139

फोन नं० : 05946–286000 / 01 / 02

फैक्स नं० : 05946–264232,

टोल फ्री नं० : 18001804025

ई-मेल : info@uou.ac.in

वेबसाईट : www.uou.ac.in

अध्ययन समिति

अध्यक्ष

कुलपति

उत्तराखण्ड मुक्त विश्वविद्यालय,
हल्द्वानी, नैनीताल

प्रो० पंकजमाला शर्मा(स.)

पूर्व विभागाध्यक्ष-संगीत विभाग
पंजाब विश्वविद्यालय, चंडीगढ़

प्रदीप कुमार(स.)

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय
हल्द्वानी, नैनीताल

डॉ० अशोक चन्द्र टम्टा(आ.स.)

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय,
हल्द्वानी, नैनीताल

डॉ० विजय कृष्ण(स.)

पूर्व विभागाध्यक्ष-संगीत विभाग
कुमाऊँ विश्वविद्यालय, नैनीताल

डॉ० द्विजेश उपाध्याय(आ.स.)

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय
हल्द्वानी, नैनीताल

डॉ० प्रकाश चन्द्र आर्या(आ.स.)

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय,
हल्द्वानी, नैनीताल

संयोजक

निदेशक

मानविकी विद्याशाखा,
उत्तराखण्ड मुक्त विश्वविद्यालय,
हल्द्वानी, नैनीताल

डॉ० मल्लिका बैनर्जी(स.)

संगीत विभाग,
इग्नू दिल्ली

डॉ० जगमोहन परगाई(आ.स.)

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय
हल्द्वानी, नैनीताल

पाठ्यक्रम संयोजन

प्रदीप कुमार

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय,
हल्द्वानी, नैनीताल

डॉ० जगमोहन परगाई

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय,
हल्द्वानी, नैनीताल

डॉ० प्रकाश चन्द्र आर्या

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय,
हल्द्वानी, नैनीताल

डॉ० द्विजेश उपाध्याय

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय,
हल्द्वानी, नैनीताल

डॉ० अशोक चन्द्र टम्टा

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय,
हल्द्वानी, नैनीताल

प्रूफ रिडिंग एवं फार्मेटिंग

प्रदीप कुमार

संगीत, नृत्य एवं कला प्रदर्शन विभाग,
उत्तराखण्ड मुक्त विश्वविद्यालय, हल्द्वानी

इकाई लेखन

1.	डॉ० महेश पांडे	इकाई 1,2,3
2.	चंद्र शेखर तिवारी	इकाई 4,5
6.	डॉ० विजय कृष्ण	इकाई 6

कापीराइट	: @उत्तराखण्ड मुक्त विश्वविद्यालय
संस्करण	: सीमित वितरण हेतु पूर्व प्रकाशन प्रति
प्रकाशन वर्ष	: जुलाई 2025
प्रकाशक	: उत्तराखण्ड मुक्त विश्वविद्यालय, हल्द्वानी, नैनीताल-263139
ई-मेल	: books@uou.ac.in

नोट – इस पुस्तक की समस्त इकाईयों के लेखन तथा कॉपीराइट संबंधी किसी भी मामले के लिए संबंधित इकाई लेखक जिम्मेदार होगा। किसी भी विवाद का निस्तारण सत्र न्यायालय—हल्द्वानी अथवा उच्च न्यायालय—नैनीताल में किया जाएगा। इस सामग्री के किसी भी अंश को उत्तराखण्ड मुक्त विश्वविद्यालय, हल्द्वानी की लिखित अनुमति के बिना किसी भी रूप में अथवा मिमियोग्राफी चक्रमुद्रण द्वारा या अन्यत्र पुनः प्रस्तुत करने की अनुमति नहीं है।

**हिन्दुस्तानी संगीत का शास्त्रीय सिद्धांत – स्वरवाद्य एवं
प्रयोगात्मक
संगीत— स्वरवाद्य में स्नातक(बी०ए०)— पंचम सेमेस्टर**

इकाई 1— भारतीय संगीत का इतिहास – मध्यकाल।	पृष्ठ 1–10
इकाई 2— भारतीय संगीत में थाट पद्धति।	पृष्ठ 11–22
इकाई 3— मार्ग संगीत, देशी संगीत, नायक, गायक, वाग्गेयकार, पंडित, कलावन्त, गीत, गान्धर्व, गान, आविर्भाव, तिरोभाव, काकु एवं तान।	पृष्ठ 23–40
इकाई 4— संगीतज्ञों का जीवन परिचय (उ० विलायत खाँ, उ० इलियास खाँ, पं० हरिप्रसाद चौरसिया, विदुषी शरन रानी एवं उ०अमजद अली खाँ) ।	पृष्ठ 41–47
इकाई 5— पाठ्यक्रम के रागों मियां मल्हार, मालकौंस, मुल्तानी एवं तोड़ी का परिचय, स्वर विस्तार एवं स्वर समूह के माध्यम से राग पहचानना तथा उनमें मसीतखानी/विलम्बित गत एवं रजाखानी/द्रुत गत को तोड़ों सहित लिपिबद्ध करना।	पृष्ठ 48–70
इकाई 6— पाठ्यक्रम की तालों रूपक एवं तिलवाड़ा ताल का परिचय एवं बोल समूह द्वारा ताल पहचानना ; पाठ्यक्रम की तालों रूपक एवं तिलवाड़ा ताल के ठेके को दुगुन, तिगुन, चौगुन एवं आड़ लयकारी सहित लिपिबद्ध करना।	पृष्ठ 71–77

इकाई 1 – भारतीय संगीत का इतिहास – मध्यकाल

- 1.1 प्रस्तावना
- 1.2 उद्देश्य
- 1.3 मध्यकाल में संगीत
 - 1.3.1 मुस्लिम प्रवेश युग
 - 1.3.2 संगीत ग्रंथ
- 1.4 सारांश
- 1.5 शब्दावली
- 1.6 अभ्यास प्रश्नों के उत्तर
- 1.7 सन्दर्भ ग्रन्थ सूची
- 1.8 सहायक/उपयोगी पाठ्य सामग्री
- 1.9 निबन्धात्मक प्रश्न

1.1 प्रस्तावना

प्रस्तुत इकाई बी0ए0 संगीत के पाठ्यक्रम (BAMI(N)-301) की पहली इकाई है। इससे पूर्व की इकाईयों के अध्ययन के पश्चात आप बता सकते हैं कि प्राचीन काल में संगीत कितना महत्वपूर्ण एवं समृद्ध विषय के रूप में प्रचलन में था। उस समय के अध्ययन से संगीत सम्बन्धी अनेक सूत्रों का पता चलता है जिनके द्वारा उस युग में संगीत की विभिन्न विधाओं, प्रयोगों एवं जनमानस में संगीत के प्रति अनुराग पर प्रकाश पड़ता है।

इस इकाई में मध्यकाल भारतीय संगीत के इतिहास पर प्रकाश डाला गया है। इस इकाई में उस काल में संगीत की स्थिति, गायन, वादन की विभिन्न शैलियों एवं उनका प्रयोग के विषय में बताया गया है।

इस इकाई के अध्ययन के पश्चात आप मध्यकालीन समय में उपलब्ध सांगीतिक सामग्री को समझ सकेंगे तथा प्राचीन संगीत से इन कालों का सम्बन्ध स्थापित कर तुलनात्मक अध्ययन भी कर सकेंगे। आप इन कालों में उपलब्ध संगीत शिक्षा के स्वरूप, विभिन्न शास्त्रों एवं प्रसिद्ध संगीतज्ञों की समृद्ध परम्परा को भी समझ सकेंगे।

1.2 उद्देश्य

इस इकाई के अध्ययन के उपरान्त आप :-

- बता सकेंगे कि मध्यकाल एवं आधुनिक काल में प्रचलित गायन, वादन की विभिन्न शैलियों एवं उनका प्रयोग किस रूप में किया जाता था।
- समझा सकेंगे कि वर्तमान समय में संगीत की जो स्थिति एवं स्वरूप है वह मध्यकाल के पश्चात् किस प्रकार से परिवर्तित होता आया है।
- बता सकेंगे कि मध्यकाल के समय में मुख्य रूप से भारतीय संगीत की पारम्परिक शैली में विदेशी शासकों द्वारा अनेक प्रयोग किए गए जिससे संगीत के क्षेत्र में एक नवीन स्वरूप का आविर्भाव हुआ।
- बता सकेंगे कि आधुनिक काल तक प्रवेश करते-करते भारतीय संगीत ने सांस्कृतिक, सैद्धान्तिक एवं प्रयोगात्मक दृष्टि से किस स्वरूप को ग्रहण किया।

1.3 मध्यकाल

भारत एक प्रफुल्लित और समृद्धशाली देश होने के कारण विदेशियों ने इस पर हमले शुरू कर दिए। इन हमलों का मुख्य उद्देश्य भारत को लूटना था। इन हमलावरों में गज़नवी ने चार बार हमले किए। इन कारणों से भारत की आर्थिक, राजनीतिक, धार्मिक और सांस्कृतिक अर्थव्यवस्था नष्ट हुई। भारतीय जन-साधारण का जीवन अत्यधिक दुखदायी हो गया। इतना ही नहीं, भारतीय संस्कृति और सभ्यता की मौलिक परम्परा को नष्ट करके अपनी संस्कृति और सभ्यता का प्रमुख अंग, संगीत भी उसकी चपेट में आ गया। साहित्य और संगीत का आध्यात्मिक वातावरण श्रृंगारित प्रवृत्ति में बदल गया। 11वीं शताब्दी से लेकर 18वीं शताब्दी तक चाहे विदेशियों का राज्य रहा हो या फिर किसी और का, परन्तु फिर भी इस काल में बहुत सारे सांगीतिक ग्रन्थों की रचना की गई। जैसे-संगीत रत्नाकर, गीत गोविन्द, राग तरंगिणी(लोचन), स्वरमेलकलानिधि(रामामात्य), रागमाला, राग मंजरी, राग विबोध(पुण्डरीक विठ्ठल), संगीत पारिजात(अहोबल), संगीत दर्पण(पं. दामोदर), हृदय कौतुक(हृदय नारायण), अनूप संगीत रत्नाकर(अनूप), संगीत विलास, अनुप्रकाश(भाव भट्ट) इत्यादि।

1.3.1 मुस्लिम प्रवेश युग – मध्यकाल के अन्तर्गत मुख्यतः खिलजी, तुगलक, लोधी और मुगल शासकों का राज्य रहा। संगीत को ऐतिहासिक विकास की दृष्टि से मुख्य रूप से तीन भागों में विभाजित किया जा सकता है।

1. संगीत कलाकार
2. सांगीतिक ग्रन्थ
3. संगीत के लिए प्रोत्साहन

• **खिलजी काल में संगीत कलाकार** – खिलजी काल में अमीर खुसरो और गोपाल नायक जैसे उच्चकोटि के संगीत कलाकार थे।

• **अमीर खुसरो** – यह अलाउद्दीन के दरबार के प्रमुख रत्न में से थे। खुसरो फारसी के प्रसिद्ध कवि और महान संगीतकार थे। खुसरो ने भारतीय संगीत पर ईरानी संगीत का सुमेल किया। “Hazrat Amir Khusro introduce a number of Ragas by combining the Persian Muqams in Indian

Ragas.” इसमें से साजगिरी सरपरदा, यमन कल्याण, रात की पूरिया, पूर्वी आदि का नाम विशेष तौर पर वर्णन योग्य है।

विशेष सांगीतिक शैलियां : अमीर खुसरो को कौल, कलवाना, कव्वाली, गज़ल और तराना आदि का आविष्कारक माना जाता है।

विशेष तालें : फरोदस्त, पश्तो, सवारी, सूलफाक्ता, आड़ाचौताल, झूमरा आदि तालों का आविष्कारक भी अमीर खुसरो को माना जाता है।

वाद्य : सितार और तबले के आविष्कार का श्रेय भी अमीर खुसरो को ही दिया जाता है। इसके बारे में विद्वानों के विभिन्न मत हैं। यदि इनको आविष्कारक न भी माना जाए तो भी यह जरूर कहा जा सकता है कि अमीर खुसरो ने इन वाद्यों के प्रचार के लिए विशेष यत्न किए। अमीर खुसरो ने अपना सारा जीवन ही संगीत के लिए समर्पित कर दिया।

● **गोपाल नायक** – खिलजी काल के दूसरे संगीतकार गोपाल नायक थे। गोपाल नायक देवगिरि राज्य के प्रसिद्ध गायक थे। 1294 ई. में अलाउद्दीन ने देवगिरि पर हमला किया और विजय प्राप्त की। विजय प्राप्त करने के बाद वह, वहां के बहुत सारे गायकों को बन्दी बनाकर दिल्ली ले गया क्योंकि वह संगीत-प्रेमी था। गोपाल नायक संगीत के क्रियात्मक पक्ष में ही उत्तम नहीं थे बल्कि संगीत के सैद्धान्तिक पक्षों का भी भलीभाँति ज्ञान रखते थे। इन्होंने ख्याल शैली के विकास के लिए बहुत यत्न किए। बडहंस, पीलू आदि रागों का आविष्कारक इनको माना जाता था। गोपाल नायक छन्द प्रबन्ध गायन के उत्तम गायक थे। उनके संगीत की प्रसिद्धि आम जनता में बहुत प्रचलित थी। अलाउद्दीन खिलजी चाहते थे कि विद्वान अमीर खुसरो उनसे अधिक प्रसिद्धि हासिल करें। अलाउद्दीन खिलजी ने अमीर खुसरो और गोपाल नायक का एक संगीत मुकाबला करवाया। मुकाबले की शर्त यह थी कि दोनों एक-दूसरे का गायन नहीं सुनेंगे। मुकाबले का आरम्भ गोपाल नायक के गायन से किया गया। गोपाल नायक ने गायन के अन्त में गीतम् गाया जो उनकी अपनी आविष्कार की हुई रचना थी। अमीर खुसरो ने यह सारा गायन सुना और गीतम् के आधार पर नक्ष, कौल, किलवाना आदि रचनाएं बनाकर लोगों को सुनवाई और इस तरह अमीर खुसरो को उत्तम गायक की पदवी दी गई।

● **खिलजी काल में सांगीतिक ग्रन्थ** – अलाउद्दीन खिलजी के समय में पं. शारंगदेव ने संगीत रत्नाकर, जयदेव ने गीत गोविन्द नामक ग्रन्थ की रचना की।

संगीत रत्नाकर : पं. शारंगदेव का समय 1210 ई. से लेकर 1247 ई. के मध्य में माना जाता है। यह देवगिरि (दौलतबाद) यादव वंशी राजा के दरबारी संगीतकार थे। इन्होंने संगीत रत्नाकर नामक ग्रन्थ की रचना की, जिसको केवल उत्तरी भारतीय संगीत में ही नहीं बल्कि दक्षिणी संगीत में भी बहुत महत्वपूर्ण ग्रन्थ माना जाता है। यह ग्रन्थ मुख्य रूप से सात अध्यायों में विभाजित किया गया है।

1. स्वराध्याय
2. तालाध्याय
3. वाद्याध्याय
4. नृत्याध्याय
5. रागाध्याय
6. प्रबन्धाध्याय
7. प्रकीर्णकाध्याय

इस ग्रन्थ में तीनों कलाओं गायन, वादन व नृत्य का पूर्ण विवरण मिलता है। यह शुद्ध और विकृत स्वरों की संख्या 12 मानते हैं। इन्होंने भरत की तरह 18 जातियां मानी परन्तु जातियों के लक्षण बताते समय तीन और लक्षण जोड़ दिए, जिससे इन जातियों के कुल 13 लक्षण बताए गए। इन्होंने कुल 22 श्रुतियां मानी और उन पर स्वरों की स्थापना 4-3-2-4-4-3-2 के अनुसार करते हुए षड्ज को चौथी श्रुति पर कायम किया। उन्होंने दसविधि राग वर्गीकरण के अन्तर्गत ग्राम, राग, उपराग, राग भाषा, विभाषा, अन्तर भाषा, रागांग, क्रियांग, भाषांग, उपांग आदि का वर्णन किया है। वाद्य अध्याय में इन्होंने चारों प्रकार के वाद्यों के बारे में वर्णन किया है। जबकि राग अध्याय में 200 से ऊपर रागों का वर्णन किया है।

गीत गोविन्द : गीत गोविन्द की रचना 12वीं शताब्दी में जयदेव ने की। आप उच्चकोटि के कवि होने के साथ-साथ उत्तम संगीतकार भी थे, इसलिए इनको वाग्गेयकार भी कहा जा सकता है। गीत गोविन्द जयदेव की अमर कलाकृति है। यह ग्रन्थ संस्कृत में लिखा गया है। इसका अनुवाद दूसरी भाषाओं में भी हो चुका है। इस ग्रन्थ में राधा-कृष्ण की प्रेम-लीलाओं का भी वर्णन किया गया है। यह संगीतमयी ग्रन्थ माना जाता है क्योंकि इसके पदों के ऊपर राग और तालों के नाम अंकित किए गए हैं। इस ग्रन्थ का स्थाई भाव प्रेम है परन्तु यह प्रेम दुनियावी न होकर आत्मा-परमात्मा के मिलन का प्रेम है। यह ग्रन्थ संगीत के क्षेत्र में विशेष स्थान रखता है।

- **बाबर काल में संगीत** – मुगलों के सबसे पहले बादशाह बाबर थे। बाबर खुद एक अच्छा संगीतकार था। इस काल में कालीनाथ ने “संगीत रत्नाकर” की टीका लिखी। इस काल में भक्ति आन्दोलन ने जोर पकड़ा। भारतीय, विदेशियों के हमले से पीड़ित होकर परमात्मा की भक्ति में लीन हो गए। भक्ति-आन्दोलन के प्रचारक कबीर, रामानन्द, चैतन्य, नामदेव और वैष्णव मत के अनुयायी आदि ने परमात्मा के गुणों का गायन संगीत के माध्यम से किया। क्योंकि भक्ति-आन्दोलन के प्रचारकों ने संगीत की अपार शक्ति का अनुभव कर लिया था। बाबर युग में धर्म और संगीत का सुमेल हुआ।

- **हुमायूँ काल में संगीत** – बाबर के बाद उसका पुत्र हुमायूँ गद्दी पर बैठा। हुमायूँ के समय में सूफी मत का अधिक प्रचार हुआ था। सूफी कवियों ने भी अपनी रचनाओं का संगीत के माध्यम से प्रचार किया। इसके शासन काल में कर्नाटक के प्रसिद्ध ग्रन्थकार रामामात्य जी ने “स्वरमेल कलानिधि” की रचना की।

- **सुल्तान हुसैन शर्की काल में संगीत** – जौनपुर के राजा हुसैन शर्की का समय भी लोधी काल के साथ ही था। कहा जाता है कि सुल्तान हुसैन शर्की ने “ख्याल शैली” का आविष्कार किया। परन्तु इसके बारे में भी मतभेद हैं। इसके आविष्कार के बारे में चाहे मतभेद हैं परन्तु यह जरूर कहा जाता है कि सुल्तान हुसैन शर्की ने “ख्याल शैली” के प्रचार और प्रसार के लिए विशेष योगदान दिया। इन्होंने कई नए रागों की रचना की। जैसे जौनपुरी तोड़ी, रसूली तोड़ी, सिन्धी भैरवी, श्याम के विभिन्न प्रकार जैसे मल्हार श्याम, बसन्त श्याम आदि।

- **मानसिंह तोमर काल में संगीत** – राजा मानसिंह तोमर ग्वालियर के साथ सम्बन्धित थे। आप बहुत बड़े संगीत-प्रेमी ही नहीं बल्कि संगीत के सैद्धान्तिक और क्रियात्मक पक्ष से सम्बन्धित सम्मेलनों का आयोजन भी किया करते थे। स्वयं राजा मानसिंह तोमर भी इस वाद-विवाद में हिस्सा लेते थे।

- **अकबर काल में संगीत** – अकबर का जन्म 1542 ई. में हुआ था। इनका शासन काल 1556 से आरम्भ होता है। 1556 ई. में जब इनके पिता हुमायूँ की मृत्यु हुई तब अकबर की तख्तपोशी की रसम कलानोर में की गई। उस समय अकबर की आयु केवल 14 साल की थी। अकबर एक अच्छा शासक होने के साथ-साथ संगीत प्रेमी भी था। “He is rightly said to be the most enthusiastic lover of

music who rendered all possible help to the musicians in the cultivation and preservation of Indian music.”

संगीत का प्रेमी होने के कारण उसने नकाड़ा नामक वाद्य को बजाना सीखा और इसमें निपुणता हासिल की। अकबर के काल में संगीत का प्रचार घर-घर में हुआ। इस काल में संगीत सम्बन्धी विभिन्न पक्षों को मुख्य रूप से चार भागों में बांटा गया :-

1. संगीतकार
2. भक्ति-आन्दोलन के प्रचारक संगीतकार
3. संगीत-सम्मेलन
4. संगीत-ग्रन्थ

संगीतकार : अकबर ने अपने दरबार में गायकों तथा वादकों को विशेष रूप से श्रेय दिया। अकबर संगीतकारों का बहुत आदर करता था और समय-समय पर वह उन्हें इनाम देकर प्रोत्साहित भी करता रहता था। इनके दरबार में दूसरी रियासतों के कालाकार भी अपनी कला-प्रदर्शन के लिए आते थे। इनके दरबार में 36 संगीतकार थे। इनमें से प्रमुख संगीतकारों जैसे – बैजू, तानरंग खां, गोपाल खां, तानसेन, बाबा रामदास, सूरदास, बहादुर, स्वामी हरिदास आदि के बारे में विस्तार सहित वर्णन किया जा रहा है।

तानसेन : भारतीय संगीत के क्षेत्र में तानसेन को संगीत सम्राट कहा जाता है। तानसेन द्वारा संगीत के क्षेत्र में दिया गया योगदान बेमिसाल है। तानसेन बचपन से ही बहुत नटखट था। पढ़ाई की जगह प्राकृतिक वातावरण में बहुत मन लगाता था और जानवरों की आवाज की नकल करने में निपुण था। एक बार स्वामी हरिदास जी अपनी शिष्य-मण्डली के साथ जंगल से जा रहे थे, तो तानसेन ने उनको शेर की आवाज़ निकालकर डराया। जब स्वामी जी को यह पता चला कि यह आवाज किसी शेर की नहीं किसी बच्चे की है, तो वह उसकी योग्यता से बहुत प्रभावित हुए और उसको अपना शिष्य बनाने का निर्णय किया। तानसेन ने स्वामी जी से संगीत की शिक्षा हासिल करने के बाद संगीत के क्षेत्र में बहुत निपुणता प्राप्त की। उनकी प्रसिद्धि को सुनकर राजा राम चन्द्र ने आपको दरबारी गायक के तौर पर अपने दरबार में रख लिया। तानसेन के समय में प्रमुख गायन शैली ध्रुपद थी। तानसेन ने अनेक ध्रुपदों की रचना की और उनका गायन किया। इनकी चर्चा अकबर तक भी पहुंची। 1526 ई. में अकबर ने तानसेन को दिल्ली बुलाया। उनका गायन सुनकर अकबर बहुत प्रभावित हुए और तानसेन को रत्न की उपाधि देकर दरबार में रख लिया।

राग : तानसेन ने दरबारी कान्हड़ा, मीयां की तोड़ी, मियां की सारंग, मियां की मल्हार आदि रागों की रचना की। तानसेन के जीवन के साथ जुड़ी हुई एक प्रसिद्ध घटना है। अकबर के दरबार में प्रसिद्ध कलाकार तानसेन से दूसरे संगीत कलाकार ईर्ष्या करने लगे। उन्होंने अकबर बादशाह को तानसेन से दीपक राग सुनने के लिए कहा क्योंकि वह जानते थे कि जब तानसेन यह राग गाते थे तो तपिश पैदा हो जाती थी। इस राग को गाने के बाद तानसेन की हालत बहुत खराब हो गई और इस गर्मी को कम करने के लिए तानसेन की पुत्री ने मल्हार राग गाय। इस तरह के और भी उदाहरण मिलते हैं जिनके आधार पर यह कहा जा सकता है कि तानसेन संगीत के उच्चकोटी के साधक थे।

शैली : तानसेन ने ध्रुपद गायन शैली को उच्चकोटी तक पहुंचाया।

वंश-परम्परा : तानसेन की गायन की विभिन्न शैलियां घरानों के साथ जानी जाती हैं। उनके पुत्र सूरत सेन और विलास खां ने उनकी संगीत-परम्परा को आगे बढ़ाया। इनका घराना रबाबियों का घराना कहलाया। इनकी लड़की-दामाद, जो वीणा बजाने में निपुण थे, बीनकार कहलाए।

बैजु : बैजु भी अकबर के दरबार के प्रसिद्ध गायक थे। वह भी स्वामी हरिदास के शिष्य थे। तानसेन और बैजु की संगीत-प्रतियोगिता भी अक्सर हुआ करती थी। जिसके बारे में कुछ विद्वानों का मत है कि अकबर ने बैजु का गायन अधिक पसन्द किया था, जबकि अन्य विद्वान इस मत से सहमत नहीं हैं।

रामदास : रामदास भी अकबर के दरबार के प्रसिद्ध गायक थे। इन्होंने रामदासी मल्हार की रचना की।

भक्ति आन्दोलन के प्रचारक : भारत में भक्ति की परम्परा बहुत प्राचीन है। भक्ति मनुष्य को दुःख, सुख, काम, क्रोध, लोभ, मोह, अहंकार आदि की भावनाओं से मुक्त करती है। भक्ति का प्राचीन स्वरूप वेदों के द्वारा प्राप्त होता है, परन्तु मध्यकाल में सम्पूर्ण भारत में भक्ति की लहर चली जिसको भक्ति आन्दोलन का नाम दिया गया। भक्ति आन्दोलन के प्रचारकों ने आम जनता को भक्ति के बुनियादी तत्वों का ज्ञान संगीत के माध्यम से दिया। क्योंकि इन पीरों-फकीरों और संतों ने संगीत को ही अपना प्रमुख साधन माना। मध्यकाल में हमारे भक्ति संगीत की प्रमुख विभूतियाँ मीराबाई, सूरदास, तुलसीदास आदि हैं।

स्वामी हरिदास : स्वामी हरिदास जी तानसेन के गुरु थे तथा आध्यात्मिक संगीत के महान संगीतज्ञ थे। स्वामी हरिदास जी ने ब्रज भाषा में अनेक ध्रुपदों की रचना की और उन्हें गेय रूप दिया। यह कहा जाए कि स्वामी हरिदास उत्तर भारत के महान वाग्गेयकार थे तो कोई अतिशयोक्ति नहीं होगी। स्वामी जी गायन तथा वादन दोनों कलाओं में प्रवीण थे। इन्होंने अनेक शिष्य तैयार किए जिनमें से तानसेन, बैजु बावरा, गोपाल नायक, मदनलाल, रामदास, पं. सोमनाथ आदि का नाम विशेष उल्लेखनीय है।

मीराबाई : मीराबाई श्री कृष्ण की सच्ची उपासिका थी। मीरा ने आध्यात्मिक पदों और गीतों को संगीत के रूप में ढाला। इन्होंने संगीत की स्वर-लहरियों का गायन करते समय करताल, झांझ, मंजीरा, एकतारा आदि वाद्यों का प्रयोग भी किया और नृत्य के द्वारा अपने मन के भावों को प्रकट किया। इन्होंने गायन, वादन, नृत्य तीनों कलाओं का सम्मिलित रूप जनता के सामने प्रस्तुत किया। मीराबाई एक श्रेष्ठ कृष्ण भक्त थी। उनकी भक्ति का माध्यम संकीर्तन था। उनके द्वारा की गई भजन-रचनाएं आज भी आम जनता में प्रचलित हैं। उनके द्वारा रचित राग "मीराबाई की मल्हार" आज भी आम जनता में प्रचलित है।

तुलसीदास : तुलसीदास जितने बड़े कवि एवं भक्त थे, उतने ही बड़े संगीतज्ञ भी थे। अकबर के काल में तुलसीदास जी ने संगीत को एक नया रूप दिया, जिसमें नए भाव, नई कल्पनाएं मुख्य रूप से थी। उनके द्वारा रचित रामचरित मानस सम्पूर्ण रूप से संगीत पर आधारित है, जिसमें विभिन्न चौपाइयों को विभिन्न रागों की स्वर-लहरियों द्वारा सजाकर प्रस्तुत किया है। इन्होंने अपने काव्यों में रागों का पूर्ण रूप से प्रयोग किया है जैसे कृष्णगीतावली में 10 रागों और गीतावली में 21 रागों का प्रयोग किया गया है। उन्होंने भक्ति रस को विशेष महत्व दिया। तुलसीदास जी द्वारा रचित रामायण अनेक भाषाओं में अनुवादित हो चुका है।

सूरदास : बाबा रामदास के पुत्र सूरदास जी को उच्च कोटि के आध्यात्मिक संगीतकारों की श्रेणी में रखा जा सकता है। सूरदास जी एक उच्च कोटि के भक्त कवि और गायक थे। इनको भी आध्यात्मिक श्रेणी के उत्तम वाग्गेयकार कहा जा सकता है। इन्होंने सूरमल्हार राग की रचना की और तीन ग्रन्थ रचे। जिन

ग्रन्थों में साहित्य और संगीत का जो वर्णन मिलता है, वह हैं सूरसागर, सूरसूरावली, साहित्यलहरी। सूरसागर में तो संगीत का भरपूर खज़ाना है। इसमें संगीत के परिभाषिक तत्व, विभिन्न शैलियों, रागों आदि का वर्णन मिलता है।

1.3.2 संगीत ग्रन्थ — अकबर के समय में पुण्डरीक विट्ठल ने सद्रागचन्द्रोदय, रागमाला, रागमंजरी, रामामात्य ने स्वरमेल कलानिधि, सूरदास ने सूरसागर, सूररचनावली आदि प्रमुख ग्रन्थों की रचना की। इस काल में गुरु अर्जुन देव जी ने आदि ग्रन्थ गुरु ग्रन्थ का भी संकलन किया। गुरु अर्जुन देव जी ने अपनी और पांच गुरुओं की वाणी के अतिरिक्त दूसरे भक्तों पीर, फकीरों की वाणियों को इकट्ठा करके आदि गुरु ग्रन्थ साहिब की रचना की। इसके बारे में जी.एस. छाबड़ा लिखते हैं — “The hymns of several other bhaktas were also available. The Guru decided to bring all of them together in the shape of Granth.”

गुरु ग्रन्थ साहिब में गुरुओं की वाणी के अतिरिक्त दूसरे संतों, पीरों, फकीरों की वाणी इस बात का प्रमाण देती है कि गुरु ग्रन्थ साहिब धर्म—निरपेक्ष ग्रन्थ है। प्यारा सिंह पदम अपनी पुस्तक ग्रन्थ दर्शन में लिखते हैं कि आदि ग्रन्थ में सम्प्रदाय तालीम के लिए कोई स्थान नहीं है। यहां तो अल्लाह, राम, रहीम, वेद, पुराण का मिलाजुला समास मिलता है। इसका महत्व इसलिए नहीं है कि यह सिखों का धर्म ग्रन्थ है बल्कि इसलिए है कि यह सबके भले का पैगाम है।

इसमें एक विशेष सम्पादकीय ढंग मौजूद है। डॉ. तारण सिंह लिखते हैं कि गुरु ग्रन्थ साहिब में जो सम्पादकीय ढंग या प्रबन्ध मौजूद है, यह विशेष रूप से गुरु अर्जुन देव साहिब की देन है। ग्रन्थ में सम्मिलित वाणी को कीर्तन द्वारा गायन की परम्परा गुरु नानक देव जी ने चलाई। इसका अनुकरण बाकी गुरुओं ने भी किया। कीर्तन का शब्दकोषीय अर्थ है “भजन—परमेश्वर के गुण गान”, राग सहित करतार के गुण गाना। सम्पूर्ण वाणी को रागों के अन्तर्गत बांटा गया। संगीत का सहारा लेकर गुरु वाणी के रचनाकारों ने सम्पूर्ण मनुष्यता को भाईचारा, धर्म—निरपेक्षता और मानसिक शान्ति का सन्देश दिया।

गुरुओं ने धर्म और संगीत का मेल किया। इसके बारे में सुरजीत सिंह गांधी अपनी पुस्तक “हिस्टरी ऑफ सिख गुरु ग्रन्थ” में लिखते हैं कि — “The gurus considered devine worship through music.” उनका मुख्य उद्देश्य आध्यात्मिक पक्ष को उभारना था न कि सांगीतिक पक्ष को। संगीत का तो उन्होंने मात्र सहारा ही लिया।

स्वरमेल कलानिधि : दक्षिणी संगीत विद्वान् रामामात्य ने इस ग्रन्थ की रचना की। इसमें पांच प्रकरण हैं। जैसे स्वर प्रकरण, उपोद्घात प्रकरण, वीणा प्रकरण, मेल प्रकरण और राग प्रकरण। स्वर प्रकरण में सात शुद्ध और सात विकृत स्वर माने गए हैं। वीणा प्रकरण में वीणा की डांड पर आपने 14 स्वर स्थापित किए हैं। मेल प्रकरण में 20 थाट का वर्णन है। राग प्रकरण में 20 थाट के अन्तर्गत 63 अन्य रागों का वर्णन मिलता है।

सद्रागचन्द्रोदय, रागमाला, रागमंजरी, रागनिर्णय : बादशाह अकबर के समय में भारतीय संगीत उन्नति के उच्च शिखर तक पहुंच चुका था। पुण्डरीक विट्ठल के द्वारा लिखित चार ग्रन्थ मिलते हैं— 1. सद्रागचन्द्रोदय, 2. राग माला, 3. रागमंजरी 4. राग निर्णय। इस ग्रन्थ में वर्णित कवि के रागों का अवलोकन करें तो पता चलता है कि उसमें कई राग दक्षिणी पद्धति के रागों से मिलते हैं। पुण्डरीक विट्ठल को उत्तर भारतीय संगीत पर पूर्ण अधिकार था। आपने भारतीय संगीत में बहुत महत्वपूर्ण योगदान दिया।

संगीत दर्पण : जहांगीर काल में संगीत का स्तर बहुत उंचा था। इनके शासनकाल में विलास खां, परवेज खां, छतर खां आदि प्रसिद्ध संगीतकार थे। इनके काल में पंडित दामोदर ने “संगीत दर्पण” ग्रन्थों की रचना की। 1625 ई. में पंडित दामोदर द्वारा संगीत दर्पण की रचना हुई। इस ग्रन्थ के दो अध्याय हैं, पहला स्वर अध्याय और दूसरा राग अध्याय। यह ग्रन्थ हिन्दी, फारसी, गुजराती आदि भाषाओं में लिखा गया है। इस ग्रन्थ में रागों का विशेष वर्णन किया गया है।

राग तत्व विबोध : सोमनाथ के द्वारा लिखित राग तत्व विबोध भी इसी काल की रचना है। इन्होंने कुल 22 श्रुतियां मानी। इन्होंने सात शुद्ध और 15 अशुद्ध स्वरों का वर्णन 23 मेलों के अन्तर्गत किया।

संगीत पारिजात : औरंगजेब के काल में संगीत को इतना प्रोत्साहन नहीं मिला क्योंकि वह संगीत का प्रेमी नहीं था परन्तु फिर भी संगीत के साधक एकान्त में बैठकर संगीत की साधना करते रहे। इनके शासनकाल में हृदयनारायण ने हृदयकौतुक, हृदय प्रकाश, भावभट्ट ने अनूप संगीत विलास, अहोबल ने संगीत पारिजात, व्यंकटमुखी ने चतुर्दण्ड प्रकाशिका आदि प्रसिद्ध ग्रन्थों की रचना की।

संगीत पारिजात ग्रन्थ का समय 17वीं शताब्दी के मध्य का माना जाता है। उन्होंने इस ग्रन्थ को सात अध्यायों में बांटा, जो इस प्रकार हैं—1. मंगलाचरण, 2. स्वर प्रकरण 3. राग प्रकरण 4. मूर्च्छना प्रकरण, 5. वर्ण, अलंकार प्रकरण 6. जाति प्रकरण 7. राग प्रकरण। यह ग्रन्थ दोनों पद्धतियों में विशेष स्थान रखता है।

अनूप संगीत रत्नाकर, अनूप विलास, अनूप प्रकाश : भावभट्ट ने अनूप संगीत रत्नाकर, अनूप विलास, अनूप प्रकाश आदि तीन ग्रन्थ लिखे। इन ग्रन्थों में संगीत के पारिभाषिक तत्व जैसे स्वर, ग्राह, मूर्च्छना, अलंकार आदि का वर्णन किया। इसके अतिरिक्त ध्रुपद गायन शैली और रागों के भेदों के बारे में बताया।

हृदय कौतुक और हृदय प्रकाश : हृदय नारायण के हृदय कौतुक और हृदय प्रकाश नामक ग्रन्थों की रचना औरंगजेब के समय में ही मानी जाती है। इसमें उन्होंने वीणा की तार की लम्बाई के आधार पर स्वरों की स्थापना की। इसमें संगीत के पारिभाषिक तत्वों जैसे वादी, संवादी, विवादी, तान आदि का वर्णन किया है। इन्होंने एक राग, जिसका नाम हृदय राग रखा, की रचना भी की।

अभ्यास प्रश्न

क. लघु उत्तरीय प्रश्न :-

1. गीत गोविन्द पर संक्षिप्त टिप्पणी लिखिए।
2. मानसिंह तोमर काल में संगीत की स्थिति को संक्षेप में समझाइए।
3. आधुनिक कालीन प्रसिद्ध संगीत ग्रंथों के नाम बताइए।
4. अमीर खुसरो के सांगीतिक योगदान को बताइए।

ख. सत्य/असत्य बताइए :-

1. संगीत पारिजात के रचयिता अहोबल हैं।
2. संगीत दर्पण के रचयिता पं.वि.दिगम्बर पुलस्कर हैं।
3. भक्ति आंदोलन के प्रचारकों में सूरदास प्रमुख थे।

4. तानसेन द्वारा राग मियां की सारंग की रचना हुई।

ग. रिक्त स्थान की पूर्ति :-

1. संगीत दर्पण ग्रंथ के लेखक _____ हैं।
2. गीत गोविन्द की रचना _____ शताब्दी में हुई।
3. संगीत पारिजात की रचना _____ शताब्दी में हुई।

1.4 सारांश

इस इकाई के अध्ययन के उपरान्त आप मध्यकाल के उपरान्त से आधुनिक काल तक के भारतीय संगीत के इतिहास के विषय में जान चुके होंगे। मध्यकाल में मुख्य रूप से विदेशी आक्रमणों से भारत की धार्मिक एवं सांस्कृतिक अर्थव्यवस्था पर विशेष प्रभाव पड़ा। विशेष रूप से उत्तर भारतीय संगीत पर इसका व्यापक प्रभाव पड़ा। मध्यकाल में खिलजी, तुगलक, लोधी एवं मुगल शासकों का तथा आधुनिक काल में ब्रिटिश साम्राज्य का प्रभाव रहा, जिसका प्रभाव संगीत की विभिन्न विधाओं एवं संगीतज्ञों पर पड़ा। इन कालों में खयाल, तराना, गज़ल, कव्वाली आदि अनेक नवीन विधाओं का मूल्यांकन हुआ तथा अनेक रागों एवं तालों का आविष्कार भी हुआ। मध्यकाल में सम्पूर्ण भारत में भक्ति की लहर चली। भक्ति के मार्ग को जन-जन तक पहुंचाने हेतु संगीत का माध्यम ही विशेष रूप से रहा। भक्ति संगीत में प्रमुख रूप से मीराबाई, सूरदास, तुलसीदास आदि विभूतियां रहीं। मध्यकाल में प्रमुख ग्रन्थों में स्वरमेल कलानिधी, संगीत दर्पण, राग तत्त्व विबोध, संगीत पारिजात, अनूप संगीत रत्नाकर, हृदय कौतुक आदि की रचना हुई। आधुनिक काल में अंग्रेजों के आगमन से भारतीय संगीत का पतन होने लगा। 19वीं शताब्दी से भारतीय संगीत के विकास के लिए कार्य शुरू हुए। अनेक ग्रन्थ नगमाते आसफी, संगीत कल्पद्रुम, क्रमिक पुस्तक मालिका, संगीतांजलि आदि ग्रन्थों की रचना हुई। पं. वि. नारायण भातखंडे एवं पं. वि. दिगम्बर पुलस्कर ने विशेष रूप से संगीत की दशा एवं शिक्षा के क्षेत्र में सुधार लाने के सफल प्रयास किए।

1.5 शब्दावली

1. **द्विश्रुतिक, त्रिश्रुतिक एवं चतुर्श्रुतिक** — भारतीय शास्त्रीय संगीत में सात स्वर विभिन्न श्रुतियों पर स्थापित माने गए हैं। प्राचीन समय से 22 श्रुतियों का प्रचलन था। प्रत्येक स्वर की श्रुतियाँ भिन्न-भिन्न हैं। जैसे — षड्ज एवं पंचम, चतुर्श्रुतिक हैं; गन्धार एवं निषाद, त्रिश्रुतिक तथा धैवत एवं ऋषभ, द्विश्रुतिक हैं।
2. **प्रबन्ध** — प्राचीनकाल में निबद्ध गान के अन्तर्गत प्रबन्ध, रूपक आदि आते थे। प्रबन्ध की चार धातुएँ उदग्राह, मेलापक, ध्रुव और आभोग हैं।
3. **कव्वाली** — कव्वाली गायन शैली का एक प्रकार है। प्रारम्भ में यह मुस्लिम धर्म में अधिकतर भक्ति भाव के लिए गाई जाती थी परन्तु आज इसके कई रूप दिखते हैं।
4. **जाति गायन** — जिस प्रकार वर्तमान में राग गायन प्रचलित है, उसी प्रकार प्राचीन समय में जाति गायन का प्रचलन था।

1.6 अभ्यास प्रश्नों के उत्तर

ख. सत्य/असत्य बताइए :-

1. सत्य 2. असत्य 3. सत्य 4. सत्य

ग. रिक्त स्थान की पूर्ति :-

1. पं.दामोदर 2. 12वीं 3. 17वीं
-

1.7 सन्दर्भ ग्रन्थ सूची

1. परांजपे, डॉ० शरच्चन्द्र श्रीधर, (1992), संगीत बोध, मध्य प्रदेश हिन्दी ग्रन्थ अकादमी, भोपाल।
 2. राजन, डा० रेणु, (2010) भारतीय शास्त्रीय संगीत के विविध आयाम, अंकित पब्लिकेशन, नई दिल्ली।
 3. सर्राफ, डॉ० रमा, (2004) *भारतीय संगीत सरिता*, कनिष्का पब्लिशर्स, नई दिल्ली।
 4. भातखण्डे, विष्णु नारायण, (1966), उत्तर भारतीय संगीत का संक्षिप्त इतिहास, संगीत कार्यालय, हाथरस।
-

1.8 सहायक/उपयोगी पाठ्य सामग्री:

1. गर्ग, लक्ष्मी नारायण, वसन्त, (1997), संगीत विशारद, संगीत कार्यालय, हाथरस।
 2. गोबर्धन, शान्ति, (1989), संगीत शास्त्र दर्पण भाग-2, पाठक पब्लिकेशन, इलाहाबाद।
 3. पाठक, पं० जगदीश नारायण, (1995), संगीत शास्त्र प्रवीण, पाठक पब्लिकेशन, इलाहाबाद।
-

1.9 निबन्धात्मक प्रश्न

1. मध्यकाल में मुस्लिम प्रवेश युग के समय संगीत की क्या स्थिति थी? विस्तार में समझाइए।
-

इकाई 2 – भारतीय संगीत में थाट पद्धति

- 2.1 प्रस्तावना
- 2.2 उद्देश्य
- 2.3 भारतीय संगीत में मेल अथवा थाट
- 2.4 पं. व्यंकटमुखी के 72 थाट
 - 2.4.1 थाट रचना विधि
- 2.5 पं. वि. नारायण भातखंडे के दस थाट
 - 2.5.1 हिन्दुस्तानी संगीत के दस थाट एवं उनके स्वर
- 2.6 हिन्दुस्तानी संगीत पद्धति में गणितानुसार 32 थाटों की उत्पत्ति
- 2.7 सारांश
- 2.8 शब्दावली
- 2.9 अभ्यास प्रश्नों के उत्तर
- 2.10 सन्दर्भ ग्रन्थ सूची
- 2.11 सहायक/उपयोगी पाठ्य सामग्री
- 2.12 निबन्धात्मक प्रश्न

2.1 प्रस्तावना

प्रस्तुत इकाई बी0ए0 संगीत के पाठ्यक्रम (BAMI(N)-301) की दूसरी इकाई है। इससे पूर्व की इकाईयों के अध्ययन के पश्चात आप भारतीय संगीत के इतिहास से परिचित हो चुके होंगे।

इस इकाई में भारतीय संगीत में थाट पद्धति के विषय में बताया गया है। रागों के वर्गीकरण के सम्बन्ध में थाट/मेल पद्धति अत्यन्त महत्वपूर्ण है। इस इकाई में मेल अथवा थाट के रचना नियमों को भी बताया गया है।

इस इकाई के अध्ययन के पश्चात आप मेल अथवा थाट के अन्तर्गत आने वाले विभिन्न रागों के वर्गीकरण की पद्धति को समझ सकेंगे। वर्तमान में राग वर्गीकरण की पद्धतियों में उत्तर भारतीय संगीत में थाट एवं दक्षिण भारतीय संगीत में मेल वर्गीकरण का प्रयोग होता है। इस इकाई के अध्ययन से आप मेल अथवा थाट के रचना नियमों के आधार पर रागों को उसमें प्रयुक्त कर सकेंगे।

2.2 उद्देश्य

इस इकाई के अध्ययन के पश्चात आप :-

- बता सकेंगे की वर्तमान में राग वर्गीकरण की पद्धति "थाट अथवा मेल वर्गीकरण" वैज्ञानिक एवं सरल है।
- समझा सकेंगे कि थाट एवं मेल वर्गीकरण पद्धति के अन्तर्गत रागों को किन आवश्यक नियमों के आधार पर वर्गीकृत किया जाता है।
- बता सकेंगे कि थाट अथवा मेल वर्गीकरण के अन्तर्गत उत्तरी एवं दक्षिणी पद्धति में कौन से प्रमुख रागों को रखा गया है।
- बता सकेंगे कि उत्तरी थाट पद्धति एवं दक्षिणी मेल पद्धति के अन्तर्गत दोनों की वर्गीकरण पद्धति के आधार पर एक नवीन पद्धति का निर्माण किया जा सकता है। जिसमें कुछ ऐसे रागों को भी स्थान प्राप्त हो जो इन पद्धतियों में प्रयुक्त नहीं हो सकते हों।

2.3 भारतीय संगीत में मेल अथवा थाट

ग्राम मूर्च्छना पद्धति के दुर्बोध होने पर मध्य युग में स्वर साम्य के आधार पर राग-वर्गीकरण प्रचार में आया। सर्वप्रथम विजय नगर के मन्त्री माधवाचार्य विद्याचरण ने तत्कालीन 50 रागों को 15 मेलों में वर्गीकृत किया। विजय नगर के ही रामामात्य ने 'स्वरमेल-कलानिधि' में 20 मेल, सोमनाथ ने 'राग विबोध' में 23 मेल, व्यंकटमुखी ने 'चतुर्दण्डी-प्रकाशिका' में अधिकतम 72 मेल बनाने की विधि देकर 19 मेल स्वीकार किए। उत्तर में 'राग-तरंगिणी' में कवि लोचन ने 12 संस्थानों (मेलों) में 75 रागों को स्वर-साम्य के आधार पर वर्गीकृत किया। पुण्डरीक विट्ठल ने 'सद्राग-चन्द्रोदय' में 19 मेल और 'राग-मंजरी' में 20 मेल स्वीकार किए हैं। भावभट्ट ने 'अनूप-संगीत-रत्नाकर' में 20 मेल माने हैं। मेलों की सबसे कम संख्या श्रीकण्ठ ने 'रस कौमुदी' में 9 मानी है। भातखण्डे जी ने उत्तरी-संगीत के लिए अधिकतम 32 मेलों या थाटों में से 10 मेल ही प्रयोग में स्वीकार किए हैं।

ठाट शब्द से ही ठाट या थाट बना है। थाट शब्द का प्रयोग सर्वप्रथम सोमनाथ ने राग-विबोध में किया है। थाट-पद्धति-वर्गीकरण का अर्थ भी स्वर-साम्य के आधार पर रागों का वर्गीकरण होता है यानी समान स्वरों वाले राग एक वर्ग में रखे जाते हैं। किसी स्वर के परिवर्तन के साथ ही थाट भी बदल जाता है। जैसे शुद्ध स्वरों वाले सभी राग बिलावल थाट के अन्तर्गत रखे जाते हैं। शुद्ध-मध्यम के स्थान पर तीव्र-मध्यम के प्रयोग से बिलावल के स्थान पर वो थाट, कल्याण हो जाएगा क्योंकि कल्याण थाट में तीव्र-मध्यम होता है।

थाट शब्द सितार आदि पर्दे वाले वाद्यों से सम्बन्धित है। जो राग बजाना होता है उससे पहले उस राग विशेष में प्रयुक्त होने वाले स्वरों को, पर्दों को खिसका कर स्थापित करना होता है। यही ठाट बाँधना कहलाता है। ठाट का अर्थ है ढाँचा या फ्रेम। ठाट तैयार होने पर उस ठाट में प्रयुक्त स्वरों से सम्बन्धित सभी राग बजाए जा सकते हैं। यानी निश्चित स्वरों वाले रागों का ढाँचा बन जाने पर बिना पर्दों को इधर-उधर किए हुए उन्हीं पर समान स्वरों वाले राग बज सकते हैं। सरस्वती वीणा आदि पर स्थिर पर्दे होते हैं इसलिए ऐसे वाद्यों को अचल-ठाट वाले वाद्य कहा जाता है। जिनमें पर्दे खिसकाने पड़ते हैं उन्हें चल-ठाट वाले वाद्य कहा जाता है।

2.4 पं० व्यंकटमुखी के 72 थाट

संगीत के इतिहास से पता चलता है कि संगीत में समय-समय पर अलग-अलग तरह की शैलियों का प्रचार हुआ और उनको भिन्न-भिन्न समय में भिन्न-भिन्न वर्गीकरण के अंतर्गत बांटा गया। जैसे रागों का जाति वर्गीकरण, ग्राम वर्गीकरण, शारंगदेव 10 विधि वर्गीकरण, शुद्ध, छायालग और संकीर्ण राग मेल वर्गीकरण आदि।

मेल वर्गीकरण के अंतर्गत मेलों की संख्या के विषय में अनेक मत होने के कारण यह पद्धति धीरे-धीरे समाप्त हो गई। परन्तु 17वीं सदी में दक्षिण के निवासी पं० व्यंकटमुखी ने चतुर्दण्डप्रकाशिका नामक ग्रंथ में गणित द्वारा यह सिद्ध किया कि एक सप्तक से अधिक से अधिक 72 मेल या थाट बन सकते हैं। मेलों या थाटों की क्रिया को समझने के लिए इसे मुख्य रूप से चार भागों में बांटा जा सकता है :-

1. थाट की परिभाषा
2. थाट की विशेषताएँ
3. स्वरों की विशेषता
4. थाट-रचना-विधि

थाट की परिभाषा – सात स्वरों के क्रमिक समूह, जो राग उत्पन्न करने की शक्ति रखता हो, को थाट या मेल कहा जाता है। मेल या थाट एक-दूसरे के पर्यायवाची शब्द हैं क्योंकि प्रामाणिक संगीत ग्रंथों में वर्गीकरण की इस श्रेणी के लिए मेल शब्द का प्रयोग किया गया है। अभिवनव राग मंजरी में मेल की परिभाषा इस प्रकार दी गई है—“मेल स्वर समूहः स्याद्रागव्यंजन शक्तिमान्”

मेल या थाट की विशेषताएँ – पं० व्यंकटमुखी ने यह स्वीकार किया कि थाट हमेशा सम्पूर्ण होना चाहिए क्योंकि यदि वह सम्पूर्ण ही नहीं होगा तो सम्पूर्ण जाति के रागों को उसके अंतर्गत कैसे रखा जा सकेगा। यहां यह भी स्पष्ट करना जरूरी है कि सम्पूर्ण से भाव 7 स्वरों से है और यह सात स्वर किसी स्वर के दो रूपों को मिलाकर न हों। स्पष्ट अर्थों में सा रे ग म प ध नि इनमें कोई भी स्वर को छोड़ा नहीं जा सकता। थाट के सात स्वर क्रमानुसार ही होने चाहिए, जैसे – सा रे ग म प ध नि

एक स्वर के दो रूप इकट्ठे प्रयोग नहीं किए जा सकते क्योंकि दो रूप इकट्ठे प्रयोग करने से थाट सम्पूर्ण नहीं हो सकता। परन्तु पं० व्यंकटमुखी के अनुसार एक स्वर के दो रूप इकट्ठे प्रयोग किए जा सकते हैं। दो रूप इकट्ठे प्रयोग करने से किसी अन्य स्वर को तो छोड़ना ही पड़ेगा, जिससे थाट के सात स्वरों के क्रम का प्रयोग भंग हो जाएगा। इस समस्या का समाधान करने के लिए पं० व्यंकटमुखी ने एक स्वर को दो नाम देकर किया, जिससे थाट का नियम भी भंग नहीं हुआ। इसके लिए व्यंकटमुखी की स्वर तालिका देखनी जरूरी है, जिसका वर्णन स्वरों की विशेषताओं में किया गया है।

- थाट या मेल में केवल आरोह का होना ही जरूरी होता है क्योंकि उसके आरोह-अवरोह दोनों के स्वर एक जैसे ही होते हैं।
- थाट गाए/बजाए नहीं जाते इसलिए रंजकता होना जरूरी नहीं है।
- थाट या मेल का नाम उसके अंतर्गत रखे गए प्रसिद्ध राग के नाम के आधार पर रखा गया है। जैसे – बसंत, भैरवी, देशाकसी, नाट, पंतुवली, सिंहारव, कल्याणी आदि (पं० व्यंकटमुखी के अनुसार)। कल्याण, तोड़ी, भैरव, भैरवी, बिलावल, काफी, खमाज, आसावरी, मारवा, पूर्वी(पं० भातखण्डे के अनुसार)।

स्वरों की विशेषताएं – स्वरों की विशेषताएं देखने के लिए पं. व्यंकटमुखी की स्वर तालिका को समझना आवश्यक है।

<u>हिन्दुस्तानी स्वर</u>	<u>पं. व्यंकटमुखी के स्वर</u>
सा	सा
रे कोमल	रे शुद्ध
रे शुद्ध	पंचश्रुति रे या शुद्ध ग
ग कोमल	षट्श्रुति रे या साधारण ग
ग शुद्ध	अंतर ग
म शुद्ध	म शुद्ध
म तीव्र	प्रति म
प	प
ध कोमल	ध शुद्ध
ध शुद्ध	पंचश्रुति ध या शुद्ध नि
नि कोमल	षट्श्रुति ध या कैशिक नि
नि शुद्ध	काकली नी

उपर्युक्त स्वर तालिका देखने से यह पता चलता है कि व्यंकटमुखी ने भी हिन्दुस्तानी संगीत पद्धति की तरह कुल 12 स्वर ही माने हैं, अन्तर केवल यह है कि पंडित व्यंकटमुखी जी ने एक स्वर के दो नाम रखे।

1. जैसे अगर किसी थाट में दोनों रे अर्थात् शुद्ध रे और पंचश्रुति रे इकट्ठे प्रयुक्त होते हैं तो पहला ऋषभ ही रहेगा और दूसरा रे शुद्ध गंधार कहलाएगा।
2. जहां पंचश्रुति ऋषभ होगा वहां षट्श्रुति ऋषभ नहीं होगा।
3. जहां षट्श्रुति ऋषभ होगा वहां साधारण ग नहीं होगा।
4. जहां साधारण ग होगा वहां अन्तर ग नहीं होगा।
5. जहां शुद्ध ध होगा वहां पंचश्रुति नि नहीं होगा।
6. जहां शुद्ध नि होगा वहां षट्श्रुति ध या कैशिक नि नहीं होगा।
7. जहां कैशिक नि होगा वहां काकली नि नहीं होगा।

2.4.1 मेल या थाट रचना-विधि – व्यंकटमुखी ने एक सप्तक के 12 स्वरों सा रे रे ग ग म प ध ध नि नि सां में से तीव्र म को थोड़े समय के लिए निकाल दिया और 12 की संख्या पूरी करने के लिए तार सां जोड़ दिया। इस तरह 12 स्वरों को दो बराबर भागों में बांट लिया। पहले भाग को पूर्वांग और दूसरे भाग को उत्तरांग कहा गया।

पूर्वांग
सा रे रे ग ग म

उत्तरांग
प ध ध नि नि सां

सप्तक में तार सा जोड़ने से स्वरों की गिनती आठ हो गई। थाट रचना में सप्तक के दोनों भागों में चार-चार स्वर होने आवश्यक हैं और उन चार-चार स्वरों में स और म दोनों स्वर पूर्वांग में और प और तार स उत्तरांग में होना जरूरी है।

पूर्वांग

1. सा रे रे म
2. सा रे ग म
3. सा रे ग म
4. सा रे ग म
5. सा रे ग म
6. सा ग ग म

उत्तरांग

1. प ध ध सां
2. प ध नि सां
3. प ध नि सां
4. प ध नि सां
5. प ध नि सां
6. प नि नि सां

इस तरह सप्तक के प्रत्येक भाग में छः-छः नए स्वर स्वरूप प्राप्त हुए। पूर्वांग के प्रत्येक स्वर समूह को बारी-बारी उत्तरांग के स्वर समूहों से मिलाया जाएगा अर्थात् केवल एक स्वर समूह लेना है और उसको उत्तरांग के प्रत्येक स्वर समूह से मिलाना है। जैसे—

पूर्वांग

1. सा रे रे म
2. सा रे रे म
3. सा रे रे म
4. सा रे रे म
5. सा रे रे म
6. सा रे रे म

उत्तरांग

- प ध ध सां
- प ध नि सां
- प ध नि सां
- प ध नि सां
- प ध नि सां
- प नि नि सां

इस तरह पूर्वांग का तो पहला स्वर समूह लिया गया और उसको उत्तरांग के प्रत्येक स्वर समूह के साथ जोड़ा गया। उसके पश्चात् इसी तरह पूर्वांग के दूसरे स्वर समूह को लिया जाएगा और उत्तरांग के प्रत्येक स्वर समूह से साथ जोड़ा जाएगा। इस तरह छः स्वर समूहों को बार-बार जोड़कर $6 \times 6 = 36$ थाट मिलेंगे। यह विधि तीव्र म स्वर लगाकर ही करनी है अर्थात् शुद्ध म की जगह तीव्र म रहेगा क्योंकि उसको पहले स्वर-समूह से निकाल दिया गया था। जैसे —

पूर्वांग

1. सा रे रे म'
2. सा रे रे म'
3. सा रे रे म'
4. सा रे रे म'
5. सा रे रे म'
6. सा रे रे म'

उत्तरांग

- प ध ध सां
- प ध नि सां
- प ध नि सां
- प ध नि सां
- प ध नि सां
- प नि नि सां

यहां उत्तरांग के स्वरों में कोई अन्तर नहीं आएगा। पूर्वांग में शुद्ध मध्यम के स्थान पर तीव्र मध्यम का प्रयोग किया गया है। इस तरह इन स्वर समूहों से भी 36 थाट मिलेंगे। 36 थाट शुद्ध मध्यम के साथ और 36 थाट तीव्र मध्यम के साथ कुल मिलाकर $36+36=72$ मिलेंगे। इस तरह व्यंकटमुखी ने गणित द्वारा 72 थाटों की रचना की। दक्षिण वालों ने 72 थाटों में से कुल 19 ही चुने, जिसके अंतर्गत अपने रागों का वर्गीकरण किया।

क्रम सं०	मेल-नाम	स्वर
1	मुखारी (हि०-स्वर)	सा शुद्ध- रे शुद्ध- ग शुद्ध-म शुद्ध-प शुद्ध-ध शुद्ध- नि सा रे ग म प ध ध
2	सामवराली (हि०-स्वर)	सा शुद्ध- रे साधा- ग शुद्ध-म शुद्ध-प शुद्ध-ध काक- नि सा रे ग म प ध नि
3	भूपाल (हि०-स्वर)	सा शुद्ध- रे साधा- ग शुद्ध-म शुद्ध-प शुद्ध-ध कैशि- नि सा रे ग म प ध नि
4	हेजुज्जी (हि०-स्वर)	सा शुद्ध- रे अन्त- ग शुद्ध-म शुद्ध- प शुद्ध-ध शुद्ध- नि सा रे रे म प ध ध
5	बसन्तभैरवी (हि०-स्वर)	सा शुद्ध- रे अन्त- ग शुद्ध-म शुद्ध- प शुद्ध-ध कैशि- नि सा रे ग म प ध नि
6	गौल (हि०-स्वर)	सा शुद्ध- रे अन्त- ग शुद्ध- म शुद्ध-प शुद्ध-ध काक- नि सा रे ग म प ध नि
7	भैरवी (हि०-स्वर)	सा पंच- रे साधा-ग शुद्ध-म शुद्ध-प शुद्ध- ध कैशि- नि सा रे ग म प ध नि
8	आहीरी (हि०-स्वर)	सा पंच- रे साधा-ग शुद्ध-म शुद्ध-प शुद्ध- ध काक- नि सा रे ग म प ध नि
9	श्री (हि०-स्वर)	सा पंच- रे साधा-ग शुद्ध-म शुद्ध-प पंच- ध कैशि- नि सा रे ग म प ध नि
10	कांभोजी (हि०-स्वर)	सा पंच- रे अन्त-ग शुद्ध-म शुद्ध-प पंच- ध कैशि-नि सा रे ग म प ध नि
11	शंकराभरण (हि०-स्वर)	सा पंच- रे अन्त-ग शुद्ध-म शुद्ध-प पंच- ध काक-नि सा रे ग म प ध नि
12	सामन्त (हि०-स्वर)	सा पंच- रे अन्त-ग शुद्ध-म शुद्ध-प षट- ध काक-नि सा रे ग म प नि नि
13	देशाक्षी (हि०-स्वर)	सा षट- रे अन्त-ग शुद्ध-म शुद्ध-प पंच- ध काक-नि सा ग ग म प ध नि
14	नाट (हि०-स्वर)	सा षट- रे अन्त-ग शुद्ध-म शुद्ध-प षट- ध काक-नि सा ग ग म प नि नि
15	शुद्धवराली (हि०-स्वर)	सा शुद्ध- रे शुद्ध- ग वरा-म शुद्ध-प शुद्ध- ध काक-नि सा रे रे म प ध नि
16	पन्तुवराली (हि०-स्वर)	सा शुद्ध-रे साधा-ग वरा-म शुद्ध-प शुद्ध- ध काक- नि सा रे ग म प ध नि
17	शुद्धरामक्री (हि०-स्वर)	सा शुद्ध-रे अन्त-ग वरा-म शुद्ध- प शुद्ध- ध काक- नि सा रे ग म प ध नि
18	सिंहरव (हि०-स्वर)	सा पंच- रे साधा-ग वरा-म शुद्ध- प पंच- ध कैशि- नि सा रे ग म प ध नि

19	कल्याणी (हि०-स्वर)	सा पंच- रे अन्त-ग वरा-म शुद्ध- प पंच-ध काक- नि सा रे ग म प ध नि
शब्द संक्षेप :- हि०=हिन्दुस्तानी, साधा=साधारण, अन्त=अन्तर, वरा=वराली, काक=काकली, कैशि=कैशिक, पंच=पंचश्रुतिक, षट=षटश्रुतिक		

2.5 पं वि०नारायण भातखण्डे के दस थाट

संगीत के इतिहास से पता चलता है कि रागों को भिन्न-भिन्न समयों में विभिन्न वर्गीकरणों में बांटा गया। जैसे-दस विधि राग वर्गीकरण, शुद्ध-छायालग-संकीर्ण वर्गीकरण, राग-रागिनी वर्गीकरण आदि। 17वीं सदी में व्यंकटमुखी ने गणित के द्वारा यह सिद्ध किया कि एक सप्तक में 72 थाट उत्पन्न हो सकते हैं परन्तु पंडित भातखण्डे जी ने 10 थाट चुने, जिसके अंतर्गत सारे रागों का वर्गीकरण किया।

पं. भातखण्डे जी ने पं. व्यंकटमुखी के 72 थाटों में से हिन्दुस्तानी संगीत पद्धति के लिए उपयुक्त दस थाट स्वीकार किए जो निम्नलिखित हैं-कल्याण, बिलावल, खमाज, भैरव, भैरवी, काफी, आसावरी, मारवा, पूर्वी और तोड़ी। सबसे पहले इन थाटों का चयन किसने किया? इस विषय में भी माना जाता है कि भातखण्डे जी ने ही सर्वप्रथम इन्हें निश्चित किया। किन्तु आचार्य बृहस्पति का कहना है कि रामपुर के पुस्तकालय में प्राप्त 'सरमाय-ए-इशरत' नाम की पुस्तक जो सन् 1858 ई. में लिखी गई है, उसमें इन्हीं दस थाटों का उल्लेख सबसे पहले मिलता है। इस पुस्तक का उल्लेख भातखण्डे जी ने भी किया है अतः यह कहा जा सकता है कि कदाचित् भातखण्डे जी को इन दस थाटों का विचार इसी पुस्तक से मिला होगा। जो भी हो लेकिन इनका प्रचार तो निश्चित रूप से भातखण्डे जी ने ही किया है।

थाट परिभाषा — थाट या मेल एक-दूसरे के पर्यायवाची शब्द हैं। सात स्वरों का वह क्रमिक समूह, जो राग उत्पन्न करने की शक्ति रखता हो, थाट कहलाता है। हिन्दुस्तानी संगीत पद्धति में थाट को जनक(जन्म देने वाला) और रागों को जन्य(जन्म लेने वाला) कहा गया है। रागों के विशेष स्वर समूहों को देखकर विशेष थाट के अंतर्गत रखा जाता है। उत्तर भारतीय संगीत में थाटों की संख्या दस मानी गई है और वह हैं-कल्याण, बिलावल, खमाज, भैरव, भैरवी, पूर्वी, मारवा, काफी, आसावरी, तोड़ी। क्योंकि थाट उस स्वर-समूह रचना को कहा जाता है जो राग उत्पन्न करने की शक्ति रखता हो इसलिए थाट के विशेष नियम बनाए गए हैं।

थाट के नियम :-

1. थाट हमेशा सम्पूर्ण होना चाहिए। यदि वह स्वयं ही सम्पूर्ण नहीं होगा अर्थात् उस स्वर समूह में 7 स्वर नहीं प्रयोग किए जाएंगे तो सम्पूर्ण जाति के रागों को उसके अंतर्गत कैसे माना जा सकता है।
2. थाट में सात स्वरों को क्रमानुसार होना चाहिए जैसे सा के बाद रे और रे के बाद ग इत्यादि।
3. थाट में केवल आरोह ही आवश्यक है, आरोह और अवरोह स्वर, जाति आदि रूप में कोई अंतर नहीं आता।
4. थाट को गाया-बजाया नहीं जाता इसलिए, इसमें रंजकता का होना आवश्यक नहीं।
5. थाट में एक स्वर के दो रूप(शुद्ध और विकृत) एक साथ नहीं हो सकते क्योंकि ऐसा करने से किसी और स्वर को वर्जित करना पड़ेगा, जो कि थाट के नियम के विरुद्ध है। किन्तु दक्षिणी पद्धति में ऐसा कर लिया जाता है। एक स्वर के दो रूप एक साथ प्रयोग करने के साथ ही उनका थाट सम्पूर्ण रहता

है क्योंकि उन्होंने एक स्वर के दो या दो से ज्यादा नाम दिए हैं। उदाहरण के लिए अगर किसी थाट में दोनों ऋषभ अर्थात् शुद्ध रे तथा चतुश्रुतिक रे प्रयोग किए जाएंगे तो पहले रे ऋषभ ही रहेगा और दूसरे को शुद्ध गंधार कहा जाएगा। इस प्रकार राग की दृष्टि में तो हो जाता है परन्तु असल में नहीं होता क्योंकि नाम बदलने से स्वर-स्थान नहीं बदलते।

6. थाट का नाम उसके अंतर्गत माने गए किसी प्रसिद्ध राग के नाम पर रखा गया है, जैसे—नि रे ग म'प ध नि सां ऐसे स्वर समूह को कल्याण थाट कहा गया है क्योंकि कल्याण में तीव्र मध्यम का प्रयोग किया जाता है। इसी प्रकार और रागों के नाम जिनके स्वर समूह थाट के स्वर समूहों के अनुसार थे, अर्थात् विशेष विशेषताएं थी, उन्हें रागों का नाम दिया गया है। जैसे—खमाज, काफी, भैरव, भैरवी आदि। जिन रागों के नाम के आधार पर थाट का नामकरण हुआ, उनको आश्रय राग कहा गया। थाटों की संख्या कुल 10 मानी गई है। इसलिए आश्रय राग भी 10 ही हैं।

2.5.1 हिन्दुस्तानी संगीत पद्धति के थाट और उसके स्वर :-

1. बिलावल थाट : इसमें स्वर शुद्ध ही लगते हैं। स रे ग म प ध नि।
2. कल्याण थाट : इसमें मध्यम तीव्र लगेगा बाकी सारे स्वर शुद्ध लगते हैं। सा रे ग म' प ध नि।
3. खमाज थाट : इस थाट में नि कोमल बाकी स्वर शुद्ध लगते हैं। स रे ग म प ध नि।
4. काफी थाट : इस थाट में ग व नि कोमल बाकी स्वर शुद्ध लगते हैं। स रे ग म प ध नि।
5. आसावरी थाट : इसमें ग ध नि कोमल लगते हैं। सा रे ग म प ध नि।
6. भैरवी थाट : इसमें रे ग ध नि कोमल लगते हैं। सा रे ग म प ध नि।
7. भैरव थाट : इस थाट में रे ध स्वर कोमल लगते हैं। सा रे ग म प ध नि।
8. पूर्वी थाट : इसमें रे ध कोमल व तीव्र म प्रयोग किया जाता है। सा रे ग म' प ध नि।
9. मारवा थाट : इस थाट में रे कोमल, म तीव्र और बाकी स्वर शुद्ध लगते हैं। स रे ग म' प ध नि।
10. तोड़ी थाट : इस राग में रे ध कोमल और मध्यम तीव्र लगता है। सा रे ग म' प ध नि।

इन थाटों में दिए गए स्वरों की तुलना उन विशेष रागों के स्वरों से न की जाए क्योंकि रागों में स्वरों का चलन विशेष राग में वर्जित स्वर, विशेष स्वर का प्रयोग आदि होता है। परन्तु थाट में ऐसा नहीं होता है। यह थाट का नियम माना जाता है।

दस थाटों की वैज्ञानिकता — भातखण्डे जी ने तो केवल इतना ही कहा कि व्यंकटमुखी के 72 मेलकर्ताओं में से हिन्दुस्तानी-पद्धति के लिए यही दस थाट उपयुक्त हैं। आगे चलकर प्रो० ललित किशोर सिंह जो स्वयं भौतिक-शास्त्र के ज्ञाता थे, ने इन दस थाटों पर ध्वनि-विज्ञान के नियमों के अनुसार इनकी वैज्ञानिकता पर विशद विचार किया और यह सिद्ध किया कि केवल यही दस थाट 72 मेलों में से वैज्ञानिक नियमों पर खरे उतरते हैं। यहाँ इसी बिन्दु पर कुछ विचार किया जाएगा।

1. सात शुद्ध और पाँच विकृत स्वरों में से थाट के लिए सात स्वर क्रमानुसार होने चाहिए।
2. प्रत्येक थाट में षड्ज, पंचम के अतिरिक्त दोनों मध्यमों में से किसी एक का होना आवश्यक है।
3. रे रे ग ग ध ध नि नि में से दो पूर्वांग और दो उत्तरांग में होने चाहिए।
4. शुद्ध और विकृत रूपों में से किसी एक का होना आवश्यक है।
5. उस थाट में प्रत्येक स्वर का 'षड्ज-मध्यम' या 'षड्ज-पंचम' संवाद होना आवश्यक है।
6. तीव्र मध्यम के साथ शुद्ध निषाद तथा साथ ही कोमल रे या शुद्ध गंधार का होना अति आवश्यक है।

राग और थाट की तुलना :-

1. प्रत्येक राग को किसी न किसी थाट के अंतर्गत माना गया है, जबकि थाट की उत्पत्ति सात स्वरों के समूह से होती है जिसमें स्वर में एक स्वर का कोई भी रूप(शुद्ध या विकृत) प्रयोग हो सकता है।
2. राग में कम से कम पांच और ज्यादा से ज्यादा सात स्वर प्रयोग किए जा सकते हैं, परन्तु थाट में सात स्वरों का होना जरूरी है। अगर थाट स्वयं ही सम्पूर्ण नहीं होगा तो इसके अंतर्गत सम्पूर्ण जाति के राग को कैसे रखा जा सकता है।
3. राग में स्वरों का क्रमवार होना जरूरी नहीं है। राग के चलन अनुसार विभिन्न स्वर समूहों अनुसार, वादी-संवादी के अनुसार राग में स्वरों का प्रयोग किया जाता है। थाट में सात स्वर समूहों को क्रमानुसार होना जरूरी है। जैसे – सा रे ग म प ध नि।
4. राग में आरोह-अवरोह दोनों का होना जरूरी है। केवल आरोह में राग की पहचान नहीं हो सकती क्योंकि राग के आरोह-अवरोह में स्वरों की गिनती अलग-अलग भी हो सकती है। जैसे किसी राग के आरोह में अगर सात स्वर लगते हैं तो यह जरूरी नहीं कि उसके अवरोह में भी सात स्वर ही लगेंगे अर्थात् उसके अवरोह में छः या पांच स्वर भी लग सकते हैं। थाट में केवल आरोह ही आवश्यक है, आरोह और अवरोह स्वर, जाति आदि रूप में कोई अंतर नहीं आता।
5. राग में रंजकता का होना जरूरी है क्योंकि राग का मुख्य उद्देश्य रंजकता को उत्पन्न करना है परन्तु थाट में रंजकता का होना जरूरी नहीं है क्योंकि थाट गाया-बजाया नहीं जाता।
6. राग के आरोह-अवरोह में स्वरों की गिनती भिन्न होने के कारण राग की मुख्य तीन जातियां हैं—सम्पूर्ण, षाडव और औडव। परन्तु थाट की जातियां नहीं होती क्योंकि उसके आरोह के स्वरों में कोई भी स्वर वर्जित नहीं किया जाता।
7. राग स्वतंत्र होते हैं, अर्थात् उनको कोई भी नाम दिया जा सकता है। थाटों का नामकरण उसके अंतर्गत माने गए किसी प्रसिद्ध राग के नाम के आधार पर किया गया है। जैसे काफी, खमाज, बिलावल, भैरव, भैरवी आदि यही नाम रागों के भी हैं और यही थाटों के भी।
8. रागों की संख्या निश्चित नहीं है। राग नए बनते रहते हैं परन्तु थाटों की संख्या हिन्दुस्तानी संगीत पद्धति के अनुसार 10 है। इन 10 थाटों के अन्तर्गत ही सभी रागों को रखा जाता है।
9. थाट को जनक और उसके अंतर्गत माने गए रागों को जन्य कहा गया है।

2.6 हिन्दुस्तानी संगीत पद्धति में गणितानुसार 32 थाटों की उत्पत्ति

जिस प्रकार व्यंकटमुखी ने गणितानुसार 72 थाटों की रचना की, उसी प्रकार हिन्दुस्तानी संगीत-पद्धति में गणितानुसार 32 थाटों की उत्पत्ति हो सकती है। इसका कारण यह है कि हिन्दुस्तानी संगीत-पद्धति के स्वरों में वह विशेषता नहीं है जो कर्नाटकी संगीत-पद्धति में है। अर्थात् एक स्वर के दो नाम नहीं हैं। स्वरों को क्रमानुसार रखने के लिए एक स्वर के दो रूप(शुद्ध तथा विकृत) नहीं हो सकते। इसलिए इस पद्धति के अनुसार गणित द्वारा 72 थाट न बनकर केवल 32 थाट बन सकते हैं।

सप्तक का शुद्ध मध्यम वाला 12 स्वरों का समूह स रे रे ग ग म प ध ध नी नी सां है और इसके पूर्वाद्ध तथा उत्तराद्ध भागों के स्वर-समूह इस प्रकार होंगे:-

पूर्वाद्ध

(सा रे रे ग ग म)

- (1) सा रे ग म
- (2) सा रे ग म
- (3) सा रे ग म
- (4) सा रे ग म

उत्तराद्ध

(प ध ध नि नि सा)

- (1) प ध नि सां
- (2) प ध नि सां
- (3) प ध नि सां
- (4) प ध नि सां

पूर्वाद्ध तथा उत्तराद्ध के स्वर – समूहों को मिलाने से हमको कुल $4 \times 4 = 16$ थाट प्राप्त होंगे। ये 16 थाट शुद्ध मध्यम के और इसी प्रकार 16 थाट तीव्र मध्यम के होंगे। अब कुल मिलाकर $16 + 16 = 32$ थाट हिन्दुस्तानी संगीत पद्धति के स्वरों के अनुसार बन सकते हैं।

उपर लिखे थाट गणित द्वारा निकाले गए हैं, पर इनको हिन्दुस्तानी संगीत-पद्धति में मान्यता प्राप्त नहीं है। केवल इनमें से 10 थाटों को हिन्दुस्तानी संगीत ने ग्रहण किया है। कहने का तात्पर्य यह है कि हिन्दुस्तानी संगीत-पद्धति में केवल 10 थाट माने जाते हैं और उन्हीं 10 थाटों के अन्तर्गत सब राग गाए व बजाए जाते हैं। ये दस थाट हैं—कल्याण, बिलावल, खमाज, काफी, पूर्वी, मारवा, भैरव, आसावरी, भैरवी तथा तोड़ी। आधुनिक समय में इन 10 थाटों पर खूब वाद-विवाद चल रहा है। कुछ लोगों का विचार है कि बहुत से राग इन थाटों के अन्तर्गत नहीं आ सकते, इसलिए इन थाटों की संख्या बढ़ानी चाहिए। परन्तु अभी तक कोई ऐसा सुझाव नहीं मिल सका है जो सर्वमान्य हो।

इसी प्रकार कर्नाटकी संगीत-पद्धति में 72 थाट व्यंकटमुखी ने गणित द्वारा निकाले हैं पर उन्हें शास्त्रीय नहीं कहा जा सकता। कुछ लोग तो थाट में आरोह-अवरोह दोनों रखकर गणित द्वारा कर्नाटकी पद्धति के अनुसार कुल $72 \times 72 = 5184$ थाट बनाते हैं। परन्तु ये सब शास्त्रीय नहीं हैं। 72 थाटों में से केवल 19 थाट दक्षिणी संगीत-पद्धति में माने जाते हैं, जिनके अन्तर्गत ही वहाँ के सब राग गाए व बजाए जाते हैं। ये 19 मेल अथवा थाट (1)मुखारी (2)भूपाल (3)सालबरीली (4)गौल (5)अहोरी (6)बसन्तभैरवी (7)श्रीराग (8)भैरवी (9)कांभोजी (10)शंकराभरण (11)सामन्त (12)हैजुज्जी (13)नाट (14)शुद्धबराली (15)देशाक्षी (16)पंतुवराली (17)सिंहरव (18)शुद्ध रामक्रिया (19)कल्याणी, कर्नाटकी संगीत में प्रचलित हैं।

अभ्यास प्रश्न**क. लघु उत्तरीय प्रश्न :-**

1. पं. भातखंडे के दस थाटों की वैज्ञानिकता को समझाइए।
2. हिन्दुस्तानी संगीत के दस थाटों में लगने वाले स्वरों को बताइए।
3. राग एवं थाट के अन्तर को स्पष्ट कीजिए।
4. मध्ययुग में मेल अथवा थाट वर्गीकरण का क्या अस्तित्व था।

ख. सत्य/असत्य बताइए :-

1. संगीत रत्नाकर में 21 मेल माने गए हैं।
2. दक्षिण संगीत पद्धति में 72 थाटों में से 19 का ही प्रयोग होता है।
3. थाट पद्धति के नियमानुसार थाट हमेशा सम्पूर्ण होना चाहिए।
4. मारवा थाट में मध्यम स्वर शुद्ध होता है।

ग. रिक्त स्थान की पूर्ति :-

1. रे ग ध नि स्वर कोमल _____ थाट में होते हैं।

2. हिन्दुस्तानी संगीत का शुद्ध ग दक्षिणी संगीत के _____ ग के समान है।
3. पं. व्यंकटमुखी ने _____ ग्रन्थ में 72 थाटों की रचना की है।
4. रामामात्य ने स्वरमेल कलानिधी में _____ मेलों की रचना बताई है।

2.7 सारांश

इस इकाई के अध्ययन के बाद आप भारतीय संगीत में थाट पद्धति के विषय में जान चुके होंगे। रागों का पारिवारिक वर्गीकरण मध्ययुग की उपज है। रागों के वर्गीकरण के मेल राग वर्गीकरण की पद्धति दक्षिणी संगीत की महत्वपूर्ण देन है। रामामात्य, लोचन, विट्ठल, सोमनाथ, व्यंकटमुखी इत्यादि पण्डित इसी पद्धति के समर्थक रहे। आरम्भ में 15 मेल माने गए तथा बाद में पं. व्यंकटमुखी ने सप्तक के अन्तर्गत 12 स्वर स्थानों के आधार पर 72 मेलों की रचना की। उत्तरी संगीत में मेल राग वर्गीकरण मान्य नहीं रहा। वर्तमान शताब्दी में पं. भातखंडे जी ने 72 मेलों से वर्तमान आवश्यकतानुसार केवल 10 मेलों या थाटों को पर्याप्त माना। आधुनिक काल में प्रचलित राग वर्गीकरण पद्धतियों में थाट पद्धति ही व्यापक तथा सुविधाजनक होने के कारण उपयुक्त मानी जाती है। पं. वि. नारायण भातखंडे जी ने संगीत के सिद्धांतों व क्रियात्मक रागों के स्वर रूपों को समझाते हुए कहा कि आवश्यकतानुसार गुणि जनों की राय से अधिक थाटों की संख्या निश्चित की जा सकती है। अतः इन्होंने उत्तर भारतीय संगीत को व्यवस्थित रूप से प्रस्तुत करने में महत्वपूर्ण भूमिका का निर्वाह किया। आप थाट पद्धति के नियमों से भी परिचित हो चुके होंगे।

2.8 शब्दावली

1. द्विश्रुतिक, त्रिश्रुतिक एवं चतुश्रुतिक – भारतीय शास्त्रीय संगीत में सात स्वर विभिन्न श्रुतियों पर स्थापित माने गए हैं। प्राचीन समय से 22 श्रुतियों का प्रचलन था। प्रत्येक स्वर की श्रुतियाँ भिन्न-भिन्न हैं। जैसे-षड्ज एवं पंचम, चतुश्रुतिक हैं; गन्धार एवं निषाद, त्रिश्रुतिक तथा धैवत एवं ऋषभ, द्विश्रुतिक हैं।
2. आश्रय राग – जनक राग, मेल राग(थाट का समान राग)
3. शुद्ध, छायालग, संकीर्ण – अपने मूलभूत स्थान पर स्थित राग(शुद्ध), वह राग जिस पर किसी अन्य राग की छाया हो(छायालग) तथा समिश्र राग प्रकार (संकीर्ण) कहलाते हैं।

2.9 अभ्यास प्रश्नों के उत्तर

ख. सत्य/असत्य बताइए :-

- | | | | |
|---------|--------|--------|---------|
| 1 असत्य | 2 सत्य | 3 सत्य | 4 असत्य |
|---------|--------|--------|---------|

ग. रिक्त स्थान की पूर्ति :-

- | | | | |
|---------|---------|-------------------------|-------|
| 1 भैरवी | 2 अन्तर | 3. चतुर्दण्डी प्रकाशिका | 4. 20 |
|---------|---------|-------------------------|-------|

2.10 सन्दर्भ ग्रन्थ सूची

1. परांजपे, शरच्चन्द्र श्रीधर, (1969), भारतीय संगीत का इतिहास, चौखम्बा संस्कृत संस्थान, वाराणसी।
2. वसन्त, (1997), संगीत विशारद, संगीत कार्यालय, हाथरस।
3. परांजपे, डॉ० शरच्चन्द्र श्रीधर, (1972), संगीत बोध, मध्य प्रदेश हिन्दी ग्रंथ अकादमी, भोपाल।
4. गोबर्धन, शान्ति, (1995), संगीत शास्त्र दर्पण भाग-2, पाठक पब्लिकेशन, इलाहाबाद।

2.11 सहायक/उपयोगी पाठ्य सामग्री

1. भातखंडे, पं० विष्णु नारायण, *संगीत पद्धतियों का तुलनात्मक अध्ययन*, संगीत कार्यालय, हाथरस।
 2. चौधरी, डा० सुभद्रा, *संगीत संचयन*, कृष्णा ब्रदर्स, अजमेर, राजस्थान।
-

2.12 निबन्धात्मक प्रश्न

1. पं. भातखण्डे द्वारा निर्मित दस थाटों की विस्तार से व्याख्या कीजिए तथा उनकी विशेषताएं एवं रचना नियम भी समझाइए।
2. पं. व्यंकटमुखी के 72 थाटों की रचना विधि का सविस्तार वर्णन कीजिए।

इकाई 3 — मार्गी संगीत, देशी संगीत, नायक, गायक, वाग्गेयकार, पंडित, कलावन्त, गीत, गन्धर्व, गान, आविर्भाव, तिरोभाव, काकु व तान

- 3.1 प्रस्तावना
- 3.2 उद्देश्य
- 3.3 मार्गी और देशी संगीत
- 3.4 नायक व गायक
- 3.5 वाग्गेयकार
- 3.6 पण्डित
- 3.7 कलावन्त
- 3.8 गीत
- 3.9 गन्धर्व और गान
- 3.10 तिरोभाव—आविर्भाव
- 3.11 काकु
- 3.12 तान
- 3.13 सारांश
- 3.14 शब्दावली
- 3.15 अभ्यास प्रश्नों के उत्तर
- 3.16 सन्दर्भ ग्रन्थ सूची
- 3.17 सहायक/उपयोगी पाठ्य सामग्री
- 3.18 निबन्धात्मक प्रश्न

3.1 प्रस्तावना

प्रस्तुत इकाई बी0ए0 संगीत के पाठ्यक्रम (BAMI(N)-301) के प्रथम खण्ड की तीसरी इकाई है। इससे पहले की इकाईयों के अध्ययन के पश्चात आप भारतीय संगीत के इतिहास, थाट पद्धति, श्रुति एवं स्वर के बारे में जान चुके होंगे।

इस इकाई में परम्परागत भारतीय संगीत के सैद्धान्तिक पक्ष को लेते हुए यह विभिन्न संगीतज्ञ वर्ग एवं शैलियों जैसे मार्गी संगीत, देशी संगीत, नायक, गायक, वाग्गेयकार, पण्डित, कलावन्त, गीत, गन्धर्व, गान, आविर्भाव, तिरोभाव, काकु और तान के बारे में बताया गया है।

इस इकाई के अध्ययन के पश्चात आप मार्गी संगीत, देशी संगीत, गन्धर्व, गान के साथ-साथ संगीतज्ञ वर्ग वाग्गेयकार, पंडित, कलावन्त, गायक आदि के विषय में भली भांति जान सकेंगे। मार्गी संगीत एवं देशी संगीत का प्रचलन किस समय था तथा इनका वर्तमान स्वरूप कैसा है, आप बता सकेंगे। इस इकाई में रागों के गायन—वादन में व्याप्त आविर्भाव—तिरोभाव, काकु एवं तान जैसे सौन्दर्यात्मक तत्वों के स्वरूप एवं प्रयोग को भी जान सकेंगे। प्राचीन समय में मोक्ष प्राप्ति हेतु मार्गी संगीत का प्रचलन बहुत अधिक था परन्तु धीरे-धीरे देशी संगीत ने जो मनोरंजन का साधन मात्र है, जगह ले ली है।

3.2 उद्देश्य

इस इकाई के अध्ययन के उपरान्त आप :-

- बता सकेंगे कि प्राचीन काल से अभी तक गीत विधाओं का स्वरूप क्या रहा है।
- समझा सकेंगे कि मार्गी अथवा गन्धर्व तथा देशी अथवा गान आदि संगीत की दोनों धाराओं का समान्तर प्रचलन कैसे आपस में एक दूसरे से प्रभावित रहा है।
- समझा सकेंगे कि राग के सौन्दर्यात्मक तत्वों आविर्भाव, तिरोभाव, तान आदि की विशेषताओं एवं रचना विधि के क्या नियम एवं मान्यताएं हैं।
- बता सकेंगे कि नायक, गायक, वाग्गेयकार, पंडित, कलावन्त आदि को समाज में किस श्रेणी में रखा जाता है तथा इनकी विशेषताओं एवं गुणों का वर्गीकरण किस प्रकार किया गया है।
- बता सकेंगे कि आध्यात्मिक एवं लौकिक संगीत विधाओं का प्रचलन समयानुसार परिवर्तित होता आया है।

3.3 मार्गी और देशी संगीत

संगीत और धर्म का आरंभ से ही अटूट संबंध रहा है। संगीत की वह धारा, जिसका प्रयोग प्रभु की भक्ति के लिए किया गया, उसको मार्गी संगीत का नाम दिया गया। मार्गी से भाव मार्ग अर्थात् रास्ता, परमात्मा तक पहुंचने का रास्ता। दूसरी तरफ वह संगीत जिसका प्रयोग लौकिक सम्मेलनों पर किया जाता था और उसका उद्देश्य केवल लोकरंजनकारी ही था, उसको देशी संगीत कहा गया।

“मार्गशीयभेदेन द्विधा संगीतमुच्यते।

वेदा मार्गाख्य संगीतं भरतायाब्रवीत्स्वयम्।

गीतं वाद्यं नृत्यं च त्रयं संगीतमुच्यते।

मार्गदेशीविभागेन संगीतं द्विविधं मतम्।”

मार्गी संगीत के नियम बहुत कठोर थे और उनमें अपनी इच्छा के अनुसार कोई परिवर्तन नहीं किया जा सकता था। जबकि देशी संगीत समय के परिवर्तन के साथ ही साथ लोकरुचि के अनुसार भी बदलता रहता था। संगीत की ये दोनों धाराएं समानान्तर रूप से प्राचीनकाल से ही प्रचलित रही और एक-दूसरे को प्रभावित करती रही। इस प्रकार मार्गी एवं देशी संगीत का आपस में आदान-प्रदान आरंभ से चलता रहा। डॉ. परांजपे लिखते हैं—“मार्गी संगीत की तुलना यदि गंगा नदी के धीरे, गंभीर एवं प्रवाह से की जाए तो देशी संगीत की तुलना पहाड़ी देशों में उन्मुक्त रूप से बहते हुए झरनों से की जा सकती है।”

जिस संगीत का प्रयोग गन्धर्व लोग करते थे, उसको गन्धर्व संगीत कहा जाता था। इसके गायन के साथ वाद्यों की संगति की जाती थी। इसलिए इस काल में गायन तथा वादन इन दोनों का समावेश होता था। भरत काल में गन्धर्व एक शास्त्र का रूप ले चुका था और इसमें स्वर, ताल और पद, इन तीनों अंगों का होना जरूरी था। गन्धर्व संगीत शब्द प्रधान था, मार्गी संगीत गन्धर्व का ही रूप था।

आधुनिक काल में संगीत की किसी भी धारा के लिए मार्गी और देशी शब्द का प्रयोग नहीं किया जाता। मार्गी के स्थान पर शास्त्रीय संगीत शब्द तथा देशी के स्थान पर लोक शब्द का प्रयोग किया जाता है। संगीत को तब ही उत्तम समझा जाता है, जब उसमें निम्न प्रकार के पक्ष मौजूद हों—

1. भाव पक्ष
2. कला पक्ष

मार्गी संगीत – मार्गी संगीत वह संगीत था जिसका सम्बन्ध मोक्ष-प्राप्ति के लिए ही किया जाता था। मार्गी का शाब्दिक अर्थ है-मार्ग अर्थात् रास्ता और रास्ते से भाव है परमात्मा तक पहुंचने का रास्ता। ऋषियों-मुनियों, पीर-पैगम्बरों और गुरुओं ने यह अनुभव किया कि संगीत में एकाग्र करने की क्षमता है। सत्त्व गुणी संगीत मनुष्य के मन को अपने में लीन करके परमात्मा की भक्ति में लीन कर सकता है। तब उन्होंने इस संगीत का सहारा लिया, जिसको मार्गी संगीत का नाम दिया गया। मार्गी संगीत का मुख्य उद्देश्य अध्यात्मवाद ही था। उद्देश्य-पूर्ति के बाद उन्होंने इस संगीत को कठोर नियमों में जकड़ दिया। इस संगीत में लोगों की रुचि के अनुसार कोई भी परिवर्तन नहीं किया जा सकता था। प्राचीन काल से संगीत भारतीय संस्कृति एवं जनजीवन का अभिन्न अंग रहा है।

मार्गी संगीत का वास्तविक रूप क्या था, इसके बारे में स्पष्टीकरण देना कठिन है। आधुनिक युग में यह भी कहा जाता है कि मार्गी संगीत का सम्बन्ध सामवेद की ऋचाओं से माना जाता था अथवा उस संगीत को मार्गी संगीत कहा जाता है जिसका सम्बन्ध अध्यात्मवाद के साथ था। ईश्वर संबंधी चिन्तन के लिए, मोक्ष प्राप्ति के मार्ग पर अग्रसर होने के लिए, नैतिक उत्थान के लिए अथवा 'रसो वै सः' कहकर रस के चरमोत्कृष्ट स्वरूप का आस्वादन करने के लिए आध्यात्मवादियों द्वारा जहाँ साधना या योगसाधना को महत्व दिया गया और जीवन की भौतिक सुन्दरताओं से दूर रहकर एकाग्र चिंतन करते हुए समाधि की अवस्था को महत्व दिया गया। वहीं दूसरे मार्ग में जीवन को चार विभागों में विभाजित करके आयु के अनुसार जीवन को सुन्दर व सुखद रूप में व्यतीत करते हुए भी उसमें लिप्त न होकर अन्तिम लक्ष्य की प्राप्ति के प्रयत्न को महत्व दिया गया। एकान्तिक साधना में भी और गृहस्थ जीवन व्यतीत करते हुए भी, की जाने वाली साधना में सौन्दर्य का विशेष महत्व होता है। सांसारिक स्तर पर सौन्दर्य शारीरिक व मानसिक सुख का कारण बन कर आनन्ददायक प्रतीत होता है जबकि यही सौन्दर्य आध्यात्मिक स्तर पर मानव के नैतिक उत्थान का कारण बनकर जिस असीम आनन्द में परिवर्तित होता है उसे हम दिव्यानुभूति कह सकते हैं। यह आध्यात्मिक अनुभूति ही परम सत्य की प्राप्ति का कारण बनती है और नादोपासना या योगियों द्वारा की जाने वाली ब्रह्म की उपासना, उस लक्ष्य प्राप्ति का साधन। सम्भवतः इसी रहस्य को जानते हुए विद्वानों ने नाद को "तस्मान्नादात्मकं जगत्" कहकर, रस को 'रसो वै सः' कहकर तथा ब्रह्म को "अहं ब्रह्मास्मि" कहकर नाद, रस व ब्रह्म और ब्रह्माण्ड की एकाकारता के रूप में साध्य व साधन की अभिन्नता को सिद्ध करने का प्रयत्न किया।

वैदिक काल में मार्गी संगीत का रूप – वैदिक काल में साम गान शास्त्रीय संगीत के उद्गम स्रोत की दृष्टि से अत्यन्त महत्वपूर्ण है क्योंकि अपौरुषेय, श्रेयस् की प्राप्ति कराने वाला, भौतिकता से परे ले जाने में सक्षम, साधना के समस्त अंगों को स्वीकार करने वाला, विशिष्ट उद्देश्य से परिपूर्ण एवं विशिष्ट नियमों से अनुशासित होने के कारण जो संगीत मर्यादाबद्ध है वही शास्त्रीय, मार्ग या शिष्ट संगीत है, यदि ऐसा कहा जाए तो सम्भवतः अनुचित न होगा। सामवेद को संगीत का मूल कहा जाता है। साम का गान ऋग्वेद की ऋचाओं के आश्रय से किया जाता रहा है। यदि ऋक् को वाणी माना जाए तो साम उसका प्राणभूत है। सामसंहिता में ऋक्संहिता के सभी मन्त्र नहीं हैं। इसमें ऋक् के चुने हुए मन्त्रों का संग्रह है। छान्दोग्योपनिषद के अनुसार साम यानि सा + अम के संवाद से विश्व का संगीत चल रहा है। यदि 'सा' ऋक है तो 'अम' आलाप यानि साम है। यदि 'सा' शब्द है तो 'अम' छंद है। इस प्रकार ऋग्वेद की ऋचाएं सामवेद का आधार कहलाती हैं। अभिप्राय यह है कि सामवेद ने शब्द ऋग्वेद से लिया है और स्वर उसका स्वयं का है। अतः साम का अर्थ है ऋचाओं के आधार पर किया गया गान जिसमें मातृ या बोल ऋग्वेद के हैं और धातु या स्वर साम का है। साम का जो निजी है, स्वयं का है वह स्वर है। इस प्रकार सामवेद अपने गान के पदों को ऋग्वेद से लेता है। विशिष्ट नियमों से अनुशासित साम का गान मार्गी संगीत का ही रूप रहा होगा।

सामगान में तीन गायक होते थे जो प्रस्तोता, उद्गाता और प्रतिहर्ता के नाम से जाने जाते थे। मुख्य गायक उद्गाता होता था, प्रस्तोता और प्रतिहर्ता उसके सहायक होते थे।

1. **प्रस्ताव** – प्रस्तोता, उद्गाता और प्रतिहर्ता, ये तीनों गायक मिलकर सबसे पहले 'हुं' का स्वर में उच्चारण करते थे। जिस प्रकार आजकल गायक आरम्भ में आकार का उच्चारण करते हैं, उसी प्रकार उस समय तीनों गायक मिलकर 'हिकार' का उच्चारण करते थे। उसके साथ ही प्रस्तोता सामगीत के प्रस्ताव भाग को ओंकार सहित गाता था। मन्त्र या गीत के आरम्भ को 'प्रस्ताव' कहते थे। यह गीत का मुखड़ा होता था। 'प्रस्ताव' एक विशेष प्रकार का स्तोत्र था जो ब्राह्मण या प्रस्तोता द्वारा सामगान के आरम्भ में गाया जाता था।

2. **उद्गीत** – इस विभाग को गाने वाला ऋत्विज 'उद्गाता' कहलाता था। ये भाग सामगान में सबसे अधिक महत्वपूर्ण था। 'उद्गीत' विभाग के सभी स्तोत्रों का गान 'ओंकार' से प्रारम्भ किया जाना आवश्यक था। उद्गीत, गीत का मुख्य और अधिकांश भाग होता था। 'उद्गाता' का अर्थ है ऊँचा गाने वाला। प्रायः 'उद्गीत' भाग उच्च स्वरों में होता था।

3. **प्रतिहार** – 'प्रतिहार' भाग के गाने वाले को प्रतिहर्ता कहते थे। प्रतिहर्ता उद्गीत के अन्तिम पद से गाने को पकड़ कर 'प्रतिहार' भाग गाता था। 'प्रतिहार' का अर्थ है दो विभागों को जोड़ने वाला।

4. **उपद्रव** – उपद्रव का गान उद्गाता यानि प्रमुख सामगायक करता था। ये प्रतिहार के अन्त के भाग का गान करता था।

5. **निधन** – सामगान के अन्तिम भाग को 'निधन' कहते थे। 'ओम्' का उच्चारण कर जब तीनों ऋत्विज यानि प्रस्तोता, उद्गाता और प्रतिहार एक साथ मिलकर सामगान करते थे तब वही भाग निधन कहलाता था।

सामगान भी इसी दृष्टिकोण के अन्तर्गत आलाप आदि नियमों से तथा शैलीगत विशिष्टताओं के कारण मर्यादाबद्ध, ऋक् तथा यजुष से उत्पन्न होने के कारण अपौरुषेय, ऋषियों द्वारा प्रयुक्त होने के कारण ब्रह्मोन्मुख साधना से परिपूरित, विशिष्ट ऋचाओं को ही गेयात्मकता प्रदान करने के कारण देवताओं की स्तुतियों से परिपूर्ण, शब्दों की अपेक्षा गेयात्मकता एवं प्रवाहात्मकता का अधिक महत्व होने के कारण भावात्मक सूक्ष्मता पर आधारित एवं शास्त्रोक्त परम्परा से आबद्ध होने के कारण शास्त्रीय परम्परा से परिपूर्ण, मार्गी संगीत का ही द्योतक है। जिस प्रकार प्रत्येक कालखण्ड में लोक संगीत शास्त्रीय संगीत से तथा शास्त्रीय संगीत लोक संगीत से प्रेरित रहा है उसी प्रकार वैदिक काल में भी इन दोनों के एक दूसरे से प्रभावित होना स्वाभाविक है। आधुनिक युग में "मार्गी संगीत" शब्द का प्रयोग नहीं किया जाता। जो आधुनिक काल में शास्त्रीय संगीत और अशास्त्रीय संगीत प्रचलित है उसका मूल उद्देश्य लोकरंजनकारी और परिवर्तनशील है, उसको गान कहा जाता है। गान को ही देशी संगीत भी कहा जाता है।

मार्गी संगीत की विशेषताएं :-

1. मार्गी संगीत का सम्बन्ध अध्यात्मवाद के साथ था।
2. मार्गी संगीत के नियम कठोर थे और उनमें किसी प्रकार का परिवर्तन नहीं किया जा सकता था।
3. मार्गी संगीत शब्द प्रधान था।
4. कहा जाता है कि मार्गी संगीत की रचना ब्रह्मा जी ने खुद की और फिर उसकी शिक्षा भरत को दी।
5. गन्धर्व इस संगीत में बहुत निपुण होते थे। इसलिए इसका प्रयोग गन्धर्व जाति तक सीमित रहा।
6. आधुनिक युग में मार्गी संगीत का स्वरूप नहीं मिलता। मार्गी के स्थान पर शास्त्रीय संगीत

प्रचलित है।

देशी संगीत — देशी गान से भाव उस संगीत से है जिसका प्रयोग साधारण लोगों ने अपने मनोरंजन के लिए किया। अर्थात् देशी संगीत लोगों का संगीत था उसका मुख्य उद्देश्य लोगों का मनोरंजन करना था। जो संगीत, संगीताचार्य और संगीतकारों ने अपनी बुद्धि से और विशेष कलात्मकता से लोक-रूचि के अनुसार पेश किया, उसको गान कहा गया। शारंगदेव ने ऐसे संगीत को देशी संगीत कहा। देशी संगीत की परिभाषा देते हुए पं० शारंगदेव ने कहा है कि भिन्न-भिन्न देशों में जनरूचि के अनुसार मनुष्य इसको गा-बजाकर या नृत्य करके अपने हृदय का मनोरंजन करता है, उसको देशी संगीत कहा जाता है। इसी प्रकार पं० दामोदर ने भी कहा है कि वह संगीत, जो देश के भिन्न-भिन्न भागों में, वहां के रीती-रिवाजों के अनुसार जनता का मनोरंजन करे, उसको देशी संगीत कहा जाता है। उपर्युक्त कथन से यही कहा जा सकता है कि संगीत की जिस धारा को संगीतकारों और संगीतचार्यों ने जनरूचि के अनुसार समय-समय पर इसमें परिवर्तन करके पेश किया, उसे गान संगीत कहा गया। असल में गान को ही देशी संगीत कहा गया।

वैदिक कालीन जीवन में देशी संगीत का पर्याप्त प्रचलन था। धार्मिक एवं लौकिक समारोहों पर गीत, वाद्य तथा नृत्य के द्वारा लोगों का मनोरंजन किया जाता था। गीत तथा वाद्यों के साथ ढोल, दुन्दुभि जैसे वाद्यों की संगति की जाती थी। चीनी मिट्टी की एक मुद्रा में एक पुरुष को व्याघ्र के समक्ष ढोल बजाते हुए अंकित किया गया है। आज भी आदिवासी जातियों में व्याघ्रादि हिंस्र पशुओं के प्रवेश द्वार पर ग्राम के चारों ओर ढोलक के द्वारा भयंकर गर्जना करने की प्रणाली विद्यमान है। हड़प्पा से प्राप्त एक दूसरे मुद्रा में वाद्य के सम्मुख ढोल बजाए जाने का दृश्य है ऐसा प्रतीत होता है कि सिन्धु प्रदेश में ढोल के साथ-साथ तार के वाद्य भी प्रचलित थे। दो मुद्राओं में मृदंग जैसी वस्तुएं अंकित हैं। ढोल का चित्रण भी एक दूसरी मुद्रा पर है। इनमें एक स्त्री ढोल को बगल में दबाए हुए है। तत्कालीन समाज में अनुशासित सामगान रूपी मार्गी संगीत के साथ-साथ देशी संगीत प्रचुर मात्रा में प्रयोजनीय था। खुले प्रांगण में नृत्य कला के कार्यक्रम में नर-नारी दोनों का भाग लेना, वीणा और तुणव की ध्वनि के साथ गान करते जनसमूह का रात्रि जागरण करना, सोमयाग के विशेष अवसर पर सिर पर कलश रख मार्जलीय परिक्रमा करती हुई दासकुमारियों के नाचने गाने का उल्लेख (तै.सं. 7/5/10/3), बुनाई करते हुए मनोविनोद के लिए गाए गए गीत आदि इस बात का प्रमाण है कि सामान्य समाज में भी संगीत का प्रयोग किया जाता था।

अथर्ववेद में उल्लिखित 'गाथा', 'नाराशंसी' तथा 'रैभी' आदि गीत प्रकार जनसामान्य द्वारा प्रयुक्त गीत ही थे, ऐसा विद्वानों का मत है। क्योंकि डा.परांजपे के अनुसार गाथा आदि गीतों का स्वरूप परम्परागत वीरकाव्य की भांति था जिनका गायन व्यवसायी गायकों द्वारा लौकिक समारोहों पर, राजसभाओं में या विवाह आदि अवसरों पर किया जाता था। नाराशंसी गीत प्रकारों में राजाओं की प्रशंसा की जाती थी। विद्वानों का यह भी मत है कि गाथा गीत प्रकार परम्परागत लौकिक पुरुषों से सम्बन्धित होते थे तथा नाराशंसी गीत प्रकार समकालीन राजाओं की स्तुति से परिपूर्ण होते थे। इन गीत प्रकारों को गाने वाले व्यवसायी गायक-वादक सूत व शैलूष आदि जातियों से सम्बन्ध रखते थे जो सम्भवतः उच्च जातियाँ नहीं थी।

गायन, वादन और नृत्य तीनों का विकास हमें वैदिक युग में मिलता है। वीणा वाद्य का विकास इस युग में हो चुका था। गायन के साथ इसका प्रयोग भी हो चुका था। अधिकतर नारियाँ वीणा-वादन करती थी। संगीत के विशेष आयोजन होते थे और नर्तकियाँ उनमें खुलकर भाग लेती थी। समाज में नृत्य-कला काफी विकसित हो रही थी। इसका प्रमाण ऋग्वेद के श्लोक (5/33/6) में आया है—**'नृत्यमनो अमृता'**।

आर्य जाति स्वभाव से ही संगीतप्रिय थी। वैदिक युग में देशी संगीत आयोजन और प्रतियोगिताओं का एक मनोरंजन रूप 'समन' के नाम से देखने में आता है। यह समन एक प्रकार से सांगीतिक मेला था। जहां आमोद-प्रमोद के लिए युवक-युवतियां जाते थे। कुमार और कुमारियां वहां वर की खोज में जाते थे। इस सांगीतिक उत्सव में कुमारियों की सांगीतिक प्रतिभा की जांच होती थी और सफल एवं प्रतिभा सम्पन्न कुमारियों का चयन विवाह के लिए हो जाता था। यह 'समन' आगे चल कर 'समज्जा' के नाम से प्रसफुटित हुआ।

वैदिक काल में देशी संगीत को उच्च सामाजिक मान्यता प्राप्त थी। इसी युग में वीणा का प्रयोग होने लगा था, जो कि पूर्ण सांगीतिक वाद्य यन्त्र था। इस काल में गीत, वाद्य तथा नृत्य तीनों दृष्टियों का पर्याप्त प्रचलन दृष्टिगोचर होता है। गीत के लिए गीर, गातु, गाथा, गायन्, गीति तथा साम शब्दों का प्रयोग होता है। ऋग्वेद की रचनाएं स्वरावलियों में निबद्ध होने के कारण 'स्तोत्र' कहलाती थी। गीत-प्रबन्धों को गाथा कहा जाता था, जो एक विशिष्ट तथा परम्परागत गीत प्रकार है और इन गाथाओं का गायन धार्मिक तथा लौकिक समारोहों पर किया जाता था। इनके गायक 'गायन्' कहलाते थे। भारत धर्म प्रधान देश है। भारतीय विचारधारा सदा से आदर्श की भावभूमि पर प्रवाहित होती रही है तथा उसका प्रयोजन लोक कल्याण रहा है। इसके कण-कण में राम, कृष्ण, बुद्ध और महावीर की आत्मा समाई हुई है। पूजा के अवसरों पर गाए जाने वाले संगीत की पवित्रता और देशी संगीत धुनों की मनोरंजकता ऐसी धूरियां हैं जिनके आस-पास सारा संगीत घूमता है। प्राचीन जातियों का जो साहित्य उपलब्ध है उसमें प्रार्थनाओं, पूजागीतों, स्तुतियों और वंदनाओं की मात्रा अधिक है।

देशी संगीत के दो मुख्य भेद निबद्ध और अनिबद्ध हैं। इसको भरत, मतंग और शारंगदेव ने भी माना है।

1. निबद्ध गायन – जो सांगीतिक रचना तालबद्ध और छंदबद्ध आदि हो उसको निबद्ध गायन के अन्तर्गत माना जाता है। प्राचीन काल में प्रबंध, वस्तुरूपक आदि रचनाएं और आधुनिक युग में ध्रुपद, धमार, ख्याल, टप्पा, ठुमरी, तराना आदि इसी श्रेणी के अन्तर्गत आते हैं।

2. अनिबद्ध गायन – जो सांगीतिक सामग्री ताल में न बंधी हो, उसे अनिबद्ध गायन की श्रेणी में रखा जाता है। इस श्रेणी के अन्तर्गत आलाप को माना जाता है। निबद्ध गायन के अन्तर्गत आने वाली रचनाएं, शैलियां, कलात्मकता और भावुकता प्रकट करती हैं। जबकि अनिबद्ध गायन के अन्तर्गत आलाप गायन में (विशेष सांगीतिक शैलियां, रचनाएं आदि को जिस राग में पेश करना हो, उसके विशेष स्वरों की बढ़त करते हुए अपनी भावना अनुकूल) राग स्पष्टीकरण किया जाता है। शारंगदेव ने इसको आलिप्त गान कहा है। आलिप्त का अर्थ है विस्तार करना।

आधुनिक काल में देशी संगीत का रूप – आज का शास्त्रीय संगीत देशी संगीत की ही देन है। शास्त्रीय संगीत के अन्तर्गत जो परिवर्तन समय-समय पर शैलियों के रूप में, उनकी परम्पराओं के रूप में आए, वे देशी संगीत के कारण ही थे। शास्त्रीय संगीत को लोकप्रिय बनाने के लिए उनमें समय के अनुसार नए-नए तत्वों और शैलियों को अपनाया गया। शास्त्रीय संगीत के अन्तर्गत आने वाली शैलियों जैसे-ध्रुपद, धमार, ख्याल, ठुमरी आदि सभी देशी संगीत की ही देन हैं। ये शैलियां अलग-अलग समय में प्रचलित रही हैं जैसे मध्य काल में ध्रुपद का अधिक प्रचार रहा, उसके पश्चात् समय के परिवर्तन के साथ लोगों की रुचि अनुसार ख्याल शैली का अविष्कार हुआ। मुहम्मद शाह रंगीले के समय तक सदारंग-अदारंग ने अनेक ख्यालों की रचना की परन्तु वह स्वयं ध्रुपद शैली ही गाते थे क्योंकि उस समय तक ख्याल को नीच वर्ग की शैली माना जाता था। परन्तु धीरे-धीरे ख्याल का अधिक प्रचार हो गया और ध्रुपद का प्रचार कम हो गया। इस प्रकार ख्याल के युग में ठुमरी और

गज़ल आदि गीत शैलियों को अशास्त्रीय संगीत माना जाता था। परन्तु धीरे-धीरे ये शैलियां भी लोकप्रिय बन गईं। उच्च कोटि के संगीतकार शास्त्रीय संगीत पेश करते समय कई प्रकार की लोकधुनों को गाते और वाद्यों पर बजाते हैं और लोग उनकी प्रशंसा करते हैं। इस प्रकार लोकधुनें रागों का रूप धारण कर लेती हैं। खमाज, खम्भावती, काफी, पीलू, मांड, सारंग आदि रागों के नाम इस वर्ग में आते हैं।

इस प्रकार मार्गी और देशी का परस्पर एक विशेष सम्बन्ध रहा और समय-समय पर यह एक-दूसरे को प्रभावित करती रही हैं। लोक-संगीत का मौलिक पक्ष बहुत कम मिलता है। उसका मुख्य कारण है कि चित्रपट और शास्त्रीय संगीतकारों ने लोकधुनों को शास्त्रीय संगीत में इस प्रकार सम्मिलित कर दिया है कि लोक-संगीत का मौलिक पक्ष दिन-प्रतिदिन कम होता जा रहा है। आज का शास्त्रीय संगीत और अशास्त्रीय संगीत देशी संगीत का ही रूप है।

देशी संगीत प्रत्येक जाति, प्रत्येक धर्म का असली रूप होता है। इसमें लोक संस्कृति के अंशों का बहुत ही सुंदर ढंग से वर्णन किया गया होता है। देशी संगीत का मुख्य उद्देश्य लोकरंजनकारी था, इसलिए इसमें समय-समय पर परिवर्तन आता रहा है।

देशी संगीत की विशेषताएं :-

1. देशी संगीत का मूल उद्देश्य जनरंजनकारी था।
2. देशी संगीत प्रत्येक देश और प्रांत का अलग-अलग होता है।
3. देशी संगीत स्वर प्रधान होता है।
4. देशी संगीत में लोगों की रुचि अनुसार परिवर्तन होता रहता है।
5. देशी संगीत के नियम मार्गी संगीत की भांति कठोर नहीं होते हैं।
6. आधुनिक युग में देशी संगीत शब्द का प्रयोग नहीं किया जाता बल्कि उसके स्थान पर लोक संगीत का प्रयोग होता है।

मार्गी संगीत और देशी संगीत में अन्तर :-

1. मार्गी संगीत शब्द प्रधान था जबकि देशी संगीत स्वर प्रधान रहा।
2. मार्गी संगीत का सम्बन्ध अध्यात्मवाद के साथ था जबकि देशी संगीत का सम्बन्ध जनरंजनकारी था।
3. मार्गी संगीत के बारे में यह कहा जाता है कि इसको ब्रह्मा जी ने खुद बनाया जबकि देशी संगीत मनुष्य ने अपनी रुचि के अनुसार बनाया।
4. मार्गी संगीत का क्या स्वरूप था, इसके बारे में कोई विशेष जानकारी नहीं मिलती परन्तु देशी संगीत प्रत्येक प्रांत का अलग-अलग होता है।
5. मार्गी संगीत के नियम बहुत कठोर होते थे परन्तु देशी संगीत में नियमों की कठोरता नहीं होती थी।
6. मार्गी संगीत का दूसरा नाम गन्धर्व था जबकि देशी संगीत का दूसरा नाम गान था।
7. आधुनिक काल में मार्गी संगीत के स्थान पर शास्त्रीय और देशी संगीत के स्थान पर लोक संगीत शब्द का प्रयोग किया जाता है।

3.4 नायक व गायक

नायक – गुरु से ग्रहण की गई विद्या या कला को ज्यों का त्यों प्रस्तुत करने वाला नायक कहलाता है। गुरु से वह संगीत कला उसी रूप में ग्रहण की थी अतः पीढ़ी दर पीढ़ी कला में आए निखार को और अधिक समृद्ध करते हुए बिना परिवर्तन किए हुए कला को एक ही रूप में रखने वाला कलाकार नायक कहलाता है।

किसी एक घराने में जब कलाकार किसी घराने का मिश्रण न करे और श्रोताओं के सुनते ही यह लगे कि शिष्य में तो उसके गुरु की छाया प्रतिबिम्बित हो रही है तो शिष्य का यही गुण उसे नायक की पदवी दिलाता है तथा उसकी कला नायकी कहलाती है। नायकी की यदि ईमानदारी से रक्षा की जाए तो अनेक पीढ़ियों के संस्कार उसकी कला में स्वतः एकत्रित होते रहते हैं, फलतः उसका प्रभाव भी होना स्वाभाविक है।

प्राचीन काल में संगीत से वर्षा होना, पत्थर पिघलना, पशु-पक्षियों का संगीत के वशीभूत होना आदि किवदन्तियाँ आज भी समाज में प्रचलित हैं। यह कहा जा सकता है कि यदि हमने नायकी की रक्षा की होती अर्थात् जैसा गुरु ने सिखाया वैसा ही शिष्य अगली पीढ़ियों को बिना परिवर्तन किए देते जाते तो वर्तमान युग में भी संगीत का वही प्रभाव होता पर ऐसा नहीं हुआ। यानी हमने नायकी को बचा कर नहीं रखा परिणामतः हमारे संगीत का इतना बड़ा ह्रास हो गया।

नायकी के ह्रास के कारण – (1)संगीतज्ञों के पास समय की कमी (2)खानपान में गिरावट (3)नैतिकता का पतन (4)संगीत कला के प्रति समर्पण में कमी (5)धन का लोभ (6)समय की मांग (7)मानव की सहज कमजोरी आदि।

मनुष्य गुणों को देर से ग्रहण करता है और अवगुणों को सहज ही अपना लेता है, शायद इसीलिए शारंगदेव को संगीत-रत्नाकर(भाग-2, पृष्ठ-156-169) में गायकों के गुणों के साथ अवगुणों को भी विस्तार से देना पड़ा।

वर्तमान में भातखण्डे जी द्वारा दी गई बन्दिशों को नायकी का उदाहरण कहा जा सकता है। प्राचीन काल में नायक बैजू नायक, गोपाल नायक, चरजू आदि प्रसिद्ध संगीतज्ञ हुए हैं। हकीम मो0 करम इमाम ने अपने ग्रन्थ 'मादिनुल मूसीकी' में 12 नायकों के नाम इस प्रकार दिए हैं:-

(1) भानु, (2) लोहंग, (3) डालु (4) भगवान (5) गोपालदास (6) बैजू (7) पाण्डे (8) छज्जू (9) बक्षु (10) घोपडु (11) मीरामध (12) अमीर खुसरो

गायक – किसी भी विशिष्ट संगीत विधा की गायकी को जानने वाले व्यक्ति को गायक कहा जाता है। गायक अपनी संगीत विधा में निपुण होता है तथा उसे गायकी के विभिन्न पक्षों की जानकारी होती है। प्राचीन से देशी संगीत के अन्तर्गत अनेक परिवर्तन हुए, अतः इस प्रकार जनरुची के कारण परिवर्तनशील विभिन्न विधाओं की गायकी को जानने वाला गायक ही है। प्राचीन काल में जब संगीत, गांधर्व से अलग हुआ और जो 'गान' कहलाया उसका उद्देश्य ही जन-मन-रंजन करना था। वही गान आगे चल कर देशी-संगीत कहलाया और गांधर्व मार्ग-संगीत के नाम से जाना गया। रुचियाँ सदा से परिवर्तित होती रहती हैं। अतः गायकों को भी अपने संगीत में जन-रुचि के अनुसार कुछ परिवर्तन करना आवश्यक हो गया था, अतः संगीत भी परिवर्तनशील हुआ।

भरत के समय में जो संगीत था, शारंगदेव के समय वह केवल लक्षण बन गया, यानी संगीत में परिवर्तन हो गया। दूसरे शब्दों में कह सकते हैं कि जन-रुचि परिवर्तित हो गई। समय के साथ संगीत बदलता गया और गायकी में भी परिवर्तन हुआ। जाति-गान के स्थान पर ग्राम-राग और देशी-राग आए और ध्रुवा के स्थान पर प्रबन्ध आया। उसके पश्चात ध्रुपद-शैली और आगे चलकर ख्याल-शैली का प्रचार हुआ। ख्याल-शैली में भी आलाप में कमी आई और तान को अधिक महत्व

दिया जाने लगा। कहने का भाव यह है कि गायकी जन-रुचि पर आधारित है तथा जो अपनी क्षमता और श्रोताओं की रुचि के अनुसार अपनी गायकी को प्रस्तुत करता है, वही गायक कहलाता है।

3.5 वाग्गेयकार

“शब्दानुशासनमभिधान प्रवीणताछन्दः प्रभेदवेदित्यमलंकरेषु कौशलम्

रस भाव परिज्ञान देश स्थितिषु चातुरी”

अर्थात् वाणी की रचना करके उसको गेय रूप देने वाला व्यक्ति, जिसको व्याकरण, छन्द, कोष, अलंकार, रस, भाव आदि की पूरी जानकारी हो, उसे वाग्गेयकार कहा जाता है। पं. भातखंडे जी के अनुसार “प्राचीन समय में जिन संगीत विद्वानों को पद-रचना, स्वर-रचना दोनों का ज्ञान होता था, उनको वाग्गेयकार की संज्ञा दी जाती थी।”

यह शब्द तीन शब्दों के मेल से बना है। वाक् का अर्थ है पद-रचना, गेय का अर्थ है गाया जाने वाला और कार का अर्थ है करने वाला, अर्थात् वाणी की रचना करके उसको गायन रूप देने वाले व्यक्ति को वाग्गेयकार कहा जाता है। पं. शारंगदेव, पं. दामोदर ने इसकी विशेषताओं का वर्णन करते समय मातु और धातु शब्द का प्रयोग किया है। दूसरे शब्दों में ‘वाक्’ अर्थात् पद-रचना को मातु और गीत पक्ष को धातु कहते हैं। चैतन्य देव ‘एन इंट्रोडक्शन टू इण्डियन म्यूज़िक’ में इसके बारे में लिखते हैं— “A Composer is known as Vaggeyakar. This word is derived from three others Vak (word), Geya (song), Kara (One who makes). As the term shows, a Composer must be a master of word and music. If on the other hand, a person who writes only the Literature of a song he is Matukara (matu word of speech) ; If he provides the music to the given poem he is Dhatukara (Dhatu score musical part of song). But a Vaggeyakara Composes both the poem and music, that is he creates a complete song.”

संगीत मकरंद में चौथे अध्याय के 21वें श्लोक से लेकर 47वें श्लोक तक वाग्गेयकार के गुणों का वर्णन किया गया है।

1. जो संगीत में निपुण हो।
2. जिसको संगीत के विभिन्न पक्षों की पूरी जानकारी हो।
3. जिसको देश की विभिन्न भाषाओं की जानकारी हो।
4. जिसको व्याकरण की पूरी जानकारी हो।
5. छन्द के भेदों को जानने वाला हो।
6. साहित्य में वर्णित विभिन्न अलंकारों, उपमाओं का ज्ञान हो।
7. विभिन्न रसों के लिए उचित शब्दावली का ज्ञान हो।
8. उचित लय और ताल के प्रयोग करने की पूरी जानकारी हो।
9. संगीत के विभिन्न काकू भेदों का ज्ञान हो।
10. जो बुद्धिमान और अपनी कला के द्वारा श्रोताओं को आकर्षित कर सके।
11. जिसको संगीत के परिभाषिक तत्वों(सैद्धांतिक और क्रियात्मक) की पूर्ण जानकारी हो।
12. जिसकी स्मरण शक्ति तेज़ हो।
13. जिसकी संगीत के परम्परागत पक्ष की पूर्ण जानकारी हो।
14. जो पढ़ा-लिखा हो।

प्राचीन शास्त्रों में तीन प्रकार के वाग्गेयकार का वर्णन मिलता है—उत्तम, मध्यम, निम्न(घटिया)। जिस व्यक्ति में उपर्युक्त वर्णित सारे गुण हों, उसे उत्तम वाग्गेयकार कहा जाता है। जो स्वर-रचना

में तो निपुण हो परन्तु पद-रचना में पूर्ण जानकारी न रखता हो, उसे मध्यम वाग्गेयकार कहा जाता है। जिसकी मातृ(पद-रचना), गीत-रचना के उचित पक्ष की पूर्ण जानकारी न हो, उसे निम्न वाग्गेयकार कहा जाता है। संगीत में निम्न वाग्गेयकार का कोई स्थान नहीं है।

संगीत के शास्त्र में इनको नायक भी कहा जाता है। प्राचीन काल और मध्यकाल में वाग्गेयकारों के बहुत नाम मिल जाते हैं, जैसे-हरीदास, तानसेन, नायक बक्श, कौड़ी रंग, रंग बरस, तानसेन, अख्तर पिया, ललन पिया, कदर पिया आदि।

मध्यकालीन शास्त्रीय संगीत के वाग्गेयकार के अलावा भक्ति लहर के पीरों-फकीरों, गुरुओं को वाग्गेयकार कहा जा सकता है। डॉ. डी.एस.नरुला ने गुरु नानक देव जी को उत्तम वाग्गेयकार की उपाधि दी है। परन्तु इन वाग्गेयकार को शास्त्रीय संगीत की श्रेणी में रखना उचित नहीं है क्योंकि इन्होंने अपनी वाणियों के प्रचार के लिए संगीत का केवल सहारा ही लिया है। मध्यकाल के इस श्रेणी के वाग्गेयकारों के नाम इस तरह हैं-गुरु नानक देव जी, कबीर जी, सूरदास, मीरा बाई, जासो बाई, सहिजो बाई, मलूक दास, परमानंद आदि। जिस तरह भक्ति काल का कवि खुद संगीतकार भी था, उस तरह आज का कवि नहीं है। आज का कवि अपनी रचना में सांगीतिक पक्ष का ध्यान तो जरूर रखता है परन्तु यह जरूरी नहीं कि वह उसकी धुन को भावना के अनुकूल बना सके। संगीत को स्वर देने वालों के क्षेत्र भिन्न बन गए हैं। जिसको स्वरकार, संगीत निर्देशक, संगीतकार आदि कहा जाता है। इन कारणों से ही वर्तमान काल में शास्त्रीय वाग्गेयकारों की बहुत कमी है।

3.6 पण्डित

प्राचीन समय में जो विद्वान् संगीत-शास्त्र का पूर्ण ज्ञान रखता था तथा गायन-कला का साधारण ज्ञान रखता था, उसे पण्डित कहते थे। पण्डित संगीत शास्त्रों का निरन्तर अध्ययन करते हुए नवीन अनुसंधानों का संबंध उससे जोड़ता हैं। पण्डित रागों एवं तालों की पूर्ण शास्त्रात्मक अभिव्यक्ति को शास्त्रों में स्थान देने में सक्षम है। पण्डित संगीत के क्रियात्मक पक्ष की अभिव्यक्ति को भी शास्त्रों में स्थान दे सकता है। परन्तु उसे प्रदर्शित करने में मध्यम श्रेणी में आता हैं। पण्डितों का संगीत को शास्त्रात्मक रूप में संरक्षण करने हेतु विशेष योगदान है। क्योंकि मध्यकाल से ही क्रियात्मक रूप में जो संगीत विद्वान् संगीतज्ञों के पास सुरक्षित था वह शास्त्रों में स्थान मिलने से ही संरक्षित रह पाया है। पण्डितों के संगीत शास्त्रों से हमें मध्यकाल से वर्तमान तक सम्पूर्ण सांगीतिक तत्वों, बंदिशों, रचनाओं के स्वरूप एवं प्रयोगों को लिखित रूप में जान पाए हैं। इस प्रकार कहा जा सकता है कि पण्डितों द्वारा ही संगीत शास्त्रों का आविर्भाव एवं संगीत के विभिन्न पक्षों का संरक्षण सम्भव हो पाया है। पण्डित एवं वाग्गेयकार में यह विशेष अन्तर है कि वाग्गेयकार शास्त्र के साथ-साथ क्रियात्मक पक्ष का भी पूर्ण ज्ञान रखता है तथा वह साहित्य एवं अनेक भाषाओं को भी जानता है।

3.7 कलावन्त

किसी भी विशिष्ट कला विधा के निर्माता एवं प्रसारक को कलावन्त कहा जाता है। उस विशिष्ट कला के समस्त पक्षों को पीढ़ी दर पीढ़ी समृद्धशाली एवं लोकरंजन हेतु उसमें मर्यादित परिवर्तन करना भी कलावन्त का विशिष्ट कार्य है। निरन्तर अपनी कला विधा के विभिन्न पक्षों की समीक्षा करना एवं उसे समाज में उचित स्थान दिलाने में कलावन्त की विशेष भूमिका है। कलावन्त अपनी कला को परम्परा एवं सांस्कृतिक दृष्टि से निरन्तर बचाए हुए है। इन्हीं कलावन्तों के प्रयासों से परम्परागत कलाओं को बचाया जा सका है। इस प्रकार कहा जा सकता है कि कलावन्त अपनी विशेष कला को समृद्धशाली बना रहे हैं, मूल रूप में सहेजे हुए हैं तथा पीढ़ी दर पीढ़ी इसका प्रसार करते रहे हैं।

3.8 गीत

जो सांगीतिक रचना तालबद्ध और छंदबद्ध आदि हो उसको गीत के अन्तर्गत माना जाता है। प्राचीन काल में प्रबंध वस्तुरूपक आदि रचनाएँ और आधुनिक युग में ध्रुपद, धमार, ख्याल, टप्पा, ठुमरी, तराना आदि इसी श्रेणी के अन्तर्गत आते हैं। गीत के अन्तर्गत आने वाली रचनाएँ एवं शैलियाँ, कलात्मकता और भावुकता प्रकट करती हैं।

आधुनिक संगीत में गीत रचना के मुख्य नियम—(Laws of Musical Composition)— शास्त्रीय संगीत में गीत रचना (Musical Composition) का विषय एक महत्वपूर्ण विषय है। प्रचलित शास्त्रीय संगीत के अन्तर्गत साधारणतः ध्रुपद, धमार, ख्याल (विलम्बित और द्रुत), टप्पा, ठुमरी, तराना आदि गीतों के भेद पाए जाते हैं। इस क्षेत्र में तानसेन, सदारंग, अदारंग, मनरंग, हररंग, शोरीमियाँ, रंगीले इत्यादि गीतकारों का विशेष स्थान है। आधुनिक काल भी नई-नई रचनाओं का समय है जिसमें अनेक नई तथा सुन्दर रचनाएँ सुनने को मिलती हैं।

गीत रचना के लिए निम्नलिखित बातों पर ध्यान रखना अति आवश्यक है:—

- (1) काव्य — सर्वप्रथम गीतकार को यह देखना है कि काव्य गेय, स्पष्ट, सरल है या नहीं। काव्य सरल साधारण श्रोताओं के समझ में आने वाला, हृदयग्राही तथा भावनात्मक होना चाहिए।
- (2) रस — कविता के रस को ध्यान में रखते हुए उसके अनुकूल ही राग का चयन करना चाहिए। अधिकतर श्रृंगार, करुण, वीर, शान्त—ये चार रस ही संगीत में प्रधानता रखते हैं। इन चारों में भी श्रृंगार रस अधिक महत्वपूर्ण है। जिस रस का काव्य है उसी रस का राग चुनना आवश्यक है। उदाहरणार्थ श्रृंगार रस के राग काफी, विहाग, सिन्दूरा, खमाज, पीलू, बागेश्री इत्यादि हैं, वीर रस के मालकौश, शंकरा आदि हैं, शान्त रस के राग केदार, श्री, भूपाली आदि हैं तथा करुण रस के तोड़ी, भैरवी, यमन, कलिंगड़ा आदि हैं।
- (3) राग निर्वाचन के बाद उसका मुख्य स्वरूप ध्यान में रखना चाहिए।
- (4) राग में कुछ विशेष स्वर होते हैं जिससे राग प्रारम्भ तथा समाप्त किया जाता है। ऐसे स्वरों को ग्रह और न्यास स्वर कहते हैं। आजकल इन स्वरों पर ध्यान नहीं दिया जाता, परन्तु कुछ राग ऐसे हैं जिनमें कुछ खास स्वरों पर ही अधिकतर न्यास किया जाता है।
- (5) स्थाई तथा अन्तरा राग के अलग-अलग उठाव और चलन होते हैं जिसका ध्यान रखना आवश्यक है।
- (6) गीत रचना में राग के ऐसे स्वरों का चुनाव होना चाहिए जिससे काव्य का भाव स्पष्ट हो सके।
- (7) ताल — गीत रचना ऐसी ताल में करनी चाहिए जिससे राग और काव्य का रस स्पष्ट हो जाए।
- (8) ताल के आघातों (विभागों) का गीत के शब्दों में घनिष्ठ सम्बन्ध है। यदि गीत के उचित स्थानों पर ताल के आघात (ताली और खाली) नहीं पड़ती तो उसमें रसानुभूति नहीं हो सकती।
- (9) अन्त में काव्य तथा राग में विश्रान्ति स्थानों का ध्यान रखना आवश्यक है क्योंकि राग में विश्रान्ति स्थानों से अर्थ तथा भाव स्पष्ट होते हैं।

3.9 गन्धर्व और गान

संगीत की परम्परा भारत में पुरातन है। संगीत कला का मुख्य उद्देश्य आनन्द की प्राप्ति है। आरम्भ में संगीतकला कला के रूप में नहीं थी, बल्कि इस रूप में आने से पहले इसका एक लम्बा युग था। संगीत के आदि ग्रंथ वेद माने जाते हैं। वेदों की ऋचाएँ जिनको आर्थिक, गाथिक और सामिक कहा जाता था, उनके नियमों के अनुसार ही संगीत का प्रसार किया जाता था। संगीत के इतिहास से पता चलता है कि आरम्भ से ही दो धाराएँ समानान्तर रूप में चलती रहीं।

1. वैदिक संगीत
2. लौकिक संगीत

वैदिक संगीत के अन्तर्गत उसकी ऋचाओं को विशेष नियमबद्ध ढंग से गाया जाता था, जबकि लौकिक संगीत में मनुष्य अपनी रुचि के अनुसार परिवर्तन कर सकता था। यहां यह स्पष्ट करना जरूरी है कि संगीत शब्द का प्रयोग उस समय नहीं किया जाता था। उस समय गीत शब्द कहा जाता था। गीत से भाव स्वर और लयबद्ध रचना से था। गीत के दो भेद माने गए।

1. गन्धर्व

2. गान

गन्धर्व — इस गीत को गान्धर्व के लोग गायन करते थे, इसलिए इसका नाम गन्धर्व पड़ गया। इसका मुख्य उद्देश्य मोक्ष—प्राप्ति था। प्राचीन गन्धर्व गायन को मार्गी संगीत भी कहा जाए तो निराधार नहीं होगा। इसकी पुष्टि पं. शारंगदेव और दामोदर ने अपने-अपने ग्रंथों में की है। इन दोनों धाराओं का मुख्य उद्देश्य मोक्ष—प्राप्ति था। इसलिए यह कहा जा सकता है कि वैदिक गान से ही गन्धर्व संगीत की उत्पत्ति हुई। वैदिक युग के अन्त में गान्धर्व संगीत अप्रचलित हो गया इसलिए उसके मूल रूप के बारे में स्पष्ट करना सम्भव नहीं है।

गान — जो संगीत, संगीताचार्य और संगीतकारों ने अपनी बुद्धि से और विशेष कलात्मकता से लोकरुचि के अनुसार पेश किया, उसको गान कहा गया। शारंगदेव ने ऐसे संगीत को देशी संगीत कहा। देशी संगीत की परिभाषा देते हुए पं. शारंगदेव ने कहा है कि भिन्न—भिन्न देशों में जनरुचि के अनुसार मनुष्य इसको गा—बजाकर या नृत्य करके अपने हृदय का मनोरंजन करता है, उसको देशी संगीत कहा जाता है। इसी प्रकार पं. दामोदर ने भी कहा है कि वह संगीत, जो देश के भिन्न—भिन्न भागों में, वहां के रिती—रिवाजों के अनुसार जनता का मनोरंजन करे, उसको देशी संगीत कहा जाता है। उपर्युक्त कथन से यही कहा जा सकता है कि संगीत की जिस धारा को संगीतकारों और संगीतचार्यों ने जनरुचि के अनुसार समय—समय पर इसमें परिवर्तन करके पेश किया, उसे गान संगीत कहा गया। असल में गान को ही देशी संगीत कहा गया। देशी संगीत के दो मुख्य भेद निबद्ध और अनिबद्ध भरत, मतंग और शारंगदेव ने भी माने हैं।

3.10 तिरोभाव—अविर्भाव

भारतीय शास्त्रीय संगीत में राग अमूल्य देन है। राग का मूल उद्देश्य रंजकता उत्पन्न करना है। संगीत में रंजकता उसको कहा जाता है जो आत्मिक आनंद दे। राग को प्रस्तुत करते समय राग में स्वरों का उचित लगाव, राग का उचित स्वरूप वादी, संवादी और विशेष नियमों का प्रयोग करते समय विभिन्न सांगीतिक क्रियाओं से राग की सुन्दरता का तत्व उभारा जाता है। राग में अविर्भाव और तिरोभाव की क्रियाओं से राग की सुन्दरता और रंजकता का संचार किया जाता है। कलाकार राग का विस्तार करते समय कुछ देर में मूल राग के स्वरूप को छुपा देता है। जिससे श्रोताओं को दूसरे राग की झलक लगने लगती है, ऐसी क्रिया को राग का तिरोभाव कहा जाता है।

परन्तु जब फिर वापिस मूल राग के स्वरूप को स्पष्ट किया जाता है तब उसको अविर्भाव कहा जाता है। राग में तिरोभाव—आविर्भाव की क्रिया कुशल संगीतकार ही कर सकते हैं। इसी क्रिया को यदि उचित ढंग से न किया जाए तब राग की हानि हो सकती है। इसलिए इस क्रिया को करने से पहले विशेष तत्वों की तरफ ध्यान देना जरूरी है।

1. यह क्रिया केवल उस समय ही करनी चाहिए जब राग का स्वरूप पूरी तरह कायम हो गया हो अर्थात् जब श्रोताओं को पूर्ण रूप से राग की पहचान हो जाए।
2. यह क्रिया अधिकतर समप्रकृतिक राग द्वारा ही पेश करनी चाहिए।
3. यह क्रिया बहुत थोड़े समय के लिए होनी चाहिए नहीं तो मूल राग की हानि हो सकती है।
4. यह क्रिया करने से राग को कोई नुकसान नहीं होगा परन्तु अनुचित ढंग से करने से राग को हानि हो सकती है।

आविर्भाव का अर्थ है राग में मूल स्वरूप को प्रकट रूप में दिखलाना और तिरोभाव का अर्थ है कि किसी अन्य राग की छाया दिखला कर राग के स्वरूप को कुछ समय के लिए आच्छादित कर देना। यह प्रक्रिया वैचित्र्य उत्पन्न करने के लिए की जाती है, अतः सीमित समय के लिए ही प्रक्रिया को किया जाना चाहिए। अधिक देर तक तिरोभाव करने से मूल राग अपना प्रभाव खो सकता है। तिरोभाव के बाद पुनः जब मूल राग में आया जाता है, उसे आविर्भाव कहते हैं। तिरोभाव दो प्रकार से किया जाता है:— (1) सम-प्रकृति राग की छाया दिखला कर (2) मूर्च्छना-भेद से आधार स्वर को परिवर्तित करके।

1. सम-प्रकृति राग की छाया दिखलाकर — किसी राग को गाते-बजाते समय जब राग का प्रभाव पूरी तरह से छि जाता है तब उस राग से मिलते-जुलते किसी अन्य राग के समान स्वर-समूह जो रागों में समान रूप से आते हों ऐसे स्वर समूहों को गायक या वादक वैचित्र्य उत्पन्न करने के लिए प्रयोग करता है, इससे मूल राग कुछ समय के लिए छिप जाता है, इस छिपने की क्रिया को तिरोभाव कहते हैं। जैसे मूल राग यदि भैरवी गाया या बजाया जा रहा हो तो निम्न प्रकार से होगा — सा रे सा, ग ऽ सा रे सा, धनि सा रे सा, सा रेग म, ग म गमपम ग म रे सा।

तिरोभाव — नि सा, ग म प, म प ग म निसाग सागम ग म प, म प ग म ग यहाँ तक भैरवी भी है और भीमपलासी भी है, अतः भैरवी में भीमपलासी का तिरोभाव होगा पर इस प्रक्रिया में वे स्वर-समूह नहीं लिए जा सकते जो केवल भीमपलासी के हों। जैसे 'म ग रे सा', क्योंकि से स्वर भैरवी के नहीं हैं अतः तिरोभाव करते समय इन स्वरों का प्रयोग नहीं किया जा सकता।

आविर्भाव — सारे सा, सा रेग म, प ध प म, ग म रे सा।

उत्तरांग में भैरवी में ही मालकौंस का तिरोभाव — ग म धनि सां, ध निध सां, सा ध म धनि सां, नि सा ग म ध नि सां, ग म ध म नि सां ऽ गं, यहाँ तक मालकौंस के स्वर-समूह हुए और साथ ही भैरवी के भी हैं, अतः कुछ समय के लिए भैरवी छिप गया है और मालकौंस उभर रहा है। यहाँ भी स्वर-समूह नहीं लगाए जा सकते हैं जो केवल मालकौंस के हों। जैसे:— 'मंगंसां' या 'सां-धनिध म' ये स्वर-समूह भैरवी के नहीं हैं अतः तिरोभाव करते समय इन स्वरावलियों का प्रयोग नहीं कर सकते। आविर्भाव — सां रें सां, सां निध प ध प म, प म ग, सारेग म प, ग म रे सा।

यह तिरोभाव समान स्वरों वाले यानी किसी एक थाट के रागों में भी किया जा सकता है जैसे कल्याण थाट के दोनों मध्यम वाले अधिकांश रागों के पूर्वांग में तो भिन्नता है पर उत्तरांग में समान स्वर-समूहों का प्रयोग होता है। जैसे—कामोद, छायानट, गौड़—सारंग, हमीर। इनमें 'प ध मं प सां, सां ध प, मं प ध प नि ध सां, सां रें सां,' इन स्वरावलियों के प्रयोग से कल्याण—थाट के दोनों मध्यम वाले राग ही रहेंगे। अतः किसी भी राग में ऐसे स्वर-समूहों के प्रयोग से मिलते जुलते राग की छाया दिखला कर तिरोभाव किया जा सकता है। कुछ समय के बाद पुनः मूल राग जो गाया जा रहा हो उस राग विशेष के स्वर लगा कर आविर्भाव करना होगा।

श्यामकल्याण व कामोद का अवरोह समान होने के कारण जब केवल अवरोह क्रम के स्वर समूहों का प्रयोग किया जाए तो दोनों राग होंगे अतः इन दोनों रागों में एक-दूसरे का तिरोभाव किया जा सकता है। कुछ समय के बाद आरोह—क्रम के स्वर लगा कर अभीष्ट राग में आने की क्रिया को आविर्भाव कहा जाएगा।

2. मूर्च्छना-भेद से आधार-स्वर परिवर्तित करके — मूल रूप से आधार स्वर षड्ज होता है, पर जब षड्ज के अतिरिक्त कुछ समय के लिए किसी अन्य स्वर को आधार स्वर यानी षड्ज मान लिया जाए तो मूल राग छिप जाएगा और उसके स्थान पर दूसरा राग दिखलाई देने लगेगा। जैसे कोमल—धैवत

वाले ललित राग को गाते-बजाते समय यदि मध्यम को कुछ समय के लिए षड्ज मान लें तो ललित के स्वरों में तोड़ी राग दिखने लगेगा। जैसे:-

ललित — म मं म, ध ऽ मं म, नि ध नि मं ध मं मं

तोड़ी — सारे सा, ग ऽ रे ग रे सा, मं ग, मं रेगरे सा

यदि स्थिति चन्द्रकौंस गाते-बजाते समय होती है और यदि मध्यम को षड्ज मान लें तो मधुकौंस हो जाएगा। जैसे:-

चन्द्रकौंस — म ग म ध म, ग म ध नि सां, सां नि सां ध नि सां, सां गं सां

मधुकौंस — सानि सा ग सा, नि सा ग मं प, प मं प ग मं प, प नि प

चन्द्रकौंस — नि ध म ग म, ध नि सां नि सां

मधुकौंस — मं ग सा, नि सा ग मं प मं प

पाँच स्वरों वाले औडव-जाति के रागों में यह क्रिया और भी आसान है। मालकौंस के षड्ज को आधार-स्वर मानने से मालकौंस, कोमल-गांधार को षड्ज मानने से बिलावल-थाट का दुर्गा, मध्यम को आधार मानने से धानी, कोमल धैवत को षड्ज मानने से भूपाली और कोमल-निषाद को आधार-स्वर मानने से मधुमाद-सारंग के स्वरान्तर प्राप्त होंगे। अतः मालकौंस में इन चारों रागों का तिरोभाव किया जा सकता है या उपरोक्त पाँचों रागों में एक-दूसरे का तिरोभाव किया जा सकता है।

मूर्च्छना-भेद से तिरोभाव करने से रागों के विस्तार की पर्याप्त जानकारी हो जाती है क्योंकि सभी रागों की तानें एक-दूसरे राग में प्रयोग करने की नई दृष्टि आ जाती है। समर्थ कलाकार इस रिति से आधार-स्वर बदल-बदल कर कोई भी राग अधिक समय गाते बजाते देखे जाते हैं। बड़े गुलाम अली खाँ साहब तो मूर्च्छना-भेद से आधार-स्वर परिवर्तित करके अविर्भाव-तिरोभाव की रिति का ही अधिक प्रयोग करते थे।

3.11 काकु

काकु का अर्थ है ध्वनि के उतार-चढ़ाव से भाव व्यक्त करना। संगीत में सभी स्वर आधार स्वर से ऊँचे या नीचे होने पर बनते हैं जिनसे संगीत निर्मित होता है। काकु से स्वरों का उतार-चढ़ाव या स्वरों का ऊँचा नीचापन प्रदर्शित होता है इसलिए काकु को संगीत की जननी कहा जाता है। समान शब्द होने पर भी यदि ध्वनि को भाव के अनुसार ऊँची या नीची कर दी जाए तो भाव में अन्तर आ जाता है। इसके अतिरिक्त यदि शब्दों के ठहराव में अन्तर कर दिया जाए तो भी अर्थ परिवर्तित हो जाता है। अर्ध-विराम से निम्नलिखित वाक्य का अर्थ ही विपरित हो गया है 'उसे रोको' मत आने दो', अब यहाँ रोको के बाद का अर्थ विराम 'मत' के पश्चात् लगाने से अर्थ एकदम विपरित हो जाता है-'उसे रोको मत, आने दो'। इन दोनों वाक्यों में समान शब्द हैं केवल अर्धविराम के स्थान भेद से अर्थ परिवर्तित हो गया। अब काकु पर विचार करें। प्रश्नवाचक वाक्य में स्वर नीचे से ऊपर होता है जैसे यदि यह पूछना हो कि 'वह क्या है?' तो ध्वनि मध्य-षड्ज से पंचम तक उठती है इसके विपरित जब उत्तर देना हो ध्वनि मध्य-षड्ज से नीचे पंचम तक जाती है। कहने का भाव यह है कि यदि लिखा हुआ न हो केवल कहना हो तो समान वाक्य होते हुए केवल मध्य-षड्ज से मध्य-पंचम तक ध्वनि जाए तो उत्तर लगता है। यही काकु का प्रयोग। काकु का क्षेत्र विशाल है। शारंगदेव ने संगीत रत्नाकर (भाग-2, पृ.-175) में छह प्रकार के काकुओं का उल्लेख किया है जैसे स्वर काकु, राग काकु, अन्य-राग काकु, देश काकु, क्षेत्र काकु और यन्त्र काकु। इसके अतिरिक्त भाव व्यक्त करने के लिए कभी किसी शब्द पर दबाव देने के लिए ज़ोर देना होता है। कभी कोमल भावनाओं को प्रदर्शित या व्यक्त करने के लिए ध्वनि को अपेक्षाकृत मुलायम बनाना होता है। इन दोनों प्रकारों का साहित्य और संगीत दोनों में एक समान रूप से प्रयोग किया जाता है। जैसे दोनों प्रकारों

का साहित्य और संगीत दोनों में एक समान रूप से प्रयोग किया जाता है। जैसे साहित्य में डराने के भाव को कठोर शब्दों से, वैसे ही संगीत में स्वर को बुलन्द करके या वाद्य में जोरदार प्रहार करके प्रदर्शित करते हैं। मधुरता के लिए कोमल भाव से शब्दों या स्वरों की सहायता से काकु के सहारे भाव व्यक्त किए जाते हैं।

3.12 तान

तान शब्द का अर्थ है बढ़ाना या फैलाना। दूसरे अर्थों में इसको विस्तार भी कहा जा सकता है क्योंकि इसके द्वारा राग वाचक स्वर समूहों का द्रुत लय में अखंडित रूप में उच्चारण किया जाता है। किसी भी राग में तान उच्चारण करने के लिए उस राग के वादी-संवादी, आरोह-अवरोह और वर्जित स्वर, राग का विशेष चलन आदि की तरफ विशेष ध्यान रखना पड़ता है। इन तत्वों का ध्यान तो आलाप बंदिश में भी रखना पड़ता है परन्तु तानों में विशेष नियमों का पालन करते हुए विभिन्न लयकारियां, जिससे सुन्दरता, विचित्रता आदि पैदा होती है, का विशेष महत्व दिखलाया जाता है।

तानों का प्रयोग ख्याल, टप्पा, तुमरी आदि गायन-शैलियों में ही किया जाता है। ध्रुपद में तानों का प्रयोग नहीं किया जाता। ध्रुपद के तीसरे और चौथे चरण में नोम-तोम के आलाप में केवल गमक तान का ही प्रयोग किया जाता है और तानों का प्रयोग ध्रुपद में नहीं होता।

तानों के प्रकार – तानों के अनेक प्रकार हैं जैसे-अलंकारिक तान, गमक तान, कूट तान, मिश्र तान, छूट तान, जबड़े की तान, फिरत तान, दानेदार तान, हलक तान, झटके की तान, खटके की तान, बोल तान, सपाट तान, टप्पे अंग की तान, मूर्छना की तान, चक्की तान, तलवार की तान, उखाड़-पछाड़ की तान, लड़त तान, पलट तान, सरगम तान, अचरक तान, वक्र तान, सरोक तान आदि।

तान रचना विधि – आरंभिक विद्यार्थी को पहले गुरु के द्वारा सिखाई साधारण तानों का ही प्रयोग करना चाहिए। परन्तु धीरे-धीरे विद्यार्थी को राग के विशेष चलन, तानों के उचित नियमों के प्रयोग के बारे में जानकारी हो जाती है तो वह तानों की रचना स्वयं भी कर सकता है। तानों में लयकारी का विशेष महत्व है।

उत्तम तानों के सिद्धांत – आरंभिक विद्यार्थी को पहले चार वर्णों (स्थाई वर्ण, आरोही वर्ण, अवरोही वर्ण, संचारी वर्ण) के अलंकारों का अभ्यास होना चाहिए ताकि विद्यार्थी का गला स्वरों के उचित स्थान के उच्चारण में पक्का हो सके। इन अलंकारों को पहले ठाह लय में, फिर दुगुन और चौगुन, अठगुन लय में करवाया जाए।

आरंभ में केवल छोटी-छोटी तानों का ही अभ्यास कराया जाए। बाद में बड़ी तानें विद्यार्थी अपने आप गाने में समर्थ हो जाता है। तान का अभ्यास पहले कम लय में किया जाए ताकि स्वरों और क्रियाओं का उचित प्रयोग हो सके। तानों की संख्या तब ही बढ़ाई जाए जब पहली तानों पर पूरा अभ्यास हो जाए। अभ्यास के लिए अर्थात् गले की विशेष हरकत के लिए सपाट तान का अपना अलग ही योगदान होता है। अवरोहात्मक क्रम में सपाट स्वरों का उच्चारण मुश्किल लगता है क्योंकि इस क्रम में कंठ पर काबू तब ही हो सकता है जब स्वरों का पूर्ण ज्ञान हो। ऐसी तानों में लयकारी धीरे-धीरे बढ़ानी चाहिए और साथ ही साथ सपाट स्वरों का अभ्यास मध्य षड्ज से लेकर तार सां तक न किया जाए बल्कि पहले सा से लेकर म तक एक पड़ाव देकर अभ्यास करने के बाद तार षड्ज तक पहुंचा जाए।

तान का अभ्यास करते समय षड्ज या राग में लगने वाले विशेष आरंभिक स्वर जैसे कल्याण में नि आदि से न किया जाए बल्कि ऋषभ से लेकर तार सप्तक के ऋषभ तक, गंधार से लेकर तार सप्तक के गंधार तक इत्यादि तानों का अभ्यास किया जाए, जिससे विद्यार्थी को स्वरों का बहुत पक्का अभ्यास हो जाएगा। इससे उसको किसी भी स्वर को सा मानकर गाने का अभ्यास हो जाएगा। मूर्च्छना पद्धति में भी ऐसा होता है। जब विद्यार्थी किसी भी स्वर को सा मानकर आरोह-अवरोह करेगा तब

स्वरों के स्थानों में अंतर आना स्वाभाविक है। चाहे उसने उच्चारण तो सा रे ग म प ध नि आदि का ही किया है परन्तु हर बार षड्ज बदलने से मूल स्वर समूह में अंतर आ जाएगा। जिससे विभिन्न स्वरों के उच्चारण में फिर कोई मुश्किल नहीं आएगी।

आरंभ में ऐसे रागों की तानें करवानी चाहिए जिनमें शुद्ध स्वर प्रयोग हो, जिनका चलन सरल और सीधा हो और जिनमें संवाद ज्यादा हो। जैसे कल्याण राग इत्यादि इसमें तीव्र मध्यम के अलावा बाकी सभी स्वर शुद्ध लगते हैं और इसका चलन भी सीधा है। ऐसे रागों में तानों की तैयारी के बाद फिर किसी और राग की तानें की जाए। पहले वक्र जाति वाली रागों की तानों की तैयारी न की जाए। पहले औड़व जाति के सरल रागों की तानें जैसे भूपाली, देशकार इत्यादि रागों में ही उच्चारी जाए क्योंकि शुद्ध स्वरों पर काबू के बाद ही कोमल स्वर उच्चारण में सफलता मिलेगी। बोल तानों को गाने के लिए पहले बंदिश के बोलों का अभ्यास सरगम पर ही किया जाए बाद में बंदिश के बोलों की तान अर्थात् बोलतान या आकार के द्वारा तान का अभ्यास किया जाए।

आदत, जिगर, हिसाब वैसे तो इन तीनों का प्रयोग संगीत के हर पहलू में रहता है परन्तु तानों में इस संबंध में विशेष चौकन्ने रहना पड़ता है जैसे विशेष लयकारी के लिए उत्तम अभ्यास अर्थात् आदत, स्वरों और क्रियाओं का उचित प्रयोग अर्थात् जिगर और मात्राओं की विशेष गिनती अर्थात् हिसाब। उत्तम तानों के लिए गायक के विशेष गुण जैसे—बैठने का उचित ढंग, जिससे फेफड़ों में कोई रुकावट न हो और चेहरे पर भाव पेश करने का ढंग आदि होना भी आवश्यक है। स्वर, लय और ताल की विशेष जानकारी आत्मविश्वास आदि तत्वों का ध्यान रखना जरूरी है क्योंकि ऐसे तत्वों के बिना तानों का उचित रूप से उच्चारण नहीं किया जा सकता, जिसके फलस्वरूप गायक अपने गायन से इसकी उत्पत्ति करने में असमर्थ हो जाता है।

अभ्यास प्रश्न

क. लघु उत्तरीय प्रश्न :-

1. मार्गी संगीत के विषय में संक्षेप में व्याख्या कीजिए।
2. वाग्गेयकार के गुणों का वर्णन संक्षेप में कीजिए।
3. भारतीय संगीत में काकु से आप क्या समझते हो? संक्षिप्त टिप्पणी लिखिए।
4. रागों के चलन में तिरोभाव एवं आविर्भाव का क्या महत्व है? बताइए।

ख. सत्य/असत्य बताइए :-

1. गान लोक रुचि के अनुसार न होकर मोक्ष प्राप्ति का साधन था।
2. देशी संगीत का मूल उद्देश्य लोकरंजनकारी रहा है।
3. संगीत रत्नाकर में 6 प्रकार के काकुओं का वर्णन मिलता है।
4. तिरोभाव की क्रिया समप्रकृति रागों को छोड़ अन्य रागों में की जाती है।

ग. रिक्त स्थान की पूर्ति :-

1. ध्रुपद गायन में स्वरों को आन्दोलित करते हुए _____ तानों का प्रयोग होता है।
2. निबद्ध गान में वे संगीतमयी रचनाएं आती हैं जो _____ बद्ध होती हैं।
3. मो० करम इमाम ने अपने ग्रंथ में नायकों की संख्या _____ मानी है।
4. मार्गी संगीत का मुख्य उद्देश्य _____ प्राप्ति रहा है।

3.13 सारांश

इस इकाई के अध्ययन के उपरान्त आप भारतीय संगीत के सैद्धान्तिक पक्षों जैसे मार्गी संगीत, देशी संगीत, गन्धर्व, गान, वाग्गेयकार, पण्डित, कलावन्त, नायक, गायक, गीत, तिरोभाव, आविर्भाव, काकु और तान के बारे में जान चुके होंगे। संगीत एवं धर्म का आरम्भ से ही अटूट सम्बन्ध रहा है। संगीत की दो धाराओं मोक्ष प्राप्ति एवं लोक मनोरंजनकारी क्रमशः मार्गी एवं देशी संगीत के रूप में

कालान्तर से भारतीय संस्कृति के अभिन्न अंग के रूप में प्रचलन में रही है। मार्गी संगीत की तुलना पहाड़ी देशों में उन्मुक्त रूप से बहते हुए झरनों से की जा सकती है। भारतीय शास्त्रीय संगीत की परम्परा का निर्वह करते हुए गायक, नायक, वाग्गेयकार, पंडित, कलावन्त आदि ने प्रत्येक काल में इस कला को समृद्ध करते हुए अपनी विशेष भूमिका का निर्वहन किया है। इनमें वाग्गेयकार सम्पूर्ण रूप से कला निष्णात होते रहे हैं।

भारतीय शास्त्रीय संगीत में राग विचिल अमूल्य देन है। राग का मूल उद्देश्य रंजकता उत्पन्न करना है। रंजकता वह है जो आध्यात्मिक आनन्द प्रदान करे। राग में आलाप-ताल एवं आविर्भाव तथा तिरोभाव के प्रयोग एवं क्रियाओं द्वारा राग की सुन्दरता और रंजकता का संचार किया जाता है। ताल द्वारा राग में एक चमत्कार उत्पन्न भी होता है। वर्तमान में राग में आविर्भाव व तिरोभाव एक अनिवार्य क्रिया बनती जा रही है तथा आलाप प्रधान संगीत ताल प्रधान संगीत के रूप में विकसित होता जा रहा है। इसी शब्दों में कह सकते हैं कि जन रुचि परिवर्तित हो गई है। समय के साथ संगीत के विभिन्न पक्षों में बदलाव आया तथा गायकी परिवर्तित होती गई।

3.14 शब्दावली

1. **श्रुति** – कानों से सुनी जा सकने वाली सूक्ष्म ध्वनि।
2. **मूर्च्छना** – सप्तक में क्रमानुसार पॉच, छः या सात स्वरों का विशेष क्रमयुक्त प्रयोग मूर्च्छना कहलाता है।
3. **गमक** – आन्दोलित बलयुक्त स्वर का प्रयोग।
4. **जाति गान** – ध्रुपद व प्रबन्ध गायन के पूर्व एक प्राचीन गान प्रकार।
5. **ग्रह एवं अंश स्वर** – संगीत रचना का सबसे प्रारम्भिक स्वर ग्रह स्वर है तथा इसके पश्चात महत्वपूर्ण स्वर अंश स्वर है।
6. **खटका** – किसी स्वर को पास वाले दूसरे स्वर से अल्प स्पर्श यदि जोरदार विधि से हो तो वह खटका कहलाता है।
7. **मुर्की** – स्वरों का छोटा सा समूह जिससे तेज गति से लिया जाता है उसे मुर्की कहते हैं।
8. **अलंकार** – स्वरों का ऐसा समूह जो गीत को रंजकता प्रदान करता है।
9. **आलाप** – स्वरों द्वारा आकार में विस्तार करना जिससे राग का विस्तार होता है।

3.15 अभ्यास प्रश्नों के उत्तर

ख. सत्य/असत्य बताइए :-

- | | | | |
|----------|---------|---------|----------|
| 1. असत्य | 2. सत्य | 3. सत्य | 4. असत्य |
|----------|---------|---------|----------|

ग. रिक्त स्थान की पूर्ति :-

- | | | | |
|--------|--------|-------|----------|
| 1. गमक | 2. ताल | 3. 12 | 4. मोक्ष |
|--------|--------|-------|----------|

3.16 सन्दर्भ ग्रन्थ सूची

1. कौर, डॉ० भगवन्त, *परम्परागत हिन्दुस्तानी सैद्धान्तिक संगीत*, कनिष्का पब्लिशर्स, नई दिल्ली।
 2. सर्राफ, डॉ० रमा, (2004), *भारतीय संगीत सरिता*, कनिष्का पब्लिशर्स नई दिल्ली।
 3. परांजपे, डॉ० शरच्चन्द्र श्रीधर, (1992), *संगीत बोध*, मध्यप्रदेश हिन्दी ग्रन्थ अकादमी, भोपाल।
 4. राजन, डा० रेणु, (2010) *भारतीय शास्त्रीय संगीत के विविध आयाम*, अंकित पब्लिकेशन, नई दिल्ली।
 5. भातखण्डे, विष्णु नारायण, (1966), *उत्तर भारतीय संगीत का संक्षिप्त इतिहास*, संगीत कार्यालय, हाथरस।
-

3.17 सहायक/उपयोगी पाठ्य सामग्री:

1. गर्ग, लक्ष्मी नारायण, बसन्त(1997), *संगीत विशारद*, संगीत कार्यालय, हाथरस।
 2. गोबर्धन, शान्ति, (1989), *संगीत शास्त्र दर्पण भाग-2*, पाठक पब्लिकेशन, इलाहाबाद।
 3. पाठक, पं० जगदीश नारायण, (1995), *संगीत शास्त्र प्रवीण*, पाठक पब्लिकेशन, इलाहाबाद।
-

3.18 निबन्धात्मक प्रश्न

1. रागों में आविर्भाव, तिरोभाव के प्रयोग के महत्व को समझाते हुए विस्तार से व्याख्या कीजिए।
2. मार्गी एवं देशी संगीत की व्याख्या करते हुए विस्तार पूर्वक इनकी विशेषताओं को समझाइए।

इकाई 4 – संगीतज्ञों (उ० विलायत खाँ, उ० इलियास खाँ, पं० हरिप्रसाद चौरसिया, शरन रानी व उ० अमजद अली खाँ) का जीवन परिचय।

- 4.1 प्रस्तावना
- 4.2 उद्देश्य
- 4.3 संगीतज्ञों का जीवन परिचय
 - 4.3.1 उ० विलायत खाँ
 - 4.3.2 उ० इलियास खाँ
 - 4.3.3 पं० हरिप्रसाद चौरसिया
 - 4.3.4 शरन रानी
 - 4.3.5 उ० अमजद अली खाँ
- 4.4 सारांश
- 4.5 अभ्यास प्रश्नों के उत्तर
- 4.6 संदर्भ ग्रन्थ सूची
- 4.7 सहायक/उपयोगी पाठ्य सामग्री
- 4.8 निबन्धात्मक प्रश्न

4.1 प्रस्तावना

प्रस्तुत इकाई बी०ए० संगीत के पाठ्यक्रम (BAMI(N)-301) की चौथी इकाई है। प्रस्तुत इकाई में आपको उ० विलायत खाँ, उ० इलियास खाँ, पं० हरिप्रसाद चौरसिया, शरन रानी व उ० अमजद अली खाँ जी का जीवन परिचय तथा सांगीतिक योगदान के बारे में बताया गया है।

इस इकाई के अध्ययन के पश्चात आप इन प्रतिष्ठित संगीतज्ञों के व्यक्तित्व तथा संगीत के प्रचार-प्रसार में इनके योगदान के बारे में जान सकेंगे।

4.2 उद्देश्य

प्रस्तुत इकाई के अध्ययन से आप जान सकेंगे कि :-

- उक्त संगीतज्ञों ने किन-किन गुरुजनों से शिक्षा ग्रहण की।
- इन संगीतज्ञों ने किन घरानों का प्रतिनिधित्व किया।
- इन संगीतज्ञों को कौन-कौन से सम्मान व पुरस्कारों से सम्मानित किया गया।
- इन संगीतज्ञों ने किन-किन संगीत संस्थानों/संगीत विद्यालयों की स्थापना की।
- इन्होंने कौन सी नई रचना, ग्रन्थ इत्यादि लिखा।

4.3 जीवन परिचय

प्रस्तुत इकाई में आप उ० विलायत खाँ, उ० इलियास खाँ, पं० हरिप्रसाद चौरसिया, शरन रानी व उ० अमजद अली खाँ जी के व्यक्तित्व तथा कृतित्व के बारे में विस्तार से जानेंगे।

4.3.1 उ० विलायत खाँ :-



जन्म – सुप्रसिद्ध सितार वादक विलायत खाँ का जन्म पूर्वी बंगाल के गौरीपुर स्टेट में 28 अगस्त सन् 1928 को हुआ।

संगीत शिक्षा एवं कार्यक्रम – इनके पिता का नाम उ० इनायत खाँ था, जो अपने युग के सुप्रसिद्ध सितार वादक थे। आपके पितामह उ० इमदाद खाँ सितार और सुरबहार वादन के प्रथम आचार्य थे। आपकी प्रारम्भिक शिक्षा आपके पिता उ० इनायत खाँ से शुरू हुई। आप इमदादखानी घराना से ताल्लुक रखते हैं। 11 साल की उम्र में ही पिता का साया सर से उठ जाने के बाद आपने दिल्ली आकर अपने अपने नाना बंदे हुसैन खाँ से गायन तथा

सुरबहार की शिक्षा ली। आपने बाद में अपने चाचा वहीद खाँ से भी शिक्षा ग्रहण की। आपने उ० फैयाज़ खाँ से ख्याल गायन की शिक्षा ग्रहण की। आप पर उ० अल्लादिया खाँ, उ० मुश्ताक हुसैन खाँ तथा उ० अमीर खाँ जैसे दिग्गजों की गायकी का भी बहुत प्रभाव दिखता है। इस तरह आपने सितार वादक के साथ-साथ गायकी में भी महारत प्राप्त की जो उनके वादन में स्पष्ट दिखाई देती है।

सन् 1944 में बम्बई के एक संगीत सम्मेलन में विलायत खाँ ने ऐसा सितार-वादन किया कि पूरे देश में आप प्रसिद्ध हो गए। इसके बाद आपको कई संगीत सम्मेलनों में सितार वादन के लिए आमंत्रित किया गया और आप श्रोताओं के प्रिय सितार वादकों में से एक बन गए। आपने विश्व के कई देशों में अपने कार्यक्रम प्रस्तुत किए तथा भारतीय शास्त्रीय संगीत का प्रचार-प्रसार भी किया। आपके सितार वादन के कई रिकार्ड उपलब्ध हैं। आपके द्वारा कई हिन्दी फिल्मों जैसे 'क्षुधित पाषाण', 'गुरु' आदि में संगीत भी दिया गया।

आपने कुछ रागों का निर्माण भी किया जैसे-इनायतखाँनी कानडा, सांझ सरावली, कलावन्ती, मांड भैरव।

विशेषताएँ – उ० विलायत खाँ का सितार वादन प्रमुखतः गायकी के ख्याल अंग से अधिक प्रभावित है। आप अपने वादन में आलाप, जोड़ और गत वादन मुख्यतः गायकी अंग से बजाया करते थे जो आपके वादन में चार चौद लगा देता। एक ही पर्दे पर कई स्वरों की मींड खींच कर रस निष्पादन करना आपकी प्रमुख विशेषताओं में से एक है, जिससे श्रोता मंत्र मुग्ध हो जाते। आपका गतकारी से पूर्व जोड़-आलाप बहुत प्रभावशाली होता था। इसके पश्चात् जब आप ख्याल अंग की बंदिश का वादन करते तो लोग कहते थे कि आपका सितार बजता नहीं बल्कि गाता है। आपके द्वारा बजाई जाने वाली गतें विचित्र एवं श्रवणीय होती थी। आपका आलाप, जोड़, मींड, कृंतन व गमक का काम गजब का था। तानों में सरल तान, कूट तान व फिरत तान का बखूबी प्रयोग सुनने को मिलता है। आपके वादन की अन्य विशेषताओं में माधुर्य, सुरीलापन व चैनदारी प्रमुख है।

पुरस्कार एवं सम्मान – आपको 1964 में पद्मश्री तथा 1968 में पद्म भूषण प्रदान किया गया किन्तु आपने इन्हें लेने से इन्कार कर दिया। 2000 में आपको पद्म विभूषण मिला और आपने इसे भी लेने से मना कर दिया। आपने संगीत नाटक अकादमी अवार्ड भी टुकरा दिया। आपने जो सम्मान स्वीकार किए उनमें से एक था आर्टिस्ट एसोसिएशन ऑफ इंडिया द्वारा दिया गया 'भारत सितार सम्राट' तथा दूसरा था 'आफताब-ए-सितार' जो राष्ट्रपति फकरुद्दीन अली अहमद ने प्रदान किया था।

शिष्य परम्परा – आपके अनेक शिष्य हैं जिनमें प्रमुख हैं—उस्ताद इमरत हुसैन खाँ (भाई), उस्ताद शुजात हुसैन खाँ (पुत्र), उस्ताद हिदायत खाँ (पुत्र), अरविंद पारीख, कल्याणी रॉय, काशीनाथ मुखर्जी, बेंजामिन गोम्स, श्रीमती बिन्दू झवेरी, कैलाश सूद, हरविन्दर शर्मा, विरेन्द्र कुमार, पं० गिरिराज आदि।
मृत्यु – उ० विलायत खाँ का देहान्त 13 मार्च 2004 को हुआ।

4.3.2 उ० इलियास खाँ :-



जन्म – उस्ताद इलियास हुसैन खाँ साहब का जन्म सन् 1924 को लखनऊ के एक संगीत परिवार में हुआ।

संगीत शिक्षा एवं कार्यक्रम – आपके पिता का नाम उस्ताद इस्माइल खाँ है। आपने यूसुफ अली खाँ, उस्ताद सखावत हुसैन खाँ तथा उस्ताद अब्दुलगनी खाँ (सितार) से शिक्षा प्राप्त की। आप उस्ताद इनायत खाँ के सितार से काफी प्रभावित थे।

आपने कई जगह अपना सितार वादन प्रस्तुत किया।

विशेषताएँ – आप सेनिया घराने से ताल्लुक रखते थे। आपने सेनिया घराने की बंदिशों को साधा था। आपने सेनिया घराना, इसकी बंदिशों तथा इसकी वादन शैली को अपने स्तर से प्रचारित व प्रसारित भी किया। आपके वादन में ध्रुपद अंग की स्पष्ट झलक देखने को मिलती है। इसके साथ-साथ आपकी वादन शैली में बीन, रबाब व सुरसिंगार वाद्यों की शैली भी साफ दिखती है। एक समय जब उस्ताद विलायत खाँ व पं० रविशंकर अपनी एक व्यक्तिगत शैली बनाने के लिए प्रयोग कर रहे थे तब तक उस्ताद इलियास खाँ अपनी शैली बना चुके थे। आपकी तानें द्रुत गति की होती थी। आप लगातार राग के स्वरों को छेड़ते रहते थे ताकि राग का स्वरूप हमेशा सामने दिखता रहे। मधुरता बनाए रखते हुए आपने सितार को गति प्रदान करने में भी योगदान दिया।

मृत्यु – उस्ताद साहब 2 मार्च सन् 1989 को सदा के लिए ब्रह्म निद्रा में लीन हो गए।

4.3.3 पं० हरिप्रसाद चौरसिया :-



जन्म – पं० हरि प्रसाद चौरसिया का जन्म 1 जुलाई सन् 1939 को हुआ।

संगीत शिक्षा एवं कार्यक्रम – आपने सर्वप्रथम मास्टर राजाराम से शिक्षा लेना शुरू किया जो एक साधारण बाँसुरी वादक थे। बाद में आपने भोलानाथ जी से बाँसुरी वादन की शिक्षा प्राप्त। भोलानाथ जी उस समय आकाशवाणी के इलाहाबाद केन्द्र पर नियुक्त थे। यह प्रक्रिया चार-पाँच वर्षों तक चली। बाद में अन्नपूर्णा देवी के द्वारा भी आपने संगीत की बारीकियों को सीखा। लेकिन अन्नपूर्णा देवी ने यह कहा था कि वे तब सीखाएंगी जब वह दाएं हाथ की जगह बाएं हाथ से बाँसुरी बजाएंगे।

आपने सन् 1955 से आकाशवाणी से कार्यक्रम देने शुरू कर दिए थे। उसी समय आकाशवाणी के कटक केन्द्र में बाँसुरी कलाकार के रूप में आपने कार्य करना शुरू कर दिया। आपने कठिन साधना व परिश्रम के बल पर संगीत की साधना शुरू की और इसी के चलते आप प्रसिद्ध होने लगे। कुछ समय पश्चात आप स्थानान्तरण के चलते कटक केन्द्र से मुम्बई आ गए। मुम्बई में आप शास्त्रीय संगीत जगत में पं० हरि प्रसाद चौरसिया के नाम से प्रसिद्ध हुए। जब आप भारतीय शास्त्रीय संगीत के बाँसुरी वादन में एक कलाकार के रूप में स्थापित हो गए तब आपने 1964 में आकाशवाणी का पद त्याग दिया। आपने कुछ फिल्मों जैसे—चाँदनी, डर, लम्हें, सिलसिला, फासले, विजय, साहिबान में संतूर वादक पं० शिव कुमार शर्मा के साथ मिलकर “शिव-हरि” के नाम से संगीत भी दिया।

विशेषताएँ – आपने बाँसुरी वाद्य को एकल वादन के क्षेत्र में प्रसिद्धी दिलाई। आपके अथक प्रयास से भारतीय शास्त्रीय संगीत में बाँसुरी को एक उचित स्थान मिल पाया। आप गायकी अंग से बाँसुरी वादन करते हैं। द्रुत गति में तंत्रकारी अंग भी आप बहुत खूबसूरती से पेश करते हैं। आपके प्रयासों से बाँसुरी अंतर्राष्ट्रीय क्षितिज पर अपनी जगह बनाने में सफल हो पाई।

पुरस्कार एवं सम्मान – आपको अनेक पुरस्कार से नवाजा गया जिनकी सूची निम्न है :-

1. 1984 में संगीत नाटक अकादमी अवार्ड।
2. 1992 में कोणार्क सम्मान।
3. 1992 में पद्म भूषण।
4. 1994 में यश भारती सम्मान।
5. 2000 में पद्म विभूषण।
6. 2000 में हाफिज अली खॉ अवार्ड।
7. 2000 में दीनानाथ मंगेशकर अवार्ड।
8. 2008 में नार्थ उडीसा यूनिवर्सिटी से डाक्टरेट की उपाधि।
9. 2011 में उत्कल यूनिवर्सिटी से डाक्टरेट की उपाधि।

शिष्य परम्परा – आप अपने सभी शिष्यों को खुले दिल से संगीत की शिक्षा प्रदान करते हैं जिससे भारतीय शास्त्रीय संगीत की नई पौध तैयार हो सके।

4.3.4 शरन रानी :-



जन्म – आपका जन्म 9 अप्रैल 1929 को दिल्ली में हुआ।

संगीत शिक्षा एवं कार्यक्रम – आपके परिवार में संगीत का माहौल नहीं था। आपने परिवार के दबाव खिलाफ सर्वप्रथम अच्छन महाराज से कथक तथा गुरु नभा कुमार सिन्हा जी से मणिपुरी नृत्य सीखा। 8 वर्ष की उम्र से आप सरोद के प्रति आकर्षित हुए। आपके माता-पिता का देहावसान आपकी कम उम्र में ही हो गया। उस समय घराना पद्धति में पुरुषों का वर्चस्व कायम था। इन विषम परिस्थितियों के बावजूद आपके अथक प्रयास से, भारतीय वाद्य संगीत में महिलाओं के लिए अवसर खुल गए। आपने सरोद की शिक्षा

बाबा गुरु उस्ताद अल्लाउद्दीन खॉ साहब से तथा उनके बेटे उस्ताद अली अकबर खॉ से प्राप्त की। आपने अपना घर छोड़ दिया तथा मैहर में रहकर ही बाबा गुरु उस्ताद अल्लाउद्दीन खॉ साहब से शिक्षा प्राप्त की। आपने सन् 1953 में दिल्ली विश्वविद्यालय से एम0ए0 की परीक्षा पास की।

आप कम उम्र से ही संगीत कार्यक्रमों में शिरकत करने लगी थी। आपने देश विदेश में अपने सरोद वादन से भारतीय शास्त्रीय संगीत की सेवा की तथा उन लोगों के लिए प्रेरणा का स्रोत बनी जो संगीत परिवारों से नहीं आते हैं। आपने उस्ताद अली अकबर खॉ, पं० रविशंकर आदि महान संगीतकारों के जैसे विदेशों में भारतीय शास्त्रीय संगीत के प्रचार-प्रसार में महत्वपूर्ण योगदान दिया।

विशेषताएँ – आप एक प्रतिभावान शिष्या थी। आपने माँ सरस्वती की सच्चे दिल से साधना की जिसका परिणाम उनके सरोद वादन में देखने को मिलता है। आप एक कुशल संगीतकार थी तथा आपने कई रागों व बंदिशों का निर्माण किया। आप एकमात्र ऐसी वादिका थी जिन्होंने सरोद के साथ पखावज व तबले की संगत परम्परा को जीवित रखा।

आपके निरन्तर शोध के कारण सरोद पर एक पुस्तक 'द डिवाइन सरोद' बनी। आपने संगीत विषय पर कई लेख भी लिखे जो विदेशी भाषाओं में भी अनुवादित हुए।

पुरस्कार एवं सम्मान – आपको उस समय के राष्ट्रपति डा० राधाकृष्णन के द्वारा गोल्ड मेडल प्रदान किया गया। सात दशकों से भी अधिक समय तक संगीत में सक्रिय रहने के कारण आपको ‘सरोद रानी’ नाम दिया गया। 1950 के बाद आपने एशिया तथा अन्य महाद्वीपों में भारतीय शास्त्रीय संगीत को लोकप्रिय बनाने में महत्वपूर्ण भूमिका निभाई थी, जिस कारण उस समय के प्रधानमंत्री पं० जवाहर लाल नेहरू ने आपको ‘कल्चरल एम्बेसडर ऑफ इंडिया’ से संबोधित किया। भारतीय शास्त्रीय संगीत की आप पहली महिला हैं जिन्हें सन् 1968 में पद्मश्री से सम्मानित किया गया। सन् 1974 में आपको साहित्य कला परिषद पुरस्कार (दिल्ली राज्य), सन् 1986 में संगीत नाटक अकादमी अवार्ड, सन् 2000 में आपको पद्म भूषण से सम्मानित किया गया। सन् 2004 में आपको बिसमिल्लाह खाँ, पं० रविशंकर, एम०एस० सुब्बालक्ष्मी के साथ ‘राष्ट्रीय कलाकार’ का खिताब मिला।

शिष्य परम्परा – आपने गुरु-शिष्य परम्परा के अन्तर्गत कई शिष्यों को मुक्त हस्त से संगीत की शिक्षा प्रदान की। उसमें कई विदेशी शिष्य भी शामिल थे। युवाओं में भारतीय शास्त्रीय संगीत को लोकप्रिय बनाने के लिए आपने विशेष निशुल्क कार्यशालाओं का आयोजन भी किया।

मृत्यु – 8 अप्रैल 2008 को आपका देहावसान हो गया।

4.3.5 उ० अमजद अली खाँ :-



जन्म – उस्ताद अमजद अली खाँ का जन्म मध्य प्रदेश के ग्वालियर शहर में 9 अक्टूबर 1945 को एक संगीत परिवार में हुआ। इनके पिता का नाम उस्ताद हाफिज अली खाँ था।

संगीत शिक्षा एवं कार्यक्रम – उस्ताद अमजद अली खाँ ने संगीत की प्रारम्भिक शिक्षा अपने पिता से प्राप्त की। उस्ताद अमजद अली खाँ ने सरोद वादन की पारम्परिक शैली को आगे बढ़ाया और ख्याल गायन की शैली को भी अपनाया तथा साथ ही इस गायन पद्धति को एक नई दिशा प्रदान की।

लोक वाद्य रबाब में संशोधन करके ही सरोद बनाया गया। दूसरे शब्दों में कह सकते हैं कि लोक वाद्य रबाब का संशोधित एवं परिवर्द्धित रूप ही सरोद है। मध्यकालीन ईरान में रबाब एक बहुत प्रसिद्ध वाद्य था। मध्यकालीन ईरान से अफगानिस्तान होता हुआ यह भारत आया। भारत में भी इस वाद्य को संगीत जगत ने अपनाया। मुगलकालीन समय में इस वाद्य के चित्रों का अनेक जगह पर अंकन मिलता है। प्राचीन साहित्यिक सन्दर्भों और ग्रन्थों से पता चलता है कि आंबेर के महलों में रबाब बजाया जाता था। कहा जाता है कि उस्ताद अमजद अली खाँ के पूर्वजों ने इस प्राचीन वाद्य रबाब को संशोधित एवं परिवर्तित करके भारतीय संगीत जगत में पहचान दिलाई। वर्तमान समय में सरोद का स्वरूप सेनिया घराने के स्व० उस्ताद गुलाम बंदगी खाँ बंगश की देन है। यह अमजद खाँ के प्रपितामह थे। सरोद वादन में कई नई चीजें जुड़ती रही और यह वाद्य विकसित होता चला गया। इस वाद्य की वादन शैली पीढ़ी दर पीढ़ी पिता से पुत्र को विरासत में मिलती रही है। सुप्रसिद्ध सरोद वादक उस्ताद अमजद अली खाँ सेनिया बंगश घराने से ही ताल्लुक रखते हैं। सेनिया घराना को ग्वालियर घराने के नाम से भी जानते हैं।

उस्ताद अमजद अली खाँ के प्रमुख कार्यक्रम एवं गतिविधियाँ निम्न प्रकार से हैं :-

1. 1982 में हांगकांग संगीत समारोह में चीनी संगीतज्ञों के साथ कार्यक्रम।
2. 1986 में ‘एकता से शान्ति’ संयुक्त राष्ट्र बालकोष की 40 वीं वर्षगांठ पर अपना कार्यक्रम प्रस्तुत किया।
3. 1988 में सरोद समारोह का आयोजन, जिसमें देश के चालीस से अधिक सरोद वादकों ने भाग

लिया।

4. 1990 रवीन्द्र संगीत की अल्बम निकाली।
5. गणेश बैल, पूना में अपना संगीत दिया।
6. 1994 में वेलकम थियेटर ग्रुप की रामकथा में संगीत दिया।
7. 1995 में सरोद पर क्रिसमस गीत का कार्यक्रम जो अपने ढंग का प्रथम कार्यक्रम था। जिससे आपको ख्याति प्राप्त हुई।

उस्ताद अमजद अली खाँ कई समाजसेवी संस्थाओं से भी जुड़े हैं जिनमें से “दि इंडिया कैंसर सोसायटी, नेत्रहीन सहायता कोष व संयुक्त राष्ट्र बाल कोष आदि प्रमुख हैं। 1996 में खाँ साहब ने ग्वालियर के अपने पैतृक निवास स्थान को एक संग्रहालय में बदल दिया। इस संग्रहालय में आपने अपने पैतृक वाद्यों को एकत्र करके प्रदर्शित किया। साथ ही साथ आपने इसमें देश के अन्य जगहों के प्रसिद्ध संगीतकारों के वाद्यों को भी संग्रहीत व प्रदर्शित किया।

पुरस्कार एवं सम्मान –’ उस्ताद अमजद अली खाँ ने विभिन्न देशों में सरोद वादन किया है और ख्याति प्राप्त की है। इन्हें अनेक सम्मान से भी नवाजा गया है जिनकी सूची निम्न है :-

1. 1960 में प्रयाग समिति द्वारा सरोद सम्राट से नवाजा गया।
2. 1970 में संयुक्त राष्ट्र शिक्षा एवं संस्कृति संगठन का सम्मान दिया गया।
3. 1975 में पद्मश्री की उपाधि।
4. 1991 में पद्म भूषण।
5. 1995 में यूनेस्को पेरिस का गांधी मैडल।
6. 1997 में यार्क विश्वविद्यालय, इंग्लैण्ड द्वारा डॉक्टरेट की उपाधि प्रदान की गई।

अभ्यास प्रश्न

क. रिक्त स्थानों की पूर्ति :-

1. उस्ताद विलायत खाँ घराने से सम्बन्धित थे।
2. उस्ताद इलियास खाँ के सितार वादन में गायन के अंग की झलक दिखती है।
3. पं० हरि प्रसाद चौरसिया नेके साथ मिलकर “शिव-हरि” के नाम से संगीत दिया है।
4. शारन रानी पहली भारतीय महिला थी जिन्हें सन् में पद्मश्री मिला।
5. उस्ताद अमजद अली खाँ के प्रपितामह का नाम है।

ख. लघु उत्तरीय प्रश्न :-

1. उ० अमजद अली खाँ का संक्षिप्त परिचय दीजिए।
2. पं० हरिप्रसाद चौरसिया के सांगीतिक जीवन के विषय में लिखिए।

4.4 सारांश

प्रस्तुत इकाई में आपने उ० विलायत खाँ, उ० इलियास खाँ, पं० हरिप्रसाद चौरसिया, शरन रानी व उ० अमजद अली खाँ जी के जीवन से जुड़े महत्वपूर्ण पहलुओं को जान चुके होंगे। इनके द्वारा सांगीतिक जगत को दिए गए योगदान के विषय में भी आपने जाना। आप जान चुके होंगे कि कितनी विपरीत परिस्थितियों में भी इन्होंने संगीत के क्षेत्र में नित्य परिश्रम के बल पर उपलब्धि हासिल की तथा संगीत की सेवा की।

4.5 अभ्यास प्रश्नों के उत्तर

क. रिक्त स्थानों की पूर्ति :-

1. इमदादखानी घराना
2. ध्रुपद अंग
3. पं० शिव कुमार शर्मा
4. 1968
5. स्व० उस्ताद गुलाम बंदगी खाँ बंगश

4.6 संदर्भ ग्रन्थ सूची

1. श्रीवास्तव, हरीश चन्द्र, हमारे प्रिय संगीतज्ञ।
2. जैन, डा० वीणा, सेनिया घराना और सितार वादन शैली, कनिष्क पब्लिशर्स, दिल्ली।
3. वसन्त, संगीत विशारद, संगीत कार्यालय, हाथरस।
4. साभार गूगल।

4.7 सहायक/उपयोगी पाठ्य सामग्री

1. संगीत मासिक पत्रिका, संगीत कार्यालय, हाथरस।
2. गर्ग, लक्ष्मीनारायण, हमारे संगीत रत्न, संगीत कार्यालय, हाथरस।

4.8 निबन्धात्मक प्रश्न

1. उ० विलायत खाँ तथा शरन रानी का जीवन परिचय देते हुए उनके सांगीतिक योगदान के विषय में विस्तार से लिखिए।

इकाई 5 – पाठ्यक्रम के रागों मियां मल्हार, मालकौंस, मुल्तानी एवं तोड़ी का परिचय, स्वर विस्तार एवं स्वर समूह के माध्यम से राग पहचानना तथा उनमें मसीतखानी/विलम्बित गत एवं रजाखानी/द्रुत गत को तोड़ों सहित लिपिबद्ध करना।

- 5.1 प्रस्तावना
- 5.2 उद्देश्य
- 5.3 पाठ्यक्रम के रागों में मसीतखानी गत व तोड़े
 - 5.3.1 राग मियाँ मल्हार
 - 5.3.2 राग मालकौंस
 - 5.3.3 राग मुल्तानी
 - 5.3.4 राग तोड़ी
- 5.4 पाठ्यक्रम के रागों में रजाखानी गत व तोड़े
 - 5.4.1 राग मियाँ मल्हार
 - 5.4.2 राग मालकौंस
 - 5.4.3 राग मुल्तानी
 - 5.4.4 राग तोड़ी
- 5.5 सारांश
- 5.6 सहायक/उपयोगी पाठ्य सामग्री
- 5.7 निबन्धात्मक प्रश्न

5.1 प्रस्तावना

प्रस्तुत इकाई बी0ए0 संगीत के पाठ्यक्रम (BAMI(N)-301) की पाँचवी इकाई है। इससे पूर्व की इकाईयों के अध्ययन से आप पाठ्यक्रम के रागों से परिचित हो चुके होंगे। आप संगीतज्ञों के जीवन से भी परिचित हो चुके होंगे।

इस इकाई में पाठ्यक्रम के रागों में मसीतखानी/विलम्बित गत एवं रजाखानी/द्रुत गत व तोड़ों को प्रस्तुत किया गया है। इस इकाई में आपकी सुविधा के लिए मसीतखानी गत की स्वरलिपियाँ प्रस्तुत की गई हैं।

इस इकाई के अध्ययन के पश्चात् आप मसीतखानी/विलम्बित गत एवं रजाखानी/द्रुत गत तथा तोड़ों को लिपिबद्ध कर सकेंगे और इन्हें पढ़कर क्रियात्मक रूप में प्रस्तुत कर सकेंगे।

तोडे - चौगुन लय

- | | | | | | | | | | |
|----|-------------------|-------------------|------------------|------------------|------------------|------------------|------------------|-----------------|-------|
| 1. | <u>नि॒धनि॒सा</u> | <u>म॒पनि॒ध</u> | <u>नि॒नि॒सा—</u> | <u>नि॒नि॒सा—</u> | <u>नि॒धनि॒सा</u> | <u>नि॒धनि॒सा</u> | <u>नि॒धनि॒सा</u> | मुखडा | |
| | 2 | | | | 0 | | | | |
| 2. | <u>नि॒धधनि॒सा</u> | <u>रे॒सानि॒सा</u> | <u>ग॒मम॒रेसा</u> | <u>नि॒धनि॒सा</u> | <u>नि॒पपम॒प</u> | <u>ग॒मरे॒सा</u> | <u>रे॒पग—</u> | <u>म॒रेसा—</u> | मुखडा |
| | 2 | | | | 0 | | | | |
| 3. | <u>ग॒गम॒म</u> | <u>रे॒सानि॒सा</u> | <u>रे॒पग॒ग</u> | <u>म॒रेनि॒सा</u> | <u>रे॒रेप॒प</u> | <u>म॒पनि॒प</u> | <u>नि॒नि॒पप</u> | <u>ग॒मरे॒सा</u> | |
| | 2 | | | | 0 | | | | |
| | <u>—नि॒धनि</u> | <u>सां—नि</u> | <u>धनि॒सां—</u> | <u>—नि॒धनि</u> | <u>नि</u> | तिहाई | | | |
| | 3 | | | | × | | | | |

तोडे - छःगुन लय

- | | | | | | |
|----|------------------|---------------------|------------------|------------------|----------|
| 4. | <u>गगगममम</u> | <u>रेरेरेसानिसा</u> | <u>रेरेरेपपप</u> | <u>निनिनिपमप</u> | |
| | 2 | | | | |
| | <u>निनिनिधधध</u> | <u>निनिनिसासासा</u> | <u>निनिनिपपप</u> | <u>गगगमरेसा</u> | |
| | 0 | | | | |
| | <u>नि-धनि-सा</u> | <u>नि--नि-ध</u> | <u>नि-सानि--</u> | <u>नि-धनिऽसा</u> | नि तिहाई |
| | 3 | | | | × |

तोडे - अठगुन लय

- | | | | | | |
|----|----------------------------|-------------------------------|------------------------------|-------------------------------|-----|
| 5. | <u>नि॒धनि॒सारे॒सानि॒सा</u> | <u>रेपमपग॒मरेसा</u> | <u>मपनि॒धनि॒पमप</u> | <u>नि॒धनि॒सारेंसा॒नि॒सां</u> | |
| | × | | | | |
| | <u>गंमंग॒मरेंसा॒नि॒सां</u> | <u>रेंरेंसा॒रेंनि॒सांनि॒प</u> | <u>सांसा॒नि॒धनि॒सारेंसां</u> | <u>नि॒नि॒सा॒रेंनि॒सांनि॒प</u> | |
| | 2 | | | | |
| | <u>नि॒नि॒मपग॒मरेसा</u> | <u>मपनि॒धनि॒सांनि॒प</u> | <u>मपग॒मरेसा॒नि॒सा</u> | <u>नि॒—मपनि॒ध</u> | |
| | 0 | | | | |
| | <u>नि॒सांनि॒पमपग॒म</u> | <u>रेसा॒नि॒सा॒नि॒—</u> | <u>मपनि॒धनि॒सांनि॒प</u> | <u>मपग॒मरेसा॒नि॒सा</u> | नि॒ |
| | 3 | | | | × |

6. निनिधनिनिधनिसा रेरेसाररेसानिसा ममरेममरेसारे निनिपनिनिपमप |
 ×
रेंरेंसारेंरेंसानिसां मंमरेमंमरेंसारें निनिपनिनिपमप ममरेममरेसारे |
 2
मपनिधनिसारेंसां निसारेंपनिसांमप गमरेसारसानिसा निसारेंनिधनिसा- |
 0
पपमपगमरेसा नि-—पपमप गमरेसानि-— पपमपगमरेसा | नि
 3 ×
7. निसारेंनिसारेंनिसा मरेपमरेपमप निमपनिमपनिध निसारेंनिसारेंनिसां |
 ×
मंमंमंरेंसानिनिसां रेंरेंरेंसानिधनिसां निनिनिसारेंसानिसां निनिनिधनिपमप |
 2
मममपगमरेसा मममपनिधनिसां निपमगमरेनिसा नि-—मममप |
 0
निधनिसांनिपमप मरेनिसानि-— मममपनिधनिसां निपमगमरेनिसा | नि
 3 ×
8. रे-रेमरेपमप म-मरेपपमप नि-निधनिपमप सां-सानिधधनिसां |
 ×
रें-रेंसारेंसानिसां मं-मंरेंसांसानिसां नि-निधनिसारेंसां प-पमगमरेसा |
 2
नि-निधनिसारें नि-रेसानिरेसा नि-— नि-निधरेसानिसा |
 0
नि-रेसानि-रेसा नि-— नि-निधरेसानिसा नि-रेसानि-रेसा | नि

5.3.2 राग मालकौंस :-

आलाप :-

1. ध नि सा, नि ग सा, सा ग नि सा।
2. ध म ध नि सा ग म ग सा।
3. ध नि सा ग म, ध ग म म।
4. ग म सा ग नि सा ग म।
5. ग म नि ध ग म, ध ग म ग सा।
6. ग नि सा ग ध नि सा म ग सा।
7. ग म ध नि सां, ध नि सां मं।
8. गं सां, नि सां गं मं गं सां, नि सां गं ध, म म ध नि सां।
9. नि ध म, ग म ध ग म ग सा ग म ग सा, ध नि सा।

मसीतखानी गत स्थाई

म म म ग दा दा रा दिर म ध नि सा दा दा रा दिर	म धनि ध म दा दिर दा राऽ म धनि ध म दा दिर दा राऽ	ग ग सा मम दा दा रा दिर ग ग सा दा दा रा	गम दिर	ग सासा नि सा दा दिर दा राऽ ग सासा नि ध दा दिर दा राऽ
×	2	0	3	

अन्तरा

सां सां सां गुंमं दा दा रा दिर	गं सासा नि ध दा दिर दा राऽ	म गम गसा गम दा दा रा	मम दिर	ग मम ध नि दा दिर दा राऽ ग सा नि सा
×	2	0	3	

तोडे – चौगुन लय

1. $\left| \begin{array}{cccc|cccc} \text{मऽमम} & \text{गमगसा} & \text{निनिसाऽ} & \text{धनिसाऽ} & \text{गमधध} & \text{गमगऽ} & \text{निगसाऽ} & \text{मुखडा} \end{array} \right|$
 2 0
2. $\left| \begin{array}{cccc|cccc} \text{धधमध} & \text{ममगम} & \text{सागमध} & \text{गमगसा} & \text{निसागसा} & \text{सागमग} & \text{म-मम} & \text{मुखडा} \end{array} \right|$
 2 0

तोडे – छःगुन लय

3. $\left| \begin{array}{cccc|cccc} \text{गगगमम} & \text{गगगसासासा} & \text{निसागसानिस} & \text{धनिसानिसाग} & \text{गगम---} & \text{गगम---} & \text{गगगम---} & \text{मुखडा} \end{array} \right|$
 2 0
4. $\left| \begin{array}{cccc|} \text{गगममगध} & \text{ममधधमनि} & \text{धनिसानिसानि} & \text{सानिधनिधम} & \end{array} \right|$
 2
- $\left| \begin{array}{cccc|} \text{धमगसानिसा} & \text{निसागसागम} & \text{निसागसागम} & \text{निसागमसागम} & \text{तिहाई)मुखडा} \end{array} \right|$
 0

5. $\left| \begin{array}{cccc|} \text{गगममगमगसा} & \text{धधमधमगमसा} & \text{धनिनिधनिनिमध} & \text{सानिधमगमगसा} & \end{array} \right|$
 2
- $\left| \begin{array}{cccc|} \text{गममगममगम} & \text{गममगममगम} & \text{गममगममगम} & \text{मुखडा} & \end{array} \right|$
 0

5.3.3 राग मुलतानी :-

आलाप :-

1. सा, नि सा ग, रे सा, मं ग, रे सा, सा नि ध प, नि सा।
2. सा नि, प नि सा, ग मं ग रे सा, ग मं प, मं प ग, मं प, ग रे सा।
3. नि सा, मं ग मं प, ध मं प, ग मं प ध मं प, नि ध प, मं प ध, मं प, ग मं ग रे सा।
4. ग मं ग प, मं प, नि ध प, ध प मं प, ग मं प, मं ग, रे सा।
5. प मं ग, मं प, नि ध प, नि सां, गं रें सां नि सां, प नि सां गं, रें सां, नि ध प, मं ग रे सा।

मसीतखानी गत स्थाई

												पप				मं	गरे	सा	गर्म
												दिर				दा	दिर	दा	राऽ
प	प	प	गर्म	प	निध	प	मंमं	ग	रे	सा,	गरे	सा	निध	प	निनि				
दा	दा	रा	दिर	दा	दिर	दा	राऽ	दा	दा	रा	दिर	दा	दिर	दा	राऽ				
सा	सा	सा	गर्म	प	निध	प	मंमं	ग	रे	सा,									
दा	दा	रा	दिर	दा	दिर	दा	राऽ	दा	दा	रा									
×				2				0				3							

- 2 | निसाग- रेसागमं प-मप धपमं- | गमपनि -धप- मंगरे- सा-मंग |
 × 2
- | -रेसा- मंग-रे सा--- मुखड़ा |
 0 3
- 3 | निसागमं गरेसा- गमपमं ग-मप | धपमप ग-मप निधप- गमपमं |
 × 2
- | ग-रेसा निसागमं प-गमं प-निसा | गमप- गमप- निसागमं प-गमं | प
 0 3 ×
- 4 | गगरेसा निसागमं पपमंग सागमप | निनिधप मपनिसां गंगरेंसां निनिधप |
 × 2
- | मंगरेसा पपमंग रेसागमं प-गमं | रेसानिसा गमप- गगरेसा निसागमं | प
 0 3 ×

तोडे – छःगुन लय

5. | निसागसागमं पमगमंग मपनिपनिसां गंगरेंसारेंसां |
 ×
- | रेंरेंसांनिध सांसांसांनिधप निनिनिधपमं धधधपमंग |
 2
- | पपपमंगरे सारेसानिधप पनिनिधपमं मधधपमंग |
 0
- | सा-निसागमं प--सा-नि सागमप--- सा-निसागमं | प
 3 ×

5.3.4 राग तोड़ी :-

आलाप :-

1. सा, रे ग, रे सा, ध नि सा, रे ग रे सा।
2. सा नि ध नि सा, रे ग म ग, रे ग रे सा, ध नि सा।
3. ग रे सा रे ग, म ध, प म ग रे ग, रे सा।
4. ध नि सा रे ग, म ग, म ध प, म ग रे ग, रे सा।
5. सा रे ग, रे ग म ध नि, ध प म ग, ध म ग रे ग रे सा।
6. ग रे ग म ध, नि ध म ग रे ग, ध प म ग रे ग रे सा।
7. म ग, म ध, नि सां, ध नि सां, नि सा नि ध प म ग रे ग म ग, रे ग रे सा।
8. ग म ध, म ध नि सां, रें गं रें सा, नि ध नि सां, ध नि सा रें गं, रें गं म गं रें ग रे सा, नि ध, म ध प, म ग रे ग, रे सा।

मसीतखानी गत

स्थायी

				(गग)											
				(दिर)											
रे	सानि	ध	सारे	ग	ग	ग	रेग	म	धध	प	मग	रे	गरे	सा,	गरे
दा	दिर	दा	राऽ	दा	दा	रा	दिर	दा	दिर	दा	राऽ	दा	दा	रा,	दिर
3				x				2				0			
ग	मम	प	म	ध	नि	नि	धप	म	धप	म	ग	रे	गरे	सा	
दा	दिर	दा	राऽ	दा	दा	रा	दिर	दा	दिर	दा	राऽ	दा	दा	रा	
3				x				2				0			

अन्तरा

				(मम)										
				(दिर)										
ग	मम	ध	नि	सां	सां	सां	रेंगं	रें	सानि	ध	पम	ग	रे	सा,
दा	दिर	दा	राऽ	दा	दा	रा	दिर	दा	दिर	दा	राऽ	दा	दा	रा
3				x				2				0		

तोड़े – चौगुन लय

1. सारेगरे | सानिधनि सारेगरे | सानिधनि सा-सानि | धनिसा- सानिधनि स- मुखड़ा |

2

0

2. गरेसारे | गमधप मधनिध पमगरे सानिधनि | सा-धनि सा-धनि सा---- मुखडा |
2 0

3. गगरेसा निसारेग ममगरे सारेगम | धधपम गमधनि गंगरेंसां निनिधप |
× 2
मगरेसा ममगरे सारेगेर ग-मम | गरेसारे गरेग- ममगरे सारेगरे | ग
0 3 ×

4. गगरेग गरेगम धधपध धपमध | निनिधनि निधमध गंगरेंग गंरेंसारे |
× 2
सानिधनि धपमग मधपम गगरेसा | धनिसारे ग-धनि सारेग- धनिसारे | ग
0 3 ×

5. गगरेम मगधध पमनिनि धपसांसां | निधगंग रेंसानिनि धपमध निसारेंसां |
× 2
निधपम गरेसारे -सारे ग-गरे | सारेग- सारेग- गरेसारे ग-सारे | ग
0 3 ×

तोडे - छः गुन लय

6. सारेसारेगरे गमगमधप धमधनिधनि सानिसारेंगंरें |
×
गंगरेंसारेंसां रेंरेंसानिसानि सांसांनिधनिध निनिधनिधनि |
2
मगरेसानिध निसारेगसारे ग----- मगरेसानिध |
0
निसारेगसारे ग----- मगरेसानिध निसारेगसारे | ग
3 ×

तोड़े – अठगुन लय

7. $\left| \begin{array}{c} \text{सनिध्नि सारे सा-} \\ \text{गरे सा नि सारे ग-} \\ \text{म ग रे सारे ग म-} \\ \text{ध प म ग म ध नि-} \end{array} \right|$
 $\times$

$\left| \begin{array}{c} \text{सानिध प म ध सां-} \\ \text{ग रें सां नि ध नि सां-} \\ \text{नि सा रें सां ध नि सां नि} \\ \text{ध नि सां नि ध नि ध प} \end{array} \right|$
 2

$\left| \begin{array}{c} \text{म ध नि ध प म ग म} \\ \text{ग म ध प म ग रे ग} \\ \text{सा रे ग म ध नि सां रें} \\ \text{सां नि ध प म ग रे सा} \end{array} \right|$
 0

$\left| \begin{array}{c} \text{म ध प म ग रे सारे} \\ \text{ग- - - म ध प म} \\ \text{ग रे सारे ग- - -} \\ \text{म ध प म ग रे सा नि} \end{array} \right| \text{ ग}$
 3 $\times$

5.4 पाठ्यक्रम के रागों में रजाखानी गत व तोड़े

5.4.1 राग मियाँ मल्हार :-

रजाखानी गत – तीनताल

स्थाई

ग	म	रे	सा	-	नि	म	प	
दा	रा	दा	रा	दा	रा	दा	ऽ	
नि	-	-	ध	नि	नि	सा	सा	रे
दा	रा	दा	ऽ	दा	रा	दा	ऽ	दा
रे	रे	प	प	नि	ध	नि	सां	
दा	रा	दा	रा	दा	रा	दा	ऽ	
नि	प	म	प	ग	म	रे	सा	
दा	रा	दा	ऽ	दा	रा	दा	ऽ	
$\times$				2				0
								3

अन्तरा

म	म	प	प	नि	ध	नि	नि	
दा	रा	दा	रा	दा	रा	दा	ऽ	
सा	-	सा	सा	नि	रे	सा	सां	गं
दा	रा	दा	ऽ	दा	रा	दा	ऽ	दा
मं	मं	रें	सां	नि	नि	म	प	
दा	रा	दा	रा	दा	रा	दा	ऽ	

तोड़े (16 मात्रा) :-

10	नि॒ध	नि॒सा	रे॒सा	नि॒सा	रे॒प	म॒प	ग॒म	रे॒सा	
	0				3				
	रे॒प	म॒प	नि॒ध	नि॒सा	म॒प	ग॒म	रे॒सा	नि॒सा	
	×				2				
11	म॒म	रे॒प	म॒प	नि॒ध	नि॒सां	रे॒सां	नि॒ध	नि॒सां	
	0				3				
	रे॒रे	सा॒रे	नि॒सां	नि॒ध	नि॒सां	नि॒प	ग॒म	रे॒सा	
	×				2				

तोड़े (32 मात्रा) :-

12	रे॒रे	सा॒रे	रे॒सा	नि॒सा	म॒म	रे॒म	म॒रे	नि॒सा	
	×				2				
	नि॒नि	प॒नि	नि॒प	म॒प	म॒म	रे॒रे	सा॒रे	नि॒सा	
	0				3				
	नि॒प	म॒प	ग॒म	रे॒सा	नि॒-	--	नि॒प	म॒प	
	×				2				
	ग॒म	रे॒सा	नि॒-	--	नि॒प	म॒प	ग॒म	रे॒सा	नि॒
	0				3				×
13	रे॒म	रे॒म	रे॒सा	नि॒सा	म॒प	म॒प	नि॒प	म॒प	
	×				2				
	नि॒सां	नि॒सां	रे॒सां	नि॒सां	नि॒ध	नि॒प	ग॒म	रे॒सा	
	0				3				
	म॒प	म॒प	ग॒म	रे॒सा	नि॒-	--	म॒प	म॒प	
	×				2				

	गुम	रेसा	नि-	--	मप	मप	गुम	रेसा	नि
	0				3				×
14	पप	गुम	रेसा	निनि	मप	गुम	रेसा	सांसां	
	×				2				
	निध	निसां	निप	मप	निप,	मप	गुम	रेसा	
	0				3				
	नि-	रेसा	नि-	--	मप	गुम	रेसा	नि-	
	×				2				
	रेसा	नि-	--	मप	गुम	रेसा	नि-	रेसा	नि
	0				3				×
15	मम	गुम	रेसा	निसा	पप	मप	गुम	रेसा	
	×				2				
	निनि	मप	निध	निसां	निसां	रेंमं	रेंसां	निसां	
	0				3				
	गुमं	रेंसां	निध	निसां	निप	मप	गुम	रेसा	
	×				2				
	रेसा	निसा	नि-	रेसा	निसा	नि-	रेसा	निसा	नि
	0				3				×
16	सारें	सांनि	सांनि	धनि	पम	गुम	रेप	मप	
	×				2				
	निध	निसां	रेंसासं	निसां	निम	पग	मरे	सा-	
	0				3				
	रेप	मग	मरे	निसा	नि-	--	रेप	मग	
	×				2				

मरे	निसा	नि-	---
0			
रेप	मग	मरे	निसा
3			x

5.4.2 राग मालकौंस :-

रजाखानी गत

स्थाई

सा नि ध सा	- नि सा ग	म - म म	ग म ग सा
दा रा दा रा	S दा दा रा	दा S दा रा	दा रा दा रा
ध -ध नि सा	- सा ग मग	म - म म	ग म ग सा
दा रा दा रा	S दा दा रा	दा S दा रा	दा रा दा रा
0	3	x	2

अन्तरा

म म ग ग	म म ध नि	सां - सां गं	सां नि सां सां
दा रा दा रा	S दा दा रा	दा S दा रा	दा रा दा रा
नि सां गं मं	ग सां नि ध	म - म म	ग म ग सा
दा रा दा रा	S दा दा रा	दा S दा रा	दा रा दा रा
0	3	x	2

तोडे (8 मात्रा) :-

1	निसा	गम	धनि	सानि	धम	गंम	गसा	निसा
x					2			
2	गम	धनि	सानि	धम	सानि	धम	गम	गसा
x					2			
3	मग	मध	निसां	गंसां	धनि	धम	गम	गसा
x					2			
4	मध	निध	निसां	निध	मध	मग	मग	सा-

×

2

तोडे (12 मात्रा) :-

5		गसा	निसा	मग	साग		धम	गम	सांनि	धनि	
		3					×				
		सांनि	धम	गसा	निसा						
		2					0				
6		मम	गम	गम	धनि		सांसां	निध	मध	निसां	
		3					×				
		निनि	धम	गम	निसा						
		2					0				

तोडे (16 मात्रा)

7		सांनि	साग	मग	मध		निध	मध	निसां	गंसां	
		0					3				
		निसां	धनि	मध	गम		धनि	धम	गम	गसा	
		×					2				
8		निसा	गम	साग	मध		गम	धनि	मध	निसां	
		0					3				
		गंसा	निसां	धनि	धम		गम	धम	गम	गसा	
		×					2				

तोडे (32 मात्रा)

10		निसा	गनि	साग	मग		मध	निम	धनि	सांनि	
		×					2				
		धनि	सांघ	निसां	निसां		निध	मग	मग	सा-	
		0					3				

	निध	मनि	धम	गग	म-	--	निध	मनि	
	x				2				
	धम	गग	म-	--	निध	मनि	धम	गग	
	0				3				
11	मम	गम	गसा	निसा	निनि	धनि	धम	गम	
	x				2				
	गग	सांनि	धनि	सां-	धध	मध	धम	गम	
	0				3				
	धम	गम	गसा	निसा	म-	--	धम	गम	
	x				2				
	गसा	निसा	म-	--	धम	गम	गसा	निसा	
	0				3				

5.4.3 राग मुल्तानी :-

रजाखानी गत

स्थाई

मं	गग	रे	सा	नि	सा	ग	मं	प	-	ग	मं	ग-	गरे	-रे	सा
दा	रा	दा	रा	S	दा	दा	रा	दा	S	दा	रा	दा	रा	दा	रा
ग	मंमं	प	नि	सां	निनि	ध	प	मं	प	ग	मं	ग-	गरे	-रे	सा
दा	रा	दा	रा	S	दा	दा	रा	दा	S	दा	रा	दा	रा	दा	रा
0				3				x				2			

अन्तरा

प	प	ग	मं	प	प	नि	नि	सां	-	सां	गं	रें	सां	नि	सां
दा	रा	दा	रा	S	दा	दा	रा	दा	S	दा	रा	दा	रा	दा	रा

प निनि सां गं	रें सां नि सां	नि ध प मं	गु- गुरे -रे सा
दा रा दा रा	ऽ दा दा रा	दा ऽ दा रा	दा रा दा रा
0	3	×	2

तोड़े (4 मात्रा) :-

1	पनि धप मंग रेसा	
2		
2	पध पम गुरे सासा	
2		

तोड़े (6 मात्रा) :-

3	गमं पनि सांनि धप मंग रेसा	
	2	
4	पसां निसां पनि धप गमं प-	
	2	

तोड़े (8 मात्रा) :-

5	निसा गमं पनि सांनि धप मप मंग रेसा	
×	2	
6	गमं पनि सांगं रेंसां निध पम गुरे सा-	
×	2	

तोड़े (16 मात्रा) :-

7	निसा गमं गमं पध पनि सांनि सांगं रेंसां	
0	3	
×	2	

तोड़े (32 मात्रा) :-

8	गरे	सानि	साग	रेसा	पम	गम	पध	पम	
	x				2				
	गम	पनि	धप	मप	गम	पग	मग	रेसा	
	0				3				
	निसा	गम	पम	गम	प-	--	निसा	गम	
	x				2				
	पम	गम	प-	--	निसा	गम	पम	गम	प
	0				3				x
9	गग	गग	रेसा	निसा	निनि	निनि	धप	मप	
	x				2				
	गंग	गंग	रेंसां	निसां	निध	पम	गग	रेसा	
	0				3				
	गग	रेसा	निसा	गम	प-	--	गग	रेसा	
	x				2				
	निसा	गम	प-	--	गग	रेसा	निसा	गम	प
	0				3				x
10	मम	गम	मग	रेसा	पप	मप	पम	गम	
	x				2				
	गंग	रें	सांसां	निनि	धप	मप	मग	रेसा	
	0				3				
	पप	मप	गम	गम	प-	--	पप	मप	
	x				2				

ग॒मं	ग॒मं	प॒-	---	प॒प	म॒प	ग॒मं	ग॒मं	प
0				3				×

तोड़े (48 मात्रा) :-

11	ग॒मं	ग॒प	म॒प	ध॒प	म॒प	म॒ध	प॒ध	म॒प	
	×				2				
	नि॒सां	नि॒ध	प॒ध	म॒प	सां॒नि	सां॒गं	रे॒सां	नि॒सां	
	0				3				
	नि॒ध	प॒ध	म॒प	नि॒सां	ग॒मं	प॒मं	ध॒मं	प॒नि	
	×				2				
	सां॒नि	ध॒प	म॒प	ध॒प	ग॒मं	प॒मं	ग॒रे	सा॒-	
	0				3				
	नि॒ध	प॒मं	प॒-	ग॒मं	प॒-	---	नि॒ध	प॒मं	
	×				2				
	प॒-	ग॒मं	प॒-	---	नि॒ध	प॒मं	प॒-	ग॒मं	प
	0				3				×

5.4.4 राग तोड़ी :-

रजाखानी गत

स्थाई															
ग	रे	सा	नि	ध	नि	सा	रे	ग	—	मं	ग	रे—	रेसा	—नि	सा
दा	रा	दा	रा	दा	रा	दा	रा	दा	—	दा	रा	दाऽ	रदा	ऽर	दा
ध	—	नि	ध	—	नि	सा	रे	गग	ममं	ग	रे	ग—	सा—	नि	सा
दा	ऽ	रा	दा	ऽ	रा	दा	रा	दिर	दिर	दा	रा	दाऽ	राऽ	दा	रा
0				3				×				2			

अन्तरा

मं	मं	ग	मं	—	ध	नि	नि	सां	—	सां	सां	गं—	गंरें	—रें	सां
दा	रा	दा	दा	S	रा	दा	रा	दा	S	दा	रा	दाS	रदा	Sर	दा
गं	—	रें	सां	—	नि	ध	प	ग	मंमं	पप	मंमं	गं—	गरे	—रे	सा
दा	S	रा	दा	S	रा	दा	रा	दा	दिर	दिर	दिर	दाड	रदा	Sर	दा
0				3				x				2			

तोड़े (4 मात्रा) :-

1	धध	पमं	गग	रेसा	
	2				0
2	मध	निमं	गरे	सासा	
	2				0

तोड़े (8 मात्रा) :-

3	निरे	गमं	धनि	सांनि	धम	मंग	रेग	रेसा	
	x				2				
4	गरे	गमं	धनि	धमं	धमं	गमं	गरे	सासा	
	x				2				
5	गमं	धमं	रेग	मध	पमं	गरे	गरे	सा—	
	x				2				
6	निसां	रेंध	निसां	मध	निध	मंग	रेग	रेसा	
	x				2				

तोड़े (12 मात्रा) :-

7	गरे	सारे	मंग	रेग	निध	मध	सांनि	धनि	
	3				x				
	धमं	गमं	गरे	सा—					
	2				0				

8	सारे	गरे	गमं	धमं	धनि	सानि	रेंसां	निसां	
	3				x				
	निध	मंग	रेग	रेसा					
	2				0				
9	मंग	रेसा	रेग	मंध	निध	मंग	मंध	निसां	
	3				x				
	निध	पमं	गरे	सा-					
	2				0				

तोड़े (16 मात्रा) :-

10	सानि	धनि	धनि	सारे	रेसा	निसा	निसा	रेग	
	0				3				
	गरे	सारे	सारे	गमं	पमं	गमं	गरे	सा-	
	x				2				
11	गग	रेसा	ममं	गरे	धध	मंग	निनि	धम	
	0				3				
	गंगं	रेंसां	निनि	धमं	गमं	गरे	गरे	सा-	
	x				2				
12	गग	रेसा	रेसा	निसा	निनि	धमं	धमं	धनि	
	0				3				
	गंगं	रेंसां	रेंसां	निसां	निनि	धमं	गरे	सा-	
	x				2				

अभ्यास प्रश्न

1. पाठ्यक्रम के किसी एक राग में मसीखानी गत को तोड़ों सहित लिपिबद्ध कीजिए।

5.5 सारांश

इस इकाई के अध्ययन के बाद आप मसीतखानी गत की स्वरलिपि को पढ़ सकेंगे एवं उनका क्रियात्मक रूप से वादन करने में सक्षम होंगे। फिरोज खाँ के पुत्र मसीत खाँ ने सितार वादन की एक शैली को विकसित किया जिसे मसीतखानी शैली कहते हैं। इसमें बजाई जाने वाली राग रचनाएँ मसीतखानी गत कहलाती हैं। पाठ्यक्रम के रागों में मसीतखानी गत दी गई है। इन रागों का तोड़ों के द्वारा विस्तार भी किया गया है जिससे आप राग में अन्य तोड़ों को स्वयं बनाने में भी सक्षम होंगे।

5.6 सहायक/उपयोगी पाठ्य सामग्री

1. जैन, डा० वीणा, सेनिया घराना और सितार वादन शैली, कनिष्क पब्लिशर्स, दिल्ली।
2. डा० गौरी, तन्त्री वाद्य सितार एवं वादनीय बंदिशें, निर्मल पब्लिकेशन, दिल्ली।
3. राय, वी०एस० सुदीप, जहान-ए-सितार, कनिष्क पब्लिशर्स, दिल्ली।
4. भटनागर, डा० रजनी, सितार वादन की शैलियाँ, कनिष्क पब्लिशर्स, दिल्ली।
5. Mahajan, Prof. Anupam, Compositions in Instrumental Music, Sanjay Prakashan, Delhi.

5.7 निबन्धात्मक प्रश्न

1. पाठ्यक्रम के किन्हीं दो रागों में मसीतखानी गत को तोड़ों सहित लिपिबद्ध कीजिए।
2. पाठ्यक्रम के किन्हीं दो रागों में रजाखानी गत को तोड़ों सहित लिपिबद्ध कीजिए।

इकाई 6 – पाठ्यक्रम की तालों रूपक, एवं तिलवाड़ा ताल का परिचय एवं बोल समूह द्वारा ताल पहचानना; पाठ्यक्रम की तालों रूपक एवं तिलवाड़ा ताल के ठेके को दुगुन, तिगुन, चौगुन एवं आड़ लयकारी सहित लिपिबद्ध करना।

- 6.1 प्रस्तावना
- 6.2 उद्देश्य
- 6.3 तालों का परिचय
 - 6.3.1 रूपक ताल का परिचय
 - 6.3.2 तिलवाड़ा ताल का परिचय
- 6.4 तालों को लयकारीयों में लिखना
 - 6.4.1 रूपक ताल को विभिन्न लयकारीयों में लिखना
 - 6.4.2 तिलवाड़ा ताल को विभिन्न लयकारीयों में लिखना
- 6.5 सारांश
- 6.6 अभ्यास प्रश्नों के उत्तर
- 6.7 सन्दर्भ ग्रन्थ सूची
- 6.8 निबन्धात्मक प्रश्न

6.1 प्रस्तावना

प्रस्तुत इकाई बी0ए0 संगीत के पाठ्यक्रम (BAMI(N)-301) की छठी इकाई है। इस इकाई में पाठ्यक्रम की तालों का परिचय व उनके ठेकों को विभिन्न लयकारी जैसे दुगुन, तिगुन, चौगुन व आड में लिपिबद्ध करने के विषय में बताया गया है।

इस इकाई के अध्ययन के पश्चात आप पाठ्यक्रम की तालों के ठेकों एवं उनको विभिन्न लयकारी में लिपिबद्ध करने के विषय में जान सकेंगे। इससे आप लयकारी को बोलने एवं बजाने में भी सक्षम होंगे।

6.2 उद्देश्य

इस इकाई के अध्ययन के पश्चात आप :-

1. पाठ्यक्रम की तालों का परिचय प्राप्त कर सकेंगे।
2. लयकारी का ज्ञान प्राप्त कर सकेंगे।
3. तबले की ताल के ठेकों को विभिन्न लयकारी में लिपिबद्ध करने एवं उसके क्रियात्मक स्वरूप को तबले में प्रस्तुत कर पाएंगे।
4. लयकारी का प्रयोग अपने एकल वादन एवं संगत करने में सक्षम होंगे जिससे आपका वादन प्रभावशाली होगा।

6.3 तालों का परिचय

6.3.1 रूपक ताल का परिचय – यह तीन विभाग में विभक्त सात मात्रा की विषम पदीय ताल है। यह उत्तर भारतीय ताल पद्धति की ऐसी ताल है जिसकी पहली मात्रा पर सम के स्थान पर खाली दिखाई जाती है, जो कि एक अपवाद है क्योंकि सम एवं ताली पहली मात्रा पर ही मानी जाती है। इस ताल का प्रयोग शास्त्रीय संगीत की रचनाओं एवं सुगम संगीत भजन, गीत एवं गज़ल में किया जाता है। रूपक ताल में एकल वादन भी किया जाता है। इसका प्रयोग मध्य लय में ही करना अधिक उचित माना जाता है। इसकी 7 मात्राएं 3/2/2 विभागों में बँटी हैं। इसमें पहला विभाग तीन मात्रा एवं दूसरा एवं तीसरा विभाग दो-दो मात्रा का है। चौथी एवं छठी मात्रा पर ताली एवं पहली मात्रा पर खाली है। इसकी संरचना निम्न प्रकार है:-

मात्रा – 7, विभाग – 3, ताली – 4 व 6 पर, खाली – 1 पर

			ठेका			
ती	ती	ना	धी	ना	धी	ती
0			2	3		0

धा तिरकिट धिं धिं । धा धा तिं तिं । ता तिरकिट धिं धिं । धा धा धिं धिं । धा
 × 2 0 3 ×

लयकारी — समय की समान गति को लय कहते हैं। दो मात्राओं की क्रिया के मध्य होने वाला विश्रांति काल ही लय है और जब यह काल प्रयोग होने वाली मात्राओं के बीच समान रहता है तो वह निश्चित लय का स्वरूप ले लेता है। अतः लय का सम्बन्ध मात्रा एव मात्राओं के बीच के समय से है।

लय सामान्य रूप से तीन प्रकार की मानी गई हैं— विलम्बित, मध्य एवं द्रुत लय। काल के लम्बा होने पर विलम्बित लय स्थापित होती है। इस काल के कम होने पर मध्य लय एवं उससे अधिक कम होने पर द्रुत लय हो जाती है। सामान्य रूप से मध्य लय का विश्रांति समय विलम्बित लय के विश्रांति समय का आधा होता है एवं द्रुत लय का विश्रांति समय मध्य लय के विश्रांति समय का आधा होता है। संगीत में यह मान्यता स्थापित हो चुकी है एवं प्रचलन में है। विलम्बित लय को आधार लय मानने से मध्य लय का प्रयोग विलम्बित लय में दो बार एवं द्रुत लय का प्रयोग चार बार करने की आवश्यकता होगी। अतः मध्य लय विलम्बित लय की दुगुनी, द्रुत लय मध्य लय की दुगुन होती है। लय का यही प्रयोग लयकारी कहलाता है। एक मात्रा में एक से अधिक मात्राओं का आधार लय के साथ प्रयोग लयकारी कहलाता है।

संगीत में विभिन्न लयकारी जैसे दुगुन, तिगुन, चौगुन, आड, कुआड एवं बिआड प्रयोग की जाती हैं।

दुगुन —	एक मात्रा में दो मात्रा	$\underline{1\ 2}$	$\underline{1\ 2}$
तिगुन —	एक मात्रा में तीन मात्रा	$\underline{1\ 2\ 3}$	$\underline{123}$
चौगुन —	एक मात्रा में चार मात्रा	$\underline{1234}$	$\underline{1234}$

आड़ – एक मात्रा में डेढ़ मात्रा अथवा दो मात्रा में तीन मात्रा को आड़ लयकारी कहा जाता है। इसे डयोड़ी लय भी कहते हैं एवं इसको $3/2$ की लयकारी के रूप में व्यक्त करते हैं।

कुआड़- इस लयकारी के विषय में दो मत हैं 1. आड़ की आड़ को कुआड़ कहते हैं अतः $9/4$ जिसके अनुसार चार मात्रा में नौ मात्रा अथवा एक मात्रा में $2\frac{1}{4}$ अथवा सवा दो मात्रा का प्रयोग करते हैं। 2. $5/4$ की लयकारी अर्थात् चार मात्रा में पांच मात्रा अथवा एक मात्रा में सवा मात्रा। इस दूसरे मत का अधिक प्रचलन है एवं इसको सवागुन की लय भी कहते हैं।

पहले मत के अनुसार:-

$\underbrace{1S S S 2S S S 3}_{1}$ $\underbrace{S S S 4 S S S 5 S}_{2}$ $\underbrace{S S 6 S S S 7 S S}_{3}$ $\underbrace{S 8 S S S 9 S S S}_{4}$

दूसरे मत के अनुसार :-

$\underbrace{1 S S S 2}_{1}$ $\underbrace{S S S 3 S}_{2}$ $\underbrace{S S 4 S S}_{3}$ $\underbrace{S 5 S S S}_{4}$

बिआड़ — इस लयकारी के विषय में भी दो मत हैं। एक मत के अनुसार कुआड़ लय की आड़, बिआड़ लयकारी होती, जिसे $\frac{9}{4} \times \frac{3}{2} = \frac{27}{8}$ के रूप में व्यक्त करते हैं। दूसरे मत के अनुसार $\frac{7}{4}$ की लयकारी बिआड़ की लयकारी है। इसमें एक मात्रा में पौने दो गुन मात्रा प्रयोग की जाती है जिसे पौने दो गुन की लयकारी भी कहते हैं।

पहले मत के अनुसार :-

$\underbrace{1S S S S S S S 2 S S S S S S S 3 S S S S S S S 4 S S}_{1}$
 $\underbrace{S S S S S S S S S S S S 6 S S S S S S S 7 S S S S S}_{2}$
 $\underbrace{S S 8 S S S S S S S S 9 S S S S S S S 10 S S S S S S S 11}_{3}$
 $\underbrace{S S S S S S S S 12 S S S S S S S S 13 S S S S S S S S 14 S S S}_{4}$
 $\underbrace{S S S S S 15 S S S S S S S S 16 S S S S S S S S 17 S S S S S}_{5}$
 $\underbrace{S S 18 S S S S S S S S 19 S S S S S S S S 20 S S S S S S S S 21 S}_{6}$
 $\underbrace{S S S S S S S 22 S S S S S S S S 23 S S S S S S S S 24 S S S S}_{7}$
 $\underbrace{S S S 25 S S S S S S S S 26 S S S S S S S S 27 S S S S S S S}_{8}$

दूसरे मत के अनुसार :-

$\underbrace{1 S S S 2 S S}_{1}$ $\underbrace{S 3 S S S 4 S}_{2}$ $\underbrace{S S 5 S S S 6}_{3}$ $\underbrace{S S S 7 S S S}_{4}$

कुआड़ एवं बिआड़ में दूसरा मत ही अधिक प्रचलित एवं व्यवहारिक है, अतः लयकारी लिपिबद्ध करने में दूसरे मत का ही प्रयोग करेंगे। आड़, कुआड़ एवं बिआड़ लयकारी लिखने के लिए इनकी भिन्न अथवा बटे में दिखाई संख्या से भाग देते हैं। गणित के अनुसार भाग देने में बटे की संख्या उलटी हो कर गुणा में बदल जाती है।

उदाहरण आड़ की बट्टा संख्या $3/2 = 1\frac{1}{2}$

आड़ लयकारी की मात्रा संख्या = ताल की मात्रा $\times 2/3$, किस मात्रा से आरम्भ की जानी है, इसके लिए ऊपर की संख्या को ताल की मात्रा संख्या से घटाते हैं।

ताल की मात्रा संख्या = ताल की भाग संख्या $\times 2/3$ जो लयकारी लिखनी है। उसमें बट्टा के नीचे वाली राशी में से एक घटाकर उतनी संख्या के अवग्रह लगाते हैं।

उदाहरण— आड़ की लयकारी — $\frac{3}{2} = \frac{2-1}{1} = 1$

कुआड़ की लयकारी— $\frac{5}{4} = \frac{4-1}{1} = 3$

बिआड़ की लयकारी — $\frac{7}{4} = \frac{4-1}{1} = 3$

अतः आड़ की लयकारी को मात्रा के साथ एक अवग्रह, कुआड़ एवं बिआड़ की लयकारी में तीन अवग्रह लगाते हैं। इसके पश्चात बट्टा की ऊपर वाली राशि में विभाग बना लेते हैं। सरलता के लिए पीछे से विभाग बनाना शुरू करते हैं एवं पहली मात्रा में जितनी मात्रा कम होती है, मात्रा से पहले उतने अवग्रह लगा देते हैं जो कि आप विभिन्न तालों में लयकारी के उदाहरण से समझेंगे।

6.4.1 रूपक ताल को विभिन्न लयकारीयों में लिखना :-

रूपक ताल

मात्रा — 7, विभाग — 3, ताली — 4 व 6 पर, खाली — 1 पर

टेका			
ती	ती	ना	धी
0		2	3

रूपक ताल की दुगुन :-

तीती	नाधी	नाधी	नाती	तीना	धीना	धीना	ती
0			2		3		0

रूपक ताल की दुगुन एक आवर्तन में :-

1ती	तीना	धीना	धीना	ती
2		3		0

रूपक ताल की तिगुन :-

तीतीना	धीनाधी	नातीती	नाधीना	धीनाती	तीनाधी	नाधीना	ती
0			2		3		0

रूपक ताल की तिगुन एक आवर्तन में :-

12ती	तीनाधी	नाधीना	ती
	3		0

रूपक ताल की चौगुन :-

तीतीनाधी	नाधीनाती	तीनाधीना	धीनातीती	नाधीनाधी	नातीतीना	धीनाधीना	ती
0			2		3		0

रूपक ताल की चौगुन एक आवर्तन में :-

1तीतीना	धीनाधीना	ती
3		0

रूपक ताल की आड लयकारी :-

ती	ती	1तीऽ	तीऽना	ऽधीऽ	नाऽधी	ऽनाऽ	ती
0			2		3		0

6.4.2 तिलवाडा ताल को विभिन्न लयकारीयों में लिखना :-

तिलवाडा ताल

मात्रा - 16, विभाग - 4, ताली - 1,5 व 13 पर, खाली - 9 पर

				<u>ठेका</u>			
धा	तिरकिट	धिं	धिं	धा	धा	तिं	तिं
×				2			
				0	ता	तिरकिट	धिं
						धिं	धिं
					3	धा	धा
						धिं	धिं
							धा
							×

तिलवाडा ताल की दुगुन :-

धातिरकिट	धिधिं	धाधा	तितिं	तातिरकिट	धिधिं	धाधा	धिधिं
×				2			
धातिरकिट	धिधिं	धाधा	तितिं	तातिरकिट	धिधिं	धाधा	धिधिं
0				3			धा
							×

तिलवाडा ताल की दुगुन एक आवर्तन में :- 8वीं मात्रा से शुरू होगी।

धातिरकिट	धिधिं	धाधा	तितिं	तातिरकिट	धिधिं	धाधा	धिधिं
0				3			धा
							×

तिलवाडा ताल की तिगुन :-

धातिरकिटधिं	धिंधाधा	तितिता	तिरकिटधिधिं	धाधाधिं	धिंधातिरकिट	धिंधिंधा	धातितिं
×				2			
तातिरकिटधिं	धिंधाधा	धिंधिंधा	तिरकिटधिधिं	धाधातिं	तितितातिरकिट	धिंधिंधा	धाधिधिं
0				3			धा
							×

तिलवाडा ताल की तिगुन एक आवर्तन में :-

ऽऽधा	तिरकिटधिधिं	धाधातिं	तितितातिरकिट	धिंधिंधा	धाधिधिं	धा
		3				×

तिलवाडा ताल की चौगुन :-

धातिरकिटधिधिं	धाधातितिं	तातिरकिटधिधिं	धाधाधिधिं	धातिरकिटधिधिं	धाधातितिं	तातिरकिटधिधिं	धाधाधिधिं
×				2			
धातिरकिटधिधिं	धाधातितिं	तातिरकिटधिधिं	धाधाधिधिं	धातिरकिटधिधिं	धाधातितिं	तातिरकिटधिधिं	धाधाधिधिं
0				3			धा
							×

तिलवाडा ताल की चौगुन एक आवर्तन में :-

धातिरकिटधिधिं	धाधातितिं	तातिरकिटधिधिं	धाधाधिधिं	धातिरकिटधिधिं	धाधातितिं	तातिरकिटधिधिं	धाधाधिधिं
0				3			धा
							×

तिलवाडा ताल की आड लयकारी :-

1	2	3	4	5	ध्वाऽ	तिरकिटधिं	ध्धिंऽ	
×				2				
ध्वाऽध्वा	ऽतिंऽ	तिंऽता	ऽतिरकिट	धिंऽधिं	ध्वाऽ	ध्वाऽधिं	ध्धिंऽ	धा
0				3				×
		0			3			×

अभ्यास प्रश्न

क. रिक्त स्थानों की पूर्ति कीजिए :-

1. तिलवाड़ा ताल का प्रयोग केवल ख्याल गायन की रचना के लिए किया जाता है।
2. लयकारी को 3/2 की लयकारी के रूप में व्यक्त करते हैं।
3. रूपक ताल..... वाद्य की ताल है।
4. रूपक ताल में पहली मात्रा पर सम के स्थान पर आती है।

6.5 सारांश

इस इकाई के अध्ययन के पश्चात् आप पाठ्यक्रम की तालों को ठेकों एवं उनको विभिन्न लयकारी जैसे दुगुन, तिगुन, चौगुन व आड में लिपिबद्ध करने के विषय में जान चुके होंगे। इस इकाई के अध्ययन से आप लयकारी को भली-भांति समझ चुके होंगे। इस इकाई के अध्ययन के पश्चात् आप लयकारी का प्रयोग अपने एकल वादन व संगत में करने में सक्षम होंगे जिससे आपका वादन प्रभावशाली होगा। इससे आप लयकारी को बोलने एवं बजाने में भी सक्षम होंगे। आप तबले की तालों के ठेकों को विभिन्न लयकारी में लिपिबद्ध करने एवं उसके क्रियात्मक स्वरूप को तबले में प्रस्तुत कर पाएंगे।

6.6 अभ्यास प्रश्नों के उत्तर

क. रिक्त स्थानों की पूर्ति कीजिए :-

1. विलम्बित रचना
2. आड
3. तबला
5. खाली

6.7 सन्दर्भ ग्रन्थ सूची

1. वसन्त, *संगीत विशारद*, संगीत कार्यालय, हाथरस।
2. मिश्र, पं० विजयशंकर, तबला पुराण।
3. श्रीवास्तव, श्री गिरीश चन्द्र, *ताल परिचय*, संगीत सदन प्रकाशन, इलाहाबाद।

6.8 निबन्धात्मक प्रश्न

1. पाठ्यक्रम की किन्हीं दो तालों का पूर्ण परिचय देते हुए उनके ठेकों को दुगुन, तिगुन, चौगुन व आड लयकारी सहित लिपिबद्ध कीजिए।



उत्तराखण्ड मुक्त विश्वविद्यालय,
हल्द्वानी, जिला नैनीताल, पिनकोड-263139
फोन नं० : 05946-286000 / 01 / 02
फैक्स नं० : 05946-264232,
टोल फ्री नं० : 18001804025
ई-मेल : info@uou.ac.in
वेबसाईट : www.uou.ac.in